

लालू यादव, राबड़ी व तेजस्वी को जमानत नयी दिल्ली। दिल्ली की एक अदालत ने रेलवे में नौकरी के बदले जमीन घोटाले में राष्ट्रीय जनता दल (राजद) के प्रमुख लालू प्रसाद, उनकी पत्नी राबड़ी देवी और बेटे सह बिहार के उपमुख्यमंत्री तेजस्वी यादव को बुधवार को जमानत दे दी।

टुक गहरी खाई में गिरा दो की मौत, छह घायल

गुमला। जिले के विशुनपुर प्रखंड के नेतरहाट घाटी स्थित जोहन डेरा के समीप बुधवार सुबह बॉक्ससाइट लदा टुक पांच सौ फुट नीचे खाई में गिर गया, जिसमें दो लोगों की मौत हो गयी, जबकि छह लोग गंभीर रूप से घायल हो गये। मृतक कोरकोट का ज्योतिष मुंडा और चण्डीली का सयुब मियां बताया जा रहा है।

तीन वैज्ञानिकों को रसायन का नोबेल

स्टॉकहोम। मोंगी जी बावेदी, लुईस ई ब्रूस और एलेक्सी आई एफिमोव को रसायन विज्ञान में नोबेल पुरस्कार के लिए चुना गया है। इन तीन वैज्ञानिकों ने छोटे वॉटम डॉट्स पर उनके शोध के लिए इस अवार्ड से नवाजा जायेगा।

ऑनलाइन गेमिंग केस में रणबीर कपूर को समन हेदराबाद। बॉलीवुड स्टार रणबीर कपूर को ईडी ने बुधवार को एफ्टर को ऑनलाइन गेमिंग केस (महादेव बैटिंग एप) मामले में समन जारी किया है। ईडी ने 6 अक्टूबर को पूछताछ के लिए बुलाया है।

दिल्ली शराब घोटाले में आप सांसद गिरफ्तार नई दिल्ली। दिल्ली शराब घोटाले मामले में ईडी ने बुधवार को आम आदमी पार्टी (आप) सांसद संजय सिंह को गिरफ्तार कर लिया है। करीब 10 घंटे की पूछताछ के बाद शाम 5:15 बजे गिरफ्तार किया।

चीन की पनडुब्बी ध्वस्त 55 अधिकारी मारे गये नई दिल्ली। येलो सागर में चीन का एक खसमीन दुर्घटना का शिकार हो गया। इसमें उसके 55 अधिकारी मारे गये। इसका खुलासा यूके डिफेंस रिपोर्ट में किया गया है। मरने वालों में कैप्टन और उनके साथी शामिल हैं।

कुलगाम के मुठभेड़ में दो आतंकवादी डेर

श्रीनगर। जम्मू-कश्मीर के कुलगाम जिले में बुधवार को सुरक्षा बलों के साथ मुठभेड़ में दो अज्ञात आतंकवादी मारे गये। पुलिस ने यह जानकारी दी। मुठभेड़ दिन में शुरू हुई जब सुरक्षा बलों ने वहां आतंकवादियों की मौजूदगी की सूचना मिलने के बाद कुज्जर में तलाश अभियान शुरू किया था।

खरकई लाल निशान से 6 मीटर ऊपर, एलर्ट जमशेदपुर। लगातार बारिश के कारण खरकई नदी खतरे के निशान से छह मीटर ऊपर बह रही है। सामान्य लेवल 123 मीटर है। जिला प्रशासन ने आदित्यपुर के तटीय क्षेत्र में रहने वाले लोगों को सावधान रहने का आग्रह किया है।

वाहना आभूषण

सोना (बिक्री) : 53,800 रु./10 ग्राम

चांदी : 71,000 रु./पति किलो

तीसरी आंख



नहीं रहे कार्डिनल तेलेस्फोर पी टोप्पो, शोक की लहर मांडर में ली अंतिम सांस, हेमंत, मरांडी समेत सभी नेताओं ने जताया शोक

खबर मन्त्र व्यूटो

रांची। रांची के धर्माध्यक्ष (कार्डिनल) तेलेस्फोर पी टोप्पो (83) का बुधवार को मांडर के एक अस्पताल में निधन हो गया। यह जानकारी रांची स्थित बिशप हाउस की ओर से दी गयी। बिशप हाउस ने बताया है कि मंगलवार को कार्डिनल की तबीयत अचानक बिगड़ गयी थी, इसके बाद उन्हें मांडर के लिविंग हॉस्पिटल में आइसियू में भर्ती कराया गया था। बुधवार दोपहर बाद चार बजे उन्होंने अंतिम सांस ली। कार्डिनल के निधन की सूचना से पूरे झारखंड और मसौही समाज में शोक की लहर दौड़ गयी है।

राज्यपाल सीपी राधाकृष्णन, सीएम हेमंत सोरेन, पूर्व सीएम बाबूलाल मरांडी, अजुन मुंडा, रघुवर दास समेत सभी नेताओं ने निधन पर शोक जताया है। 15 अक्टूबर 1939 में गुमला के चैनपुर के सुदुर्वर्ती झाड़गांव में जन्मे 10 भाई-बहनों में वह आठवें नंबर पर थे। सहायक धर्माध्यक्ष ने दी थी जानकारी : इससे पहले, रांची के सहायक धर्माध्यक्ष थियोडोर मसकरेन्हास एसएफएक्स ने कार्डिनल तेलेस्फोर पी टोप्पो के स्वास्थ्य की जानकारी देते हुए कहा था कि मंगलवार को तीन बजे रिटायर्ड कार्डिनल तेलेस्फोर पी टोप्पो की तबीयत अचानक बिगड़ गयी थी। (शेष पेज 11 पर)

फेफड़े में भर गया था पानी

बिशप हाउस के अनुजगर तेलेस्फोर पी टोप्पो के फेफड़ों में पानी भर गया था। इसके कारण उनका स्वास्थ्य लगातार गिरता जा रहा था। उनकी स्थिति को देख रांची के धर्माध्यक्षों ने उन्हें संत अन्ना वृद्धाश्रम में रखा। वहां कुछ दिन रखने के बाद वर्ष 2023 में बेहतर देखभाल के लिए कार्डिनल को कॉन्स्टेंट लिबर अस्पताल में भर्ती कराया गया। मंगलवार को जब उनकी तबीयत बिगड़ी, तो उन्हें आइसियू में शिफ्ट कर दिया गया, पर वही उन्होंने अंतिम सांस ली।

गरीबों के प्रति हमेशा सजग रहते थे: सीएम

कार्डिनल तेलेस्फोर पी टोप्पो के निधन पर सीएम हेमंत सोरेन ने शोक जताया है। उन्होंने कहा- यह झारखंड के लिए बहुत ही दुःख है। कार्डिनल तेलेस्फोर हमेशा लोगों की सेवा कर उनके हक-अधिकारों के लिए सजग रहते थे। प्रभु दिवंगत आत्मा को शांति प्रदान कर शोककुल लोगों को दुःख की इस घड़ी को सहन करने की शक्ति दें।

बाबूलाल मरांडी ने जताया शोक

प्रदेश भाजपा अध्यक्ष बाबूलाल मरांडी ने कार्डिनल तेलेस्फोर पी टोप्पो के निधन पर शोक प्रकट करते हुए कहा कि श्री टोप्पो एशिया के पहले आदिवासी कार्डिनल बने थे। भगवान उनकी आत्मा की शांति प्रदान करें।



जन्म : 15 अक्टूबर 1939

निधन : 04 अक्टूबर 2023

उत्तरी कोयल परियोजना पूरी करने को 2,431 करोड़ मंजूर

झारखंड-बिहार को मोदी कैबिनेट से बड़ी सौगात

एजेंसी

नयी दिल्ली। केंद्रीय मंत्रिमंडल ने 2,430 करोड़ रुपये की संशोधित लागत पर अंतरराज्यीय उत्तरी कोयल जलाशय परियोजना के शेष कार्यों को पूरा करने के लिए अपनी मंजूरी दे दी है। अधिकारियों ने बुधवार को यह जानकारी दी। उन्होंने बताया कि शेष कार्य पूरा होने पर, इस परियोजना के जरिये झारखंड और बिहार के चार सूखाग्रस्त जिलों में 42,301 हेक्टेयर क्षेत्र में अतिरिक्त वार्षिक सिंचाई होने के साथ पेयजल सुविधा भी मिलेगी।

इससे पहले अगस्त, 2017 में स्वीकृत शेष लागत 1,622.27 करोड़ रुपये थी। अधिकारियों ने बताया कि केंद्र सरकार लागत में संशोधन के कारण अतिरिक्त 457.81 करोड़ रुपये वहन करेगी। जल शक्ति मंत्रालय के अधिकारियों ने बताया कि इस निर्णय से शेष कार्यों के सुचारू कार्यान्वयन का मार्ग प्रशस्त हो सकेगा। यह परियोजना 1970 के दशक के प्रारंभ से चल रही है। केंद्र सरकार ने इस परियोजना को अगले तीन वर्षों में पूरा करने का खाका तैयार किया है।

उज्वला लाभार्थियों को सब्सिडी

विधानसभा चुनावों और त्योहारी सीजन से पहले केंद्रीय मंत्रिमंडल ने प्रधानमंत्री उज्वला योजना के लाभार्थियों के लिए सब्सिडी राशि 200 रुपये से बढ़ाकर 300 रुपये प्रति एलपीजी सिलेंडर करने का निर्णय लिया। बैठक के बाद सूचना और प्रसारण मंत्री अनुराग सिंह ठाकुर ने यह जानकारी दी। इस योजना के तहत अब तक प्रति सिलेंडर 200 रुपये की सब्सिडी मिल रही थी। वहीं अब उज्वला लाभार्थियों को एक सिलेंडर पर 500 रुपये की बचत होगी।



उत्तरी कोयल जलाशय परियोजना का कमान क्षेत्र दो राज्यों बिहार और झारखंड में है। इस परियोजना में झारखंड में लातेहार जिले के कुटकू गांव के निकट उत्तरी कोयल नदी पर एक बांध, झारखंड में पलामू जिले के मोहम्मदगंज में बांध के 96 किलोमीटर नीचे एक बैराज, दहिनी मुख्य नहर (आरएमसी) और बैराज से बाईं मुख्य नहर (एलएमसी) शामिल हैं। बांध और सहायक गतिविधियों का निर्माण 1972 में शुरू हुआ था और काम 1993 तक जारी रहा। उसी वर्ष वन विभाग द्वारा इसे रोक दिया गया। बांध में जमा पानी से बेतला राष्ट्रीय उद्यान और पलामू बाघ अभयारण्य को खतरा होने की आशंका के कारण बांध का काम रुका हुआ था। बिहार के विभाजन के बाद, बांध और बैराज का मुख्य कार्य झारखंड में है। इसके अलावा मोहम्मदगंज बैराज से पूरी 11.89 किलोमीटर बाईं मुख्य नहर (एलएमसी) झारखंड में है। दहिनी मुख्य नहर (आरएमसी) के 110.44 किमी में से पहला 31.40 किमी झारखंड में है और शेष 79.04 किमी बिहार में है। (शेष पेज 11 पर)

सीएम ने पलामू को दी डेयरी प्लांट की सौगात, कहा वन उपज पर भी देंगे किसानों को एमएसपी

खबर मन्त्र व्यूटो

मेदिनीनगर / रांची। सीएम हेमंत सोरेन ने कहा है कि किसानों- पशुपालकों को आत्मनिर्भर बनाने के लिए सरकार प्रतिबद्ध है। उन्होंने कहा कि झारखंड में किसानों को वन उपज पर एमएसपी दिया जायेगा। यह एमएसपी धान की तरह लागू होगी। इससे किसानों को अपने वन उत्पादों का उचित मूल्य मिल सकेगा। साथ ही पेड़ों की सुरक्षा के लिए भी मजदूरी दी जायेगी। कृषि और वन उपज को बाजार भी उपलब्ध कराया जायेगा। सीएम ने ये घोषणा बुधवार को पलामू के सदर प्रखंड के चियांकी गणके में 28 करोड़ की लागत से मेधा डेयरी प्लांट के उदघाटन समारोह में की। सीएम ने कहा, गांव जब तक समृद्धशाली नहीं होंगे तब तक झारखंड मजबूत नहीं होगा। पलामू में यह राज्य का सातवां अत्याधुनिक डेयरी प्लांट है, जिसे सीएम ने राज्यवासियों को समर्पित किया।

डेयरी प्लांट वरदान सिद्ध होगा। सीएम ने कहा कि यह डेयरी यहां के किसानों-

सबसे कम मूल्य वाली होगी, तभी राज्य मजबूत होगा

कृषि-पशुपालकों को आत्मनिर्भर बनाने को प्रतिबद्ध

दूध उत्पादन में आत्मनिर्भरता की ओर बढ़ रहे कदम



दूध पर तीन रुपये प्रति लीटर प्रोत्साहन राशि राज्य सरकार के द्वारा दुग्ध उत्पादन को बढ़ावा देने के लिए पशुपालकों को दूध पर 3 प्रति लीटर की दर से प्रोत्साहन राशि दी जाती है। इसी के तहत यहां के किसानों- पशुपालकों के लिए प्रोत्साहन राशि के रूप में 21 करोड़ 90 लाख रुपये का चेक सरकार द्वारा मेधा डेयरी के एमडी को सौंपा गया।

पशुपालकों के लिए वरदान सिद्ध होगा। आगे बढ़ेगा तभी राज्य और देश भी आगे उनके जीवन में बदलाव आयेगा। किसान बढ़ेगा। (शेष पेज 11 पर)

झारखंड में फिर भारी बारिश का अलर्ट जारी

खबर मन्त्र संवाददाता

रांची। झारखंड के विभिन्न हिस्सों में कुछ दिनों से रुक-रुक कर जोरदार बारिश देखी जा रही है। बुधवार को राज्य के पूर्वी दक्षिणी हिस्सों में भारी बारिश तो कुछ हिस्सों में मध्यम दर्जे की बारिश रिकॉर्ड गयी। मौसम विभाग के मुताबिक, झारखंड में गुरुवार को मध्यम बारिश हो सकती है। वहीं कुछ स्थानों पर गरज-चमक के साथ भारी से ज्यदा भारी बारिश की चेतावनी जारी की गयी है। इस दौरान तेज हवाएं चलने का भी अलर्ट जारी किया गया है। मौसम विज्ञानियों का कहना है कि नये सिस्टम के एक्टिव होने के कारण झारखंड में 9 अक्टूबर तक मौसम खराब रहने के आसार हैं।

नौ तक खराब रहेगा मौसम का मिजाज

बुधवार को देवघर, गिरिडीह, दुमका, गोड्डा, पाकुड़, धनबाद, बोकारो, रांची, रामगढ़, खुंटी, सिंहभूम और सरायकेला खरसावां में बारिश दर्ज की गयी। मौसम विभाग की ओर से जारी ऑल इंडिया वेदर बुलेटिन में कहा गया है कि दक्षिणपूर्व झारखंड और आसपास के इलाकों पर एक निम्न दबाव का क्षेत्र सक्रिय है। एक टुफ रेखा तेलंगाना से लेकर ओडिशा और छत्तीसगढ़ तक फैला हुआ है। इस के प्रभाव से झारखंड में जोरदार बारिश के लिए परिस्थितियां अनुकूल हैं। आलम यह है कि रांची समेत सूबे के कई हिस्सों में झमाझम बारिश हो रही है। (शेष पेज 11 पर)

फजीहत : फिर पेपर लीक होने से परीक्षा टली

पटना। बिहार में प्रतियोगी परीक्षाओं के प्रश्न पत्र लीक होने का मामला थमने का नाम नहीं ले रहा है। इसके कारण एक बार फिर राज्य सरकार को फजीहत झेलनी पड़ रही है। जानकारी के अनुसार पेपर लीक होने की वजह से सिपाही भर्ती परीक्षा को रद्द कर दिया गया है। इससे पहले बीपीएससी 67वीं की प्रीलिम्स परीक्षा, बीएसएससी सीजीएल 3 की परीक्षा, अमीन और फूड कॉरपोरेशन एजाम समेत कई परीक्षा इन्हीं वजहों से रद्द करना पड़ा था। अमीन बहाली परीक्षा में प्रश्न पत्र लीक हुआ था। अभी इस पर कानूनी कार्रवाई चल ही रही थी कि इसी बीच 1 अक्टूबर को आयोजित बिहार सिपाही भर्ती परीक्षा में प्रश्न पत्र लीक हो गया। इसकी पुष्टि हुई और सीएसबीसी को यह परीक्षा रद्द करनी पड़ी।

नीरज चोपड़ा ने रचा इतिहास

भाला फेंक में फिर जीता सोना, किशोर जेना ने दिलाया रजत पदक

एजेंसी

हांगझोऊ। एशियाई खेलों बुधवार को भाला-फेंक स्पर्धा में भारत के स्टार खिलाड़ी नीरज

चोपड़ा ने इतिहास रचते हुए एक बार फिर गोल्ड जीत लिया। भारत के ही किशोर जेना ने सिल्वर मेडल और 32 ब्रॉन्ज समेत कुल 81 मेडल रिले रेस में गोल्ड मेडल पर अपना कब्जा जमाया।

भारत ने बुधवार को 3 गोल्ड मेडल जीते। वर्ल्ड और ओलंपिक चैंपियन नीरज चोपड़ा के बाद मुहम्मद अनस याहि्या, अमोज जैकब, मुहम्मद अजमल और राजेश रमेश की भारतीय टीम ने मेंस 4 गुणा 400 मीटर रिले रेस में गोल्ड मेडल पर अपना कब्जा जमाया। इससे पहले, आर्चरी मिक्स्ड टीम ने भारत को दिन का

पहला गोल्ड दिलाया था। पदक तालिका में भारत के खाते में अबतक 18 गोल्ड, 31 सिल्वर और 32 ब्रॉन्ज समेत कुल 81 मेडल आ चुके हैं।

नीरज चोपड़ा ने अपना सीजन बेस्ट 88.88 मीटर श्रो करते हुए लगातार दूसरी बार एशियाई खेलों में गोल्ड मेडल जीता है। इससे पहले जकार्ता में आयोजित 2018 एशियाई खेलों में भी चोपड़ा ने स्वर्ण पदक अपने नाम किया था। नीरज का यह पदक भारत का 17वां गोल्ड मेडल था। वहीं किशोर जेना ने भी 87.54

मीटर का अपना पर्सनल बेस्ट श्रो करते हुए सिल्वर मेडल अपने नाम किया। इस श्रो के साथ ही जेना ने पेरिस ओलंपिक के लिए भी क्वालिफिकेशन किया।



सिक्किम में बादल फटने से मची तबाही, 5 मौत, 49 लापता

23 जवान समेत सैन्य कैप बह गया, हाइअलर्ट जारी

एजेंसी

गंगटोक (सिक्किम)। उत्तरी सिक्किम में ल्हेनक झील पर अचानक बादल फटने से लांचेन घाटी की तीस्ता नदी में बाढ़ आ गयी। बादल फटने के बाद मची तबाही में पांच लोगों की मौत हो गयी। 49 से अधिक लोग लापता हैं। सेना के कम से कम 23 जवान बह गये। सैन्य शिविर और वाहन डूब गये। सरकार ने आपदा को देखते हुए हाई अलर्ट जारी कर दिया है। पीएम मोदी ने राज्य के सीएम से बात कर स्थिति की जानकारी ली और हर संभव मदद



निकालकर एक नजदीकी स्कूल में पहुंचाया गया है। अधिकारियों ने बुधवार को बताया कि अचानक बाढ़ आने और एक बांध से पानी छोड़े जाने के कारण स्थिति और बिगड़ गयी। बाघाव और राहत प्रयासों के दौरान सिंगतम से तीन शव बरामद किये गये हैं। राहत और बचाव में एनडीआरएफ की कई टीमें लगायी गयी हैं।

80 स्थानीय लोगों को बचाया गया

रक्षा अधिकारियों के अनुसार, सीमा सड़क संगठन (बीआरओ) बाघाव अभियान चला रहा है। अभी तक 80 स्थानीय लोगों को बचा लिया गया है। गंगटोक जिले में सिंगतम पर बाना लोडे का एक पुल बुधवार को तीस्ता नदी में बाढ़ आने के कारण पूरी तरह से बह गया। इस पुल को इटली पुल के नाम से भी जाना जाता है। 120 मीटर लंबा यह सरपेक्षल पुल तीस्ता नदी पर बाना एक महत्वपूर्ण मार्ग था। सभी प्रभावित लोगों को सुरक्षित स्थानों पर ले जाया गया है। नदी तट पर बसे दिक्चू गांव के निवासियों को सुरक्षित बाहर निकालकर एक नजदीकी स्कूल में पहुंचाया गया है। अधिकारियों ने बुधवार को बताया कि अचानक बाढ़ आने और एक बांध से पानी छोड़े जाने के कारण स्थिति और बिगड़ गयी। बाघाव और राहत प्रयासों के दौरान सिंगतम से तीन शव बरामद किये गये हैं। राहत और बचाव में एनडीआरएफ की कई टीमें लगायी गयी हैं।

कर दिया है और लोगों से तीस्ता नदी से दूर रहने को कहा है। (शेष पेज 11 पर)

सीएम की याचिका पर 6 को हाइकोर्ट में सुनवाई

खबर मन्त्र संवाददाता

रांची। लौड स्कैम मामले में एक के बाद एक इंडी की ओर से जारी हो रहे समन के खिलाफ सीएम हेमंत सोरेन के रिट पिटीशन को झारखंड हाई कोर्ट में लिस्टिंग हो गयी है। मामले की सुनवाई शुक्रवार 6 अक्टूबर को होगी। यह सुनवाई झारखंड हाई कोर्ट के मुख्य न्यायाधीश संजय कुमार मिश्रा की खंडपीठ में होगी। इससे पूर्व बुधवार को ही सीएम के वकील ने इंडी को पत्र भेजा था और हाईकोर्ट से फैसला आने तक कोई कार्रवाई नहीं करने की बात कही थी।



पत्र टिक गयी है। जमीन के कागजात में हेराफेरी और खरीद बिक्री में मनी लॉड्रिंग की वजह से रांची के पूर्व डीसी छवि रंजन और कारोबारी विष्णु अग्रवाल, अमित अग्रवाल समेत कई जालसाज न्यायिक हिरासत में हैं। इसी के बाद इंडी ने हेमंत सोरेन को पूछताछ के लिए पांचवा समन जारी कर 4

इडी समन को चुनौती

अक्टूबर को बुलाया था। हाई कोर्ट में याचिका का हवाला देकर वह नहीं गये। इससे पहले सीएम को चौथा समन जारी कर 23 सितंबर को बुलाया गया था, लेकिन उससे पहले ही उनकी तरफ से हाई कोर्ट में चुनौती दे दी गयी थी। इससे पहले वह सुप्रीम कोर्ट गये थे, पर वहां से सीएम को पहले हाइकोर्ट जाने की सलाह दी गयी। अवैध खनन मामले में 18 नवंबर 2022 को करीब 10 घंटे तक इंडी ने सीएम हेमंत से पूछताछ की थी। उसी पूछताछ के कुछ दिन बाद सीएम की ओर से इंडी को अपनी संपत्ति की सारी जानकारी मुहैया करा दी गयी थी।

सीएम हाउस मार्च के लिए पहुंचीं सेविका-सहायिकाओं को प्रशासन ने रोका

नियमावली की शर्तों का पालन नहीं करने का गठबंधन सरकार पर लगाया आरोप

खबर मन्त्र ब्यूरो

रांची। राज्य भर की आंगनबाड़ी सेविका और सहायिकाओं ने हेमंत सोरेन सरकार पर वादाखिलाफी का आरोप लगाया है। राज्य सरकार द्वारा पिछले साल बनायी गयी नयी नियमावली की शर्तों का पालन नहीं करने का आरोप लगाया है। सेविकाओं ने कहा कि नियमावली में सरकार ने बड़ी-बड़ी बातें, नियम और शर्तें सेविका-सहायिकाओं के लिए कही थीं। मगर कोई भी नियम और शर्तें धरातल पर अब तक नहीं उतर पायीं। सरकार ने नियमावली में वादा किया था कि महिला सुपरवाइजर की नियुक्ति में 25 प्रतिशत सेविकाओं को प्राथमिकता दी जाएगी। मगर झारखंड राज्य कर्मचारी चयन के आयोग के विज्ञापन में इसकी अनदेखी की गयी। हर महीने की 5 तारीख को मानदेय मिल जाएगा, मगर नहीं मिला। सेविकाओं को आंगनबाड़ी के अलावे और किसी काम में नहीं लगाया जाएगा, मगर



अनुबंध कर्मचारी महासंघ ने आंदोलन का समर्थन किया

झारखंड राज्य आंगनबाड़ी सेविका-सहायिका संघ के बैनर तले राज्य भर से सेविका और सहायिकाएं बुधवार को मोरहाबादी मैदान में जुटीं। इसके बाद सीएम हाउस के लिए मार्च किया लेकिन प्रशासन ने उन्हें राजभवन के पास ही रोक दिया। इस कार्यक्रम को झारखंड राज्य अनुबंध कर्मचारी महासंघ ने भी समर्थन दिया। सेविका और सहायिकाएं विभिन्न मांगों और नियमावली लागू करने की मांग को लेकर प्रदर्शन

अफसरशाही के कारण नहीं मिल रहा पूर्ण अधिकार

इस मौके पर महिलाओं ने कहा कि हमारा मकसद घेराव कर मुख्यमंत्री का विरोध करना नहीं है। बल्कि राज्य में एक लोकप्रिय मुख्यमंत्री को बदनाम करने के लिए जारी साजिश का पदाकांक्ष करना है। मुख्यमंत्री के इर्द-गिर्द बैठे लोग, सलाहकार और नौकरशाह हक और अधिकार छीनने का काम कर रहे हैं। मुख्यमंत्री काम करना चाहते हैं, मगर अफसरशाही के कारण हमें पूर्ण अधिकार नहीं मिल रहा है। यशस्वी मुख्यमंत्री को ऐसे अफसरों से सावधान रहने की जरूरत है। धरना प्रदर्शन के माध्यम से हम आगाह करते हैं कि आप झारखंड के अनुबंध कर्मियों के मुद्दे पर अधिकारियों द्वारा उत्पन्न खटास को सौहार्द्रपूर्ण वातावरण में बैठक कर समाधान करें।

सविदा कर्मी को स्थायी करने को क्या किया गया, अफसर जवाब दें सुशील पांडेय कहा कि मुख्यमंत्री को अधिकारियों से सिर्फ इतना जवाब मांगना चाहिए कि विकास आयुक्त की अध्यक्षता में बनी उच्चस्तरीय कमेटी ने 4 वर्षों में कितने सविदाकर्मियों का स्थायीकरण और सेवा शर्तों में सुधार किया। राज्य को अशांत करने के लिए अफसर लोग जिम्मेवार हैं। हम सविदाकर्मियों ने सरकार बनाई है। आपके खिलाफ जारी अफसरों के षडयंत्र से हम सब चिंतित हैं।

कार्यक्रम की अध्यक्षता प्रदेश अध्यक्ष माला देवी की। संचालन प्रदेश महासचिव राखी देवी ने किया। सीता तिग्गा, सरजी देवी, कोयल उरांव, चंचला देवी, अमला देवी, रीता शर्मा, आरती देवी, रजनी कुमारी, संगीता देवी, जीवन लता सोरेन, मधुलिका डेहरी, भारती, पूजा देवी, मीना मराठी, अमोल बास्की, सुनीता देवी सहित सैकड़ों की संख्या में सेविका और सहायिकाएं मौजूद थीं।

सेविकाओं को बीएलओ कार्य में लगा दिया गया।

निर्दिष्ट नहीं मिलती है। हाउस रेंट और पोषण राशि भी निवमित नहीं

मिलती है। पेंशन आदि सुविधाएं भी अभी तक लागू नहीं की गयी है।

चुनावों में 80 प्रतिशत से अधिक मतदान का लक्ष्य : के रवि कुमार

मुख्य निर्वाचन पदाधिकारी ने प्रशिक्षण कार्यक्रम में पदाधिकारियों को बेहतर चुनाव प्रबंधन के दिव्य टिप्स

खबर मन्त्र ब्यूरो

रांची। मंत्रिमंडल (निर्वाचन) विभाग के तत्वावधान में राज्य के सभी विधान सभा क्षेत्रों से संबद्ध सभी एईआरओ के दो दिवसीय क्रमागत प्रशिक्षण का शुभारंभ हुआ। इस अवसर पर मुख्य निर्वाचन

पदाधिकारी के रवि कुमार ने प्रखंड स्तरीय अधिकारियों से कहा कि आने वाले चुनावों में झारखंड में मतदान प्रतिशत को 80% से ऊपर लेकर जाना है। इसके लेकर अपने-अपने स्तर पर सर्वश्रेष्ठ प्रयास करने होंगे। मतदान प्रतिशत को बढ़ाने के लिए सबसे पहले जो काम करना होगा, वह है मतदाता सूची को त्रुटिविहीन बनाना तथा छूटे मतदाताओं का पंजीकरण करना। उन्होंने कहा कि सभी पदाधिकारी अपने-अपने स्तर पर यह भी

प्रचारित करें कि मतदाता पंजीकरण के लिए मात्र दो शर्तें आवश्यक है। व्यक्ति का भारत का नागरिक होना एवं 18 वर्ष की आयु का होना। इसलिए ध्यान रहे कि अन्य किसी प्रमाण या दस्तावेज के अभाव में एक भी नये मतदाता के पंजीकरण का कार्य बाधित न हो। उन्होंने कहा कि इस बात का भी प्रचार प्रसार करें कि वोटर आईडी कार्ड के अलावा भी अन्य दस्तावेज नियमानुसार निर्धारित हैं, जिसे दिखाकर मतदाता वोट दे सकते हैं।

मतदाताओं के बीच जागरूकता को लेकर सोशल मीडिया के भी सकारात्मक उपयोग को बढ़ावा देना होगा। उन्होंने राज्य के विभिन्न क्षेत्रों से आए पदाधिकारियों को जरूरी निर्देश देने के साथ-साथ उनसे फीडबैक भी लिया। इस अवसर पर मुख्य निर्वाचन पदाधिकारी कार्यालय की ओएसडी गीता चौबे, अवर सचिव देव दास दाता, उप निर्वाचन पदाधिकारी (मुख्यालय) संजय कुमार एवं निर्वाचन विभाग के पदाधिकारी भी उपस्थित थे।

कार्यपालक अभियंता का कार्यालय
ग्रामीण कार्य विभाग, कार्य प्रमण्डल, खूंटी

शुद्धि पत्र
एतत् द्वारा सर्वसाधारण को सूचित किया जाता है कि ग्रामीण कार्य विभाग, कार्य प्रमण्डल, खूंटी के अंतर्गत निकाली गई ई-निविदा आमंत्रण सं-05/2023-24, दिनांक- 26.09.2023, जिसका पीओआर संख्या- 307791 Rural Work Department (2023-24).D द्वारा प्रकाशित है, जिसमें निम्न प्रकार से आंशिक संशोधन किया जाता है :-

क्र० सं०	विवरण	पूर्व प्रकाशित आईडेंटिफिकेशन संख्या/पैकेज संख्या	संशोधित आईडेंटिफिकेशन संख्या/पैकेज संख्या
1	आईडेंटिफिकेशन संख्या।	RWD/KHUNTI /06/2023-24	RWD/KHUNTI/STPKG /06/2023-24

निविदा सूचना की शेष शर्तें पूर्ववत् रहेगी।
विस्तृत जानकारी के लिए वेबसाइट jharkhandtenders.gov.in में देखा जा सकता है।

विश्वासमान
कार्यपालक अभियंता
PR 308308 Rural Work Department (23-24)_D ग्रामीण कार्य विभाग, कार्य प्रमण्डल, खूंटी

कृषि, पशुपालन एवं सहकारिता विभाग
(भूमि संरक्षण निदेशालय, झारखण्ड)
कार्यालय - भूमि संरक्षण पदाधिकारी, खूंटी

छोटे कृषि उपकरण बैंक की स्थापना हेतु निर्माताओं/आपूर्तिकर्ताओं एवं अधिकृत विक्रेताओं हेतु महत्वपूर्ण सूचना
शुद्धि-पत्र

सचिव, कृषि, पशुपालन एवं सहकारिता विभाग, झारखण्ड, राँची के राज्यादेश सं-95 दिनांक 31.03.2022, राज्यादेश सं-41 दिनांक 11.11.2022 तथा अति विस्तार पत्रांक 27 दिनांक 21.06.2023 के निर्देशानुसार राज्य योजनामन्तर्गत वित्तीय वर्ष 2021-22 एवं 2022-23 हेतु महिला स्वयं सहायता समूहों/महिला सखी मंडल/कृषक समूहों को योजना लागत रुपये 6.25 लाख का 80 प्रतिशत या अधिकतम अनुदान रुपये 5.00 लाख पर छोटे कृषि उपकरण बैंक की स्थापना एवं व्यक्तिगत कृषकों के लिए अधिकतम योजना लागत रु 2.00 लाख (दो लाख रुपये) रखे जाने एवं इसका 80% या अधिकतम अनुदान रु 1.60 लाख (एक लाख साठ हजार रुपये) पर मिनी ट्रैक्टर, पावर टीलर, सहायक कृषि यंत्र, राईस ट्रांसप्लान्टर एवं कृषि प्रसंस्करण यंत्र इत्यादि के वितरण का प्रस्ताव है। उपरोक्त विषय का प्रकाशन दिनांक 04.10.2023 को प्रमात खबर में प्रकाशित किया गया था, जिसका विज्ञापन सं-PR308148 Agriculture(23-24)#D है।

उक्त संबंध में सूचित करना है कि सचिव, कृषि, पशुपालन एवं सहकारिता विभाग, झारखण्ड, राँची के राज्यादेश सं-95 दिनांक 31.03.2022, राज्यादेश सं-41 दिनांक 11.11.2022 राज्य योजनामन्तर्गत वित्तीय वर्ष 2021-22 एवं 2022-23 हेतु महिला स्वयं सहायता समूहों/महिला सखी मंडल/कृषक समूहों एवं व्यक्तिगत कृषकों हेतु अपरिहार्य कारणों से कृषि प्रसंस्करण यंत्र वितरण का पैकेज निर्माण का कार्य अभी स्थगित रखा जा रहा है।

शेष कठिका यथावत रहेगी।

भूमि संरक्षण पदाधिकारी,
खूंटी।
PR.NO.308321 Agriculture(23-24):D

कार्यपालक अभियन्ता का कार्यालय
लघु सिंचाई प्रमण्डल, गिरिडीह

प्रपत्र संख्या-01

पुनः ई-निविदा आमंत्रण सूचना

अल्पकालीन ई-निविदा आमंत्रण सूचना संख्या-04/F/2/2023-24/WRD/M.I.Division,Giridih दिनांक- 04.10.2023 pr no-306815

प्रमण्डल का नाम :- लघु सिंचाई प्रमण्डल, गिरिडीह
विज्ञापन दाता का नाम एवं पता :- कार्यपालक अभियन्ता, लघु सिंचाई प्रमण्डल, गिरिडीह

क्र० सं०	योजना का नाम	प्रखण्ड	प्राकलित राशि	अग्रधन की राशि	परिमाण विषय का मूल्य	वेबसाइट में ई-निविदा प्रकाशन की तिथि	ई-निविदा प्राप्ति की अंतिम तिथि	ई-निविदा खोलने की तिथि	कार्य पूर्ण करने की अवधि	निविदा आमंत्रित करने वाले कार्यालय का नाम एवं पता	ई-निविदा आमंत्रित करने वाले पदाधिकारीका संपर्क नम्बर
1	2	3	4	5	6	7	8	9	10	11	12
1	भण्डारी नाला (भरघाटी) नदी परचोक डैम निर्माण	जमुआ	5532141.67	1110000.00	10000.00	06.10.2023	25.10.2023	28.10.2023	09 माह	कार्यपालक अभियन्ता का कार्यालय लघु सिंचाई प्रमण्डल, गिरिडीह	7004373197 10:00 AM TO 05:00 PM

नोट :- 1. केवल ई-निविदा स्वीकार किया जायेगा। 2. प्राकलित राशि घट/बढ़ सकती है। 3. सरकार के द्वारा निर्गत सभी अद्यतन परिशिष्ट, अधिसूचना निविदा में लागू रहेंगे। 4. परिमाण विषय का मूल्य एवं अग्रधन की राशि आदि विवरण सभी कार्यदिशस को प्रमण्डलीय कार्यालय में जमा करने की तिथि 06.10.2023 के पूर्वार्धन 10.00 बजे से 27.10.2023 को अपराह्न 03.00 बजे तक। 5. विस्तृत जानकारी के लिए वेबसाईट <https://www.jharkhandtenders.gov.in> पर लॉगइन किया जा सकता है।

PR 308284 Water Resource(23-24)#D

प्रोजेक्ट भवन घेरने जा रहे स्वयंसेवकों की पुलिस के साथ झड़प, नारेबाजी की



खबर मन्त्र ब्यूरो

रांची। सेवा स्थायीकरण सहित पांच सूत्री मांगों के समर्थन में लगातार 89 दिनों से राजभवन के समक्ष धरना दे रहे पंचायत स्वयंसेवकों का गुस्ता बुधवार को सड़क पर दिखा। प्रोजेक्ट भवन घेराव करने पहुंचे राज्यभर के पंचायत सचिवालय स्वयंसेवक जैसे ही धुवाँ गोल चक्कर से प्रोजेक्ट भवन की ओर बढ़ने की कोशिश किया, लेकिन उनकी पुलिस के साथ उनकी झड़प हो गई। प्रोजेक्ट भवन जाने की जिद पर अड़े पंचायत सचिवालय स्वयंसेवकों ने इस दौरान ना केवल बैरिकेडिंग तोड़ने की कोशिश की बल्कि सरकार के विरुद्ध जमकर नारेबाजी भी की। स्वयंसेवकों में

बड़ी संख्या में महिलाकर्म भी थीं। ये हैं मांगें : पंचायत सचिवालय स्वयंसेवक को नियमित मानदेय देने, पंचायत सचिवालय स्वयंसेवक का नाम पंचायत सहायक करने, पंचायत सचिवालय स्वयंसेवक को पंचायती राज विभाग में समायोजित करने, पंचायत सचिवालय स्वयंसेवक को स्थाई करने, पंचायत सचिवालय स्वयंसेवक के प्रतिनिधिमंडल को मुख्य सचिव के साथ वार्ता कराने की मांग शामिल है। राज्यभर में करीब 18 हजार हैं पंचायत सचिवालय स्वयंसेवक गौरतलब है कि 2016 में राज्य में पंचायत स्तर पर स्वयं सेवकों की नियुक्ति की गई थी। उनपर सरकार की संचालित योजनाओं को धरातल पर उतारने की जिम्मेदारी दी गई थी।

पोल खोल कार्यक्रम के जरिये झारखंड में इंडी गठबंधन को मजबूत करने का मुख्यमंत्री नीतीश कुमार का निर्देश

खबर मन्त्र ब्यूरो

रांची। झारखंड जदयू के प्रतिनिधिमंडल ने बिहार के मुख्यमंत्री नीतीश कुमार से पटना स्थित सीएम आवास में मुलाकात कर जातिगत जनगणना के आंकड़े सार्वजनिक करने के लिए बधाई दी। प्रदेश अध्यक्ष खीरू महतो ने कहा कि यह सामाजिक न्याय की दिशा में पहली और ऐतिहासिक जीत है। मौके पर पार्टी के राष्ट्रीय अध्यक्ष ललन सिंह, झारखंड राज्य प्रभारी सह मंत्री अशोक चौधरी, विधानपरिषद सदस्य विजय कुमार सिंह मौजूद थे।



मुख्यमंत्री नीतीश कुमार ने झारखंड जदयू के नेताओं को निर्देश दिया है कि पोल खोल कार्यक्रम के जरिए राज्य में इंडिया गठबंधन को मजबूत करें। लोकसभा चुनाव से पूर्व झारखंड में सभी दलों के साथ सामंजस्य स्थापित करते हुए इंडिया गठबंधन को भारी अंतर से जिताने का जिम्मा और जवाबदेही तय करें। वहीं झारखंड के लोगों के सौवैधानिक अधिकार के प्रति पार्टी

के नेताओं को सचेत रहने और उनके हक की आवाज को देश की पटल पर मजबूती से रखने का निर्देश दिया। प्रतिनिधिमंडल में झारखंड जदयू के अध्यक्ष खीरू महतो, महासचिव श्रवण कुमार, डॉ विनय भरत, मो अख्तर हुसैन खान, दुयंत पटेल, कुमेश्वर महतो, रामस्वरूप यादव और पिंटू सिंह शामिल रहे।

मनरेगा में उन्नति परियोजना से 1422 अकुशल मजदूर बने कुशल

खबर मन्त्र ब्यूरो

रांची। उन्नति परियोजना का सफल क्रियान्वयन कर ससमय मनरेगा श्रमिकों का प्रशिक्षण पूर्ण करवाने एवं ग्रामीणों को सीधा लाभ पहुंचाने को लेकर मनरेगा आयुक्त राजेश्वरी बी ने बुधवार को पदाधिकारियों के साथ बैठक की। बैठक में उन्होंने बताया कि मनरेगा के तहत संचालित उन्नति परियोजना से चालू वित्त वर्ष में 1422 अकुशल मजदूरों को विभिन्न विषयों में ट्रेड कर कुशल बना दिया गया है। इन्हें बिजली का काम, प्लंबर, सिलाई सहित अन्य कई स्वरोजगार जैसे

ट्रेड में प्रशिक्षित कर दिया गया, ताकि वे मजदूरी छोड़कर अपना रोजगार कर सकें। इन ट्रेड कुशल श्रमिकों को विभिन्न संस्थानों में प्लेसमेंट करके नौकरी दिलवायी जायेगी या फिर वे स्वरोजगार कर सकेंगे। ग्रामीण विकास मंत्रालय की उन्नति परियोजना के तहत अधिकतम 45 वर्ष तक की उम्र के मनरेगा श्रमिकों का कौशल विकास किया जा रहा है, ताकि वे अपनी आय का स्थाई साधन प्राप्त कर सकें। इस परियोजना के अंतर्गत राज्य में अब तक 1422 मनरेगा श्रमिकों के कौशल उन्नयन का प्रशिक्षण पूर्ण हो चुका है।

पुरानी पेंशन को लेकर शिक्षा सचिव ने सभी डीएसड को लिखा पत्र



रांची। राज्य के शिक्षा सचिव के रविकुमार ने कहा है कि राज्य के सरकारी स्कूलों में जितने भी शिक्षक हैं उनकी पुरानी पेंशन की अनुमान्यता को लेकर आवश्यक कार्रवाई शुरू करें। इसे लेकर सचिव ने राज्य के सभी जिला शिक्षा अधीक्षक को पत्र भी लिखा है। सचिव ने पत्र में लिखा है कि राज्य सरकार के वैसे कर्मियों, जिनकी नियुक्ति प्रक्रिया एक दिसंबर 2004 के पूर्व पूर्ण हो गई हो, परंतु एक दिसंबर 2004 के बाद नियुक्त हुए हैं। उन्हें पुरानी पेंशन योजना की अनुमान्यता के लिए निर्गत संकल्प में संशोधन करते हुए प्रशासनिक पत्र में उल्लेखित शर्तों के अधीन पुरानी पेंशन योजना की अनुमान्यता का प्रावधान किया गया है। उन्होंने निर्देश दिया है कि वित्त विभाग के संकल्प में किये गये प्रावधान के आलोक में राज्य सरकार अंतर्गत कार्यरत सरकारी शिक्षकों को पुरानी पेंशन योजना की अनुमान्यता के संदर्भ में निम्नानुसार आवश्यक कार्रवाई आरंभ करें।

झारखंड कैबिनेट की बैठक आज

रांची। राज्य मंत्रिमंडल की बैठक आज होगी। मुख्यमंत्री हेमंत सोरेन की अध्यक्षता में होने वाली यह बैठक प्रोजेक्ट भवन में दिन के दो बजे से प्रारंभ होगी। इस बैठक में कई महत्वपूर्ण निर्णय लिये जाने की संभावना है। दुर्गापूजा को देखते हुए कुछ लोकलुभावन घोषणाओं के साथ-साथ सड़क-भवन इत्यादि की भी योजनाएं स्वीकृत होंगी।

विधानसभा स्पीकर ने घाना में किया भारतीय शिष्टमंडल के स्वागत समारोह का उद्घाटन

रांची। पश्चिम अफ्रीका के घाना के अकरा में राष्ट्रमंडल संसदीय संघ की 6 दिवसीय बैठक चल रही है। इसे लेकर घाना के होटल केम्पेस्की में भारतीय उच्चायोग की ओर से स्वागत समारोह का आयोजन किया गया। स्पीकर रवींद्रनाथ महतो ने समारोह का उद्घाटन किया। समारोह में घाना के संसद के बहुमत दल के सदन नेता ओसी केयी मेन्सा बोन्सु के अलावा भारतीय शिष्टमंडल में शामिल सभी राज्यों के स्पीकर व लोकसभा के सदस्य शामिल हुये। गौरतलब है कि 66 वें राष्ट्रमंडल संसदीय संगठन की बैठक में 60 से अधिक देशों के सांसद, स्पीकर और सदस्य हिस्सा ले रहे हैं।

पूर्व डीसी छविर्जन की डिफॉल्ट बेल याचिका खारिज
रांची। बरियातू रोड स्थित सेना के कब्जे वाली 4.55 एकड़ जमीन की अवैध तरीके से खरीद बिक्री मामले में रांची के पूर्व उपायुक्त और निलंबित आइएएस अधिकारी छविर्जन की ओर से दायर डिफॉल्ट बेल की याचिका झारखंड हाईकोर्ट ने बुधवार को खारिज कर दी। हाईकोर्ट के न्यायमूर्ति एसके द्विवेदी की कोर्ट ने कहा कि मामले में अनुसंधान पूरा कर रही समग्र आरोप पत्र दाखिल कर दिया गया है इसलिए डिफॉल्ट बेल का मामला नहीं बनता है। छविर्जन ने डिफॉल्ट बेल से संबंधित सीआरपीसी की धारा 167 के पिटिशन को डीडी कोर्ट द्वारा खारिज किए जाने को हाईकोर्ट में चुनौती दी थी।

अमित अग्रवाल की बेल पर 11 को सुनवाई

रांची। लैंड स्कैम के आरोपी अमित अग्रवाल की जमानत याचिका पर हाईकोर्ट में सुनवाई हुई। सुनवाई के दौरान इडी की ओर से जवाब दाखिल करने के लिए समय देने का आग्रह किया गया। जिसे स्वीकार करते हुए कोर्ट ने अमित अग्रवाल की बेल पर अगली सुनवाई के लिए 11 अक्टूबर की तिथि निर्धारित की है। हाईकोर्ट के न्यायाधीश जस्टिस रत्नाकर भंगरा की कोर्ट में अमित की याचिका पर सुनवाई हुई।

मंत्री सत्यानंद भोक्ता की डिस्चार्ज पिटिशन पर 23 नवंबर को होगी सुनवाई

रांची। कृषि घोटाला मामले में तत्कालीन कृषि मंत्री सह वर्तमान नियोजन मंत्री सत्यानंद भोक्ता की डिस्चार्ज अर्जी पर बुधवार को एसीबी के विशेष न्यायाधीश प्रकाश झा की अदालत में आंशिक सुनवाई हुई। सुनवाई के दौरान मामले में प्रार्थी के वकील ने अवकाश के बाद 23 नवंबर की तारीख निर्धारित की है। मालूम हो कि 46.10 करोड़ की बीज घोटाला मामले में आरोपियों पर आरोप तय किया जाना है। जिसको लेकर मंत्री सत्यानंद भोक्ता ने आरोप मुक्त करने के लिये आठ दिसंबर 2022 को डिस्चार्ज अर्जी अदालत में दाखिल की है। इस पर सुनवाई के दौरान लगातार समय लिया जा रहा है। गौरतलब है कि 2003-05 में बीज और कृषि उपकरण की खरीद आवश्यक प्रक्रियाओं का पालन किये बिना मनसुद कंपनी से किया गया था। जिसकी जांच एसीबी ने किया था। उस जांच में 46करोड़ 10 लाख घोटाला का मामला सामने आया था। इसको लेकर साल 2009 में निगरानी थाना में प्राथमिकी दर्ज की गई थी।

जमीन खरीद-बिक्री मामले में राजस्व कर्मचारी भानु प्रताप की जमानत याचिका खारिज

रांची। बरियातू स्थित सेना की कब्जे वाली 455 डिसमिल जमीन की खरीद बिक्री करने के आरोप में जेल में बंद बडगाई अंचल का तत्कालीन राजस्व उप निरीक्षक भानु प्रताप प्रसाद को फिलहाल जेल में रहना पड़ेगा। इडी के विशेष न्यायाधीश दिनेश राय की अदालत ने उसकी ओर से दाखिल जमानत अर्जी खारिज कर दी है। अदालत ने बुधवार को सुरक्षित आदेश सुनाया है। 127 सितंबर को अर्जी पर सुनवाई पूरी होने के बाद आदेश सुरक्षित रख लिया था। आरोपी की ओर से 19 सितंबर को जमानत की गुहार लगाते हुए अर्जी दाखिल की थी। बता दें कि मामले में भानु प्रताप के अलावा निलंबित आईएएस अधिकारी छविर्जन प्रदीप बागचीए जगतबंधु टी इस्टेट के मालिक दिलीप घोष, रिस्वकमी अफसर अली कारोबारी अमित अग्रवाल समेत 10 आरोपी जेल में हैं।

आरोपी इवातुरी संतोष की जमानत अर्जी खारिज

रांची। इडी के विशेष न्यायाधीश पीके शर्मा की अदालत ने 67.37 करोड़ रुपये के मनी लाउंड्रिंग मामले में चिटफंड कंपनी डीजेन ग्रुप के आरोपी इवातुरी संतोष की जमानत अर्जी पर बुधवार को खारिज कर दी है। अर्जी पर मजबूतार को सुनवाई के बाद आदेश सुरक्षित रख लिया था। आरोपी ने जमानत की गुहार लगाते हुए 11 सितंबर को अर्जी दाखिल की है। इडी लालपुर कांड संख्या 220-2016 एच टैक ओवर करते हुए 2022 में जांच प्रारंभ किया था। इडी ने जांच पूरी करते हुए आरोपी के खिलाफ चार्जशीट दाखिल की थी। आरोप है कि डीजेन ग्रुप के सभी आरोपियों ने एक साजिश के तहत मिल-जुलकर डीजेन कम्पोजिटीव नाम से निवेशकों से रुपये को ऑनलाइन बिजनेस के नाम पर जमा करवाया। यह झंझा दिया कि प्रति माह उच्च ब्याज देगे। इसके बाद निवेशकों के पैसे को लेकर वे फरार हो गये।

छात्राओं और महिलाओं की सुरक्षा में फिर सक्रिय हुआ शक्ति कमांडो

सिटी एसपी राजकुमार मेहता के निर्देश पर शक्ति कमांडो फिर सक्रिय हुआ

शक्ति कमांडो को दी गयी थी 18 स्कूटी, 36 महिला सिपाही कॉलेज की छात्राओं और कामकाजी महिलाओं की करेंगी सुरक्षा

एप करें डाउनलोड

खबर मन्त्र संवाददाता

रांची। अब कुछ ही दिन में त्योहारी सीजन शुरू हो रहा है। इस दौरान भीड़-भाड़ में कई अपराधिक वारदात भी होते हैं, साथ ही महिलाओं के साथ अभद्रता और छेड़खानी भी। ऐसे में यदि आप कॉलेज की छात्रा हैं, कामकाजी महिला हैं और रास्ते में मनचलों से परेशानी होती है तो शक्ति एप को मोबाइल में डाउनलोड कर



लॉजिए। मुश्किल वक्त में शक्ति कमांडो आपकी सुरक्षा के लिए तैयार खड़ा मिलेगा। सिटी एसपी राजकुमार मेहता शहर में निष्क्रिय शक्ति कमांडो को फिर से एक्टिव

रहने का निर्देश दिया है। कॉलेज-स्कूल सहित घर से बाहर निकलने वाली महिलाओं की सुरक्षा के लिए 18 स्कूटी पर 36 महिला शक्ति कमांडो शहर में सक्रिय रहेंगे।

व्या है शक्ति कमांडो और शक्ति एप

पूर्व मुख्यमंत्री रघुवर दास के समय महिला सुरक्षा के लिए शक्ति कमांडो और शक्ति एप लॉन्च किया गया था। शक्ति एप को मोबाइल में प्ले स्टोर के माध्यम से डाउनलोड किया जाता है। शक्ति एप में स्पेशल बटन होता है। अगर कोई महिला या छात्रा किसी मुसीबत में है और वह उसके बटन को दबाती है तो सीधे शक्ति कमांडो के मोबाइल और कंट्रोल रूम में मेसेज चला जाएगा। मोबाइल के जरिए लोकेशन और फोन नंबर भी पुलिस को मिल जाएगा। इसके बाद स्विकर सहायता मिलेगी। खासकर कॉलेज जाने वाली और हर कामकाजी महिलाओं को मोबाइल में जरूर इस एप को डाउनलोड करने के लिए कहा गया है।

मॉनीटरिंग सिस्टम होगा दुरूस्त, बारकोड जारी

शक्ति कमांडो की निष्क्रियता रांची पुलिस के लिए भारी पड़ सकती है। उनके कंधों पर महिला सुरक्षा की एक बड़ी जिम्मेदारी है। मामला संज्ञान में आने के बाद रांची के सिटी एसपी राजकुमार मेहता ने इस मामले में पहल की। सिटी एसपी के अनुसार शक्ति कमांडो को हर हाल में सक्रिय रहना होगा। रांची के सभी कॉलेज और स्कूलों में शक्ति कमांडो की मॉनीटरिंग के लिए बारकोड लगा दिया गया है। अब शक्ति कमांडो स्कूल कॉलेज पहुंचने के बाद बारकोड के जरिए स्कैन करेंगी। इसके बाद पुलिस कंट्रोल रूम को यह

सूचना मिल जाएगी कि वे अपनी ड्यूटी के स्थान पर पहुंच चुकी हैं। सभी प्रमुख स्कूल, कॉलेज और वैसे स्थान जहां महिलाओं की भीड़ ज्यादा रहती है, वहां पर बारकोड लगा दिया गया है। ड्यूटी में लापरवाही बरतने वाली महिला कमांडो पर विभागीय कार्रवाई की जाएगी। शक्ति कमांडो के कामकाज पर नजर रखने के लिए साप्ताहिक समीक्षा की प्लानिंग की गई है। समीक्षा के दौरान शक्ति कमांडो के द्वारा एक सप्ताह के दौरान क्या-क्या कार्य किए गए, उनके एप पर कितने लोगों ने मदद मांगी, इन सब का ब्योरा उनसे हर सप्ताह लिया जाएगा। ज्यादा लापरवाही बरतने वाले शक्ति कमांडो को पुलिस के दूसरे विंग में तैनात किया जाएगा।

रिम्स में चिकित्सकों ने मरीज के परिजन के साथ की मारपीट, मरीज को अस्पताल से किया बाहर

पीड़ित परिजन मरीज को ले गये दूसरे अस्पताल, बरियातू थाने में की लिखित शिकायत

खबर मन्त्र संवाददाता

रांची। राजेंद्र आयुर्विज्ञान संस्थान (रिम्स) में मरीज के परिजन की जमकर पिटाई की गयी। मिली जानकारी के अनुसार, बसंत यादव नामक एक वृद्ध मरीज को उनके परिजन मुकेश यादव इलाज के लिए रिम्स लेकर पहुंचे थे। बसंत को कई दिनों से फीवर था और वो अचेत अवस्था में था।

8 से 10 चिकित्सकों ने की मारपीट : पीड़ित

परिजन राजेश यादव ने आरोप लगाया है कि मुकेश को जमकर पीटा गया है। 8 से 10 चिकित्सक ट्रॉमा सेंटर के एक कमरे में बंद कर उनके भाई मुकेश के साथ मारपीट की। जिससे उसे गंभीर चोट आई है। राजेश का आरोप है कि उसके भाई का हाथ टूट गया है। वहीं मरीज को अस्पताल से बाहर का रास्ता दिखा दिया गया है। इस पूरे मामले को लेकर बरियातू थाने में लिखित शिकायत की गई है।

ट्रॉमा सेंटर में भर्ती होने के बाद ड्यूटी पर तैनात डॉक्टर ने एबीजी जांच कराने के लिए कहा। इसके बाद मुकेश व उनके भाई एबीजी टेस्ट कराने के लिए काउन्टर नंबर चार पर गये। वहां तैनात महिला चिकित्सक ने उन्हें एक पेपर का

100 कॉपी जेरोक्स करने के लिए कह दिया। इस पर परिजन ने असमर्थता जताते हुए चिकित्सक से इलाज करने की गुहार लगाई। वहीं परिजन वीडियो बनाने लगे, इसके बाद मामले ने तूल पकड़ लिया।

खबर मन्त्र संवाददाता

रांची। जैप वन परिसर रांची में 4 अक्टूबर से 7 अक्टूबर तक 18वीं झारखंड राज्य पुलिस ड्यूटी मीट शुरू हो गया। कार्यक्रम में पुलिसकर्मी अनुसंधान से संबंधित हुनर को प्रदर्शित करेंगे। पुलिस ड्यूटी मीट का उद्घाटन मंत्री आलमगीर आलम और राज्य के डीजीपी अजय कुमार सिंह ने किया। पुलिस अनुसंधान के लिए बेहद महत्वपूर्ण है पुलिस ड्यूटी मीट : बेहतर तकनीक, सूझबूझ, अनुसंधान के तौर तरीकों पर पुलिस खुद अपनी कसौटी पर कितना खरा उतर रही है इसके लिए हर वर्ष झारखंड राज्य पुलिस ड्यूटी मीट का आयोजन होता है। कोविड के दौरान आयोजन नहीं हुआ था लेकिन अब फिर से झारखंड पुलिस ड्यूटी मीट की शुरुआत हो चुकी है। ऐसे में अब झारखंड पुलिस के जवान बेहतर तकनीक के बल पर अपराधियों को सजा दिलाने के गुने का प्रदर्शन भी करेंगे और नई तकनीक भी सीखेंगे।



हर हाल में अपराधियों को सजा दिलवाना लक्ष्य

मौके पर डीजीपी अजय कुमार ने कहा कि राज्य की सुरक्षा के लिए अपराधियों का जेल में बंद रहना बेहद जरूरी है और बेहतर अनुसंधान से ही दोषियों को सजा दिलाई जा सकती है। इसके लिए झारखंड पुलिस लगातार काम कर रही है। डीजीपी के अनुसार आए दिन अनुसंधान के लिए नए तकनीक सामने आ रहे हैं। जिनके बारे में पूरी तरह जानकारी रखना झारखंड पुलिस के लिए बेहद जरूरी है। डीजीपी सीआईडी अनुराग गुप्ता ने बताया कि साइबर क्राइम, अपराध नियंत्रण, महिलाओं की सुरक्षा सहित अन्य विषयों पर भी दिन-रात पुलिस अधिकारी काम कर रहे हैं, आने वाले समय में हमें किसी अपराधी के प्रोफाइल के लिए छापेमारी करने और उसके पीछे भागने की जरूरत नहीं पड़ेगी, बल्कि एक बटन दबाते ही अपराधी का पूरा प्रोफाइल सामने होगा। गौरतलब है कि इस प्रतियोगिता में प्रथम तीन स्थान पर आने वाली टीमों को मिलाकर राज्य की टीम तैयार की जाएगी। जिसे राष्ट्रीय स्तर पर खेलने के लिए भेजा जाएगा।

मॉक ड्रिल कर अपहृत को छुड़ाया



खबर मन्त्र संवाददाता

रांची। झारखंड पुलिस ड्यूटी मीट के दौरान मॉक ड्रिल में एटीएस ने आतंकों को मार गिराया और फिर दूसरे आतंकी को अपने कब्जे में ले लिया। इस दौरान एटीएस ने यह भी मुजायरा किया कि बंधक बनाए गए लोगों को कैसे मुक्त कराया जाता है, क्या सावधानियां बरती जाती हैं, आतंकी के मारे जाने के बाद ऑपरेशन को कैसे खत्म किया जाता है, इन सभी ड्रिल का एटीएस की टीम ने बखूबी अंजाम दिया।

तीसरे दिन भी हड़ताल पर डटे रहे जैक कर्मी करते रहे विज्ञापित को रद्द करने की मांग

खबर मन्त्र व्यूटो

रांची। जैक के कर्मचारी बुधवार को भी आईटी अफसर के पद की नियुक्ति के खिलाफ हड़ताल पर रहे। प्रदर्शन के तीसरे दिन भी उनसे वार्ता को जैक अध्यक्ष अनिल महतो नहीं गये। इस दौरान जैक के कर्मचारी आईटी अफसर के एक पद के लिए निकाले गये वैकेंसी को रद्द करने की मांग पर अड़े थे। उनका कहना था कि जब तक जैक



उस नियुक्ति के विज्ञापन को रद्द नहीं करता है वे हड़ताल पर डटे रहेंगे। उनका यह भी कहना था कि जैक पहले सरकार द्वारा स्वीकृत पदों पर नियुक्ति करे। उसके बाद ही किसी तर की नियुक्ति होने देगे। साथ ही वह आईटी अफसर के लिए निकाले गये विज्ञापित को

जेपीएससीको देने की मांग कर रहे थे। उनका कहना था कि वर्ष 2009 में ही सरकार से जैक को 352 पद मिले हैं। जैक प्रबंधन पहले यहाँ कार्य कर रहे सभी कर्मचारियों का समायोजन और नियमितोकरण करे। उसके बाद ही नियुक्ति की प्रक्रिया शुरू करे।

एशिया के पहले आदिवासी बिशप थे तेलेस्फोर पी. टोप्पो

खबर मन्त्र संवाददाता

रांची। 21 अक्टूबर 2003 को संत पिता के धर्माध्यक्ष तेलेस्फोर पी. टोप्पो को कॉलेज ऑफ कार्डिनल में शामिल किया गया। कैथोलिक क्लिसिया के ऐसे सम्मानिय पद से नवाजे जाने वाले वे प्रथम एवं एशिया के पहले आदिवासी बिशप थे। 2004 में दो साल के लिए कैथोलिक बिशपस कांन्ग्रेस ऑफ इंडिया के अध्यक्ष भी चुने गये। गुमला के चैनपुर के सुदुर्वर्ती गांव में हुआ था जन्म : कार्डिनल तेलेस्फोर पी टोप्पो का जन्म 15 अक्टूबर 1939 में गुमला के चैनपुर के झाड़गांव गुमला में हुआ था। उनके पिता एंग्रेस टोप्पो व माता सोफिया खलखो थी। वह 10 भाई-बहन थे। कार्डिनल पी टोप्पो भाई-बहनों में आठवें नंबर पर थे।

बेल्लिजथ के पुरोहित के जीवन से प्रेरित थे : बेल्लिजथ के पुरोहित के जीवन से प्रेरित होकर उन्होंने संत अल्बर्ट सेमिनरी में दाखिला लिया था। संत जैवियर कॉलेज रांची से अंग्रेजी में स्नातक की डिग्री हासिल की। रांची यूनिवर्सिटी से इतिहास में एमए की पढ़ाई पूरी की। दर्शनशास्त्र की पढ़ाई संत अल्बर्ट कॉलेज रांची में जारी रखा। दर्शनशास्त्र की पढ़ाई करने के लिए उन्हें पोटनिटफिकल अर्बन यूनिवर्सिटी रोम भेजा गया। जब युवा पुरोहित के रूप में स्वदेश लौटे : 8 मई 1969 को बिशप फ्रांसिस्कस के द्वारा स्वीट्जरलैंड के बसेल में एक पुरोहित अभिषेक किये गये। वे एक युवा पुरोहित के रूप में भारत वापस लौटे और संत जोसेफ स्कूल तोरपा में पढ़ाने के लिए नियुक्त हुये और कार्यवाहक प्राचार्य भी बने।



1976 में लीवन्स बुलाहट केंद्र तोरपा की स्थापना की : 1976 में लीवन्स बुलाहट केंद्र तोरपा की स्थापना की और वे पहले अन्वेषक एवं निदेशक बने। महाधर्माध्यक्ष पीट्रुप केरन्कट्टा एस्जे आर्चबिशप हाउस रांची के सेक्रेटरी बनाये गये। दुमका के बिशप के रूप में नियुक्त किये गये : 8 जून 1978 को कार्डिनल तेलेस्फोर पी टोप्पो को दुमका के बिशप के रूप में नियुक्त किया गया और उन्होंने प्रभु का मार्ग तैयार करे को आदर्श वाक्य चुना।

धर्मांतरण के मुद्दे पर पीएम मोदी से की थी बात

रांची। धर्मांतरण के मुद्दे पर वे देश के प्रधानमंत्री नरेंद्र मोदी से भी रांची में मिले थे। बिरसा मुंडा हवाई अड्डे में आर्चबिशप टोप्पो ने प्रधानमंत्री मोदी से मुलाकात कर ईसाई मिशनरियों पर हो रहे अत्याचार और हमलों पर चिंता जताई थी। उन्होंने प्रधानमंत्री मोदी से माँग लीचिंग पर रोक लगाने की भी मांग की थी। यही नहीं, उन्होंने ईसाई मिशनरी शिक्षण संस्थानों को मिलने वाली एफसीआरए एकाउंट पर रोक हटाने की मांग की थी। श्री मोदी ने आर्चबिशप तेलेस्फोर पी टोप्पो को आश्चर्य करत करते हुए कहा था कि उन मुद्दों पर जरूर मदद करेंगे। आर्चबिशप कार्डिनल टोप्पो ने प्रधानमंत्री से कहा था कि धर्मांतरण जैसे गंभीर विषय पर राष्ट्रीय स्तर की बैठक बुलायी जाये। सभी ईसाई धर्मगुरुओं और संगठनों से बैठक विचार विमर्श किया जाना चाहिए।

गरीबों की सेवा में बिताते थे अपना समय

इसके अलावा तत्कालीन मुख्यमंत्री रघुवर दास से मिलकर धर्मांतरण और मिशनरियों के शिक्षा, स्वास्थ्य और मानव सेवा कार्यों में बाधा पहुंचाने वालों पर कार्रवाई करने और रोक लगाने की मांग की थी। उन्होंने रघुवर दास से मांडर स्थित फादर कौस्टंट लीवन्स विश्व स्तरीय अस्पताल के कर्टन रेजर कार्यक्रम का उद्घाटन कराया था। वह हमेशा अपना समय गरीबों की सेवा की महत्वपूर्ण सेविकाई में ही लगाते थे। उन्होंने रांची में गरीबों को रोजगार से जोड़ने के लिए रिक्षा वितरण और कपड़ों का वितरण कार्यक्रम की शुरुआत की थी, जो आज भी जारी है।

सर्वधर्म समभाव का करते थे पालन : फादर महेंद्र पीटर तिग्गा

हॉफेनम लॉ एंसीसिएट के निदेशक और अध्यक्षता फादर महेंद्र पीटर का कहना है कि इनके निधन से एक अध्याय का अंत हो गया है। ये एक साधारण से आदिवासी परिवार से आते थे और सही मारनों में झारखंड के घरती पुत्र थे, जिन्हें आदिवासी होने में हमेशा गर्व था और वे विभिन्न मंत्रों से इस बात को कहते भी थे। वे सभी वर्गों और सभी धर्मों के लोगों के बीच प्रिय थे और सर्वधर्म समभाव का पालन करते थे। राजनीतिक मुद्दों पर भी वे बोलने से नहीं रुकते थे और सभी धर्मों के लोगों को उनके मार्गदर्शन की जरूरत हो, वे देते थे। उन्होंने जो सीख हमें दी वे उनकी स्मृति के रूप में हमेशा हमारे साथ रहेगी।

जेसीआइ रांची का एक्सपो उत्सव 12 अक्टूबर से, भूमि पूजन संपन्न



खबर मन्त्र व्यूटो

रांची। जेसीआई रांची का एक्सपो उत्सव रांची के मोरहाबादी मैदान में 12 अक्टूबर से शुरू होगा। जेसीआई रांची के अध्यक्ष अरविंद राजगढ़िया ने अपनी पत्नी ऋचा राजगढ़िया के साथ बुधवार को भूमि पूजन किया। भूमि पूजन के बाद मोरहाबादी मैदान में टेंट, हैंगर एवं स्टॉल निर्माण का कार्य शुरू हो गया है। इस बार एक्सपो 12 से 16 अक्टूबर के बीच हो रहा है। इसमें 300 से अधिक स्टॉलधारक स्टॉल लगा रहे हैं। अरविंद राजगढ़िया ने बताया कि इस वर्ष बच्चों के लिए एक्सपोजेंट पार्क फनगोला और मिडनाइट कार्निवल लेकर हम आ रहे हैं। साथ ही अंतोजोन, होम

डेकोर, फ़ियल एस्टेट, फर्नीचर जोन, स्टार्टअप बाजार, लेडीज कॉर्नर, फूड कोर्ट और अन्य सभी तरह के स्टॉल भी होंगे। सचिव तरुण अग्रवाल ने बताया कि एक्सपो में मिसेज एक्सपो रांची, हेल्दी बेबी एंड मॉम शो, वॉइस ऑफ एक्सपो, डॉग शो, पेंटिंग कंपटीशन, फैसली ड्रेस कंपटीशन, एक्सपो डिंचक डा जैसे इवेंट होंगे। एक्सपो उत्सव के मुख्य संयोजक संजय जैन हैं। मौके पर सिद्धार्थ चौधरी, प्रवीण अग्रवाल, नवीन गाड़ोदिया, प्रतीक जैन, सनी अग्रवाल, अभिषेक केडिया, विजय पटेल, आनंद धानुका, नारायण मुरारका, अभिनव मंत्री आदि थे।

दुर्गापूजा को देखते हुए सांसद ने नगर विकास सचिव को लिखा पत्र

एक सप्ताह के अंदर रांची शहर के सभी क्षेत्र की सड़कों की मरम्मत कराये : संजय सेट

खबर मन्त्र व्यूटो

रांची। सांसद संजय सेट ने नगर विकास सचिव विनय चौबे को पत्र लिख कर दुर्गापूजा से पूर्व रांची शहर की सड़कों की मरम्मत करने का आग्रह किया है। अपने पत्र में सांसद ने नगर विकास सचिव को शहर की परिस्थितियों से अवगत कराते हुये युद्ध स्तर पर दुर्गापूजा से पहले सभी सड़कों का निर्माण और मरम्मत करने को कहा है। उन्होंने कहा कि रांची में तीन फ्लाई ओवर का काम युद्ध स्तर पर चल रहा है। रातू रोड एलिवेटेड कॉरिडोर, कांटाटोली फ्लाई ओवर के साथ ही राजेंद्र चौक डोरंडा के समीप भी फ्लाई ओवर का निर्माण कार्य तेजी से चल रहा है। इससे जाम भी लग रहा है और नागरिकों को समस्या भी हो रही है। इन तीनों योजनाओं



के पूर्ण होने से रांची की जनता को बड़ी राहत मिलने वाली है लेकिन, इससे पहले जो समस्या हो रही है, उसके समाधान के लिए कारगर कदम उठाने की जरूरत है। उन्होंने कहा कि दुर्गापूजा 10 दिन के बाद शुरू होने वाला है। इन तीनों परियोजनाओं के स्थल के साथ ही शहर की अधिकतर सड़कें खराब हो चुकी हैं। ऐसे में यह आवश्यक है की तत्काल रांची के सभी सड़कों की युद्धस्तर पर मरम्मत की जाये। उन्होंने रांची नगर निगम और संबंधित विभाग को निर्देश देकर रांची की खराब हुई

सड़कें जल्द दुरूस्त नहीं की गयीं तो रोड जाम करेगा भाजमो

रांची। राजधानी रांची की सड़कें खराब हो गयी हैं। शहर में तीन फ्लाईओवर का भी काम हो रहा है जिसके कारण भी सड़कें खराब हुई हैं। भारतीय जनतंत्र मोर्चा के केंद्रीय महासचिव धर्मेन्द्र तिवारी ने कहा कि राहगीर गिर रहे, उठ रहे हैं। यात्री परेशान हैं, स्कूटी चलाने वाली महिलाएँ भारी बरसात में परेशान हो रही हैं। पैदल लोग तो आना जाना नहीं कर सकते, पता नहीं कब गिर जाएंगे बह जाएंगे लेकिन सरकार का ध्यान अभी तक नहीं गया। रास्ते में जो गड्डे हैं पथर हैं उसको हटाना और दुरूस्त करना चाहिए और अनावश्यक जो गड्डे हैं रोड में वह सब हटनी चाहिए। यदि एक सप्ताह के अंदर आवागमन की रोड मरम्मत नहीं की जाती है तो भारतीय जनतंत्र मोर्चा रोड जाम करेगा। दुर्गा पूजा नवीदीक है इसके लिए कदम उठाये जाने चाहिए।



तमाम सड़कों की मरम्मत एक सप्ताह के अंदर करने का निर्देश जारी करने को कहा है। सांसद ने विश्वास जताया है कि इस विषय पर सचिव गंभीरता पूर्वक पहल कर दिशा निर्देश जारी करेंगे।

मां की प्रतिमा को स्वरूप देने में दिन-रात लगे हुए हैं मूर्तिकार

खबर मन्त्र संवाददाता

रांची। राजधानी रांची के विभिन्न दुर्गा पूजा स्थलों पर शीम आधारित पंडाल बन रहे हैं। 14 अक्टूबर 2023 (शनिवार) को महालया है। इसके बाद 15 अक्टूबर (रविवार) से 10 दिवसीय दुर्गा पूजा की शुरुआत औपचारिक रूप से हो जायेगी। इस बार राजधानी में लगभग 500 छोटे-बड़े पूजा पंडालों में शक्ति की आराध्य देवी मां दुर्गा की आराधना को लेकर पूजा कमेटियों के सदस्य, कारीगर

और मूर्तिकार दिन-रात लगे हुए हैं। दुर्गा पूजा को लेकर विभिन्न समितियों द्वारा भव्य तैयारी की जा रही है। डेकोरेशन के लिए बाहर के कारीगर भव्य पंडाल के निर्माण में जुटे हुए हैं। मूर्ति निर्माण के लिए मूर्तिकार दिन-रात एक किये हुए हैं। महानगर श्री दुर्गा पूजा समिति के महामंत्री रवींद्र वर्मा ने बताया कि शहरी क्षेत्र में लगभग 200 पंडाल और ग्रामीण क्षेत्र में 300 पंडाल का निर्माण हो रहा है। शारदीय नवरात्र शुरू होने में मात्र कुछ ही दिन बचे हैं। शहर



में पूजा पंडाल व मां की प्रतिमा को अंतिम रूप देने में कारीगर और मूर्तिकार जुटे हुए हैं। थड़पकाना स्थित मूर्तिकार राणा

पाल ने बताया कि 5000 से लेकर 15 लाख तक की मां की प्रतिमा रांची के पूजा पंडालों में इस बार देखने को

मिलावट के खिलाफ पूजा पूर्व चलेगा अभियान

रांची जिला के फूड सेफ्टी अफसर सुधीर का कहना है कि प्रसाद और खाने-पीने की सामग्री की क्वालिटी की निगरानी के लिए पूजा के पूर्व पूरी राजधानी में अभियान चलाया जायेगा। जो भी मार्केट में प्रसाद बना रहे हैं, खासकर लड्डू व खोवा से बनी सामग्री, उन पर हमारी विशेष नजर रहेगी। मौके पर सैपल का भी कलेक्शन किया जायेगा और टेस्टिंग लेब में भेजा जायेगा। उन्होंने कहा कि पूजा के समय विशेषकर देखा गया है कि मिलावट करने वाले लोग सक्रिय हो जाते हैं। ऐसे लोगों के खिलाफ सख्त से सख्त कार्रवाई की जायेगी।

मिलेगी। उन्होंने बताया कि पूरे रांची में बंगाल से लगभग 200 मूर्तिकार आये हुए हैं और मां की प्रतिमा को अंतिम रूप देने

में लगे हुए है। साथ ही, उन्होंने बताया कि मां की प्रतिमा बनाने का काम अप्रैल माह से ही चल रहा है।

श्री दुर्गा पूजा समिति भुतहा तालाब ने मुख्य संरक्षक को किया सम्मानित



खबर मन्त्र संवाददाता

रांची। श्री दुर्गा पूजा समिति भुतहा तालाब के मुख्य संरक्षक किशोर साह एवं उनकी धर्मपत्नी विंदु साह को बुधवार को पूजा परिसर में मोमेंटो तथा चुनरी दे कर सम्मानित किया गया। सम्मान कार्यक्रम में

श्री दुर्गा पूजा समिति के संरक्षक दीपू सिंह, अध्यक्ष उमंग सुलतानिया, कार्यकारणी अध्यक्ष राहुल सिंह, आयोजक संजय सिंह (लल्लू), उपाध्यक्ष शुभम वर्मा, कोषाध्यक्ष राहुल रजक, संजय तिवारी, पंडाल प्रभारी आकाश रजक तथा प्रवक्ता नमन भारतीय मौजूद थे।

डीइओ ने जिले के सभी कोटि के विद्यालयों के लिए जारी किया आदेश

विद्यार्थियों का डाटा 10 अक्टूबर तक हर हाल में करें जमा, अन्यथा होगी कार्रवाई

खबर मन्त्र व्यूटे

रांची। जिला शिक्षा पदाधिकारी मिथिलेश केरकेटा ने जिले के सभी कोटि के विद्यालय प्रबंधन से 10 अक्टूबर तक नैवी व ग्यारहवीं कक्षा के विद्यार्थियों का डाटा हर हाल में उपलब्ध कराने को कहा है। उन्होंने हदयत दी है कि इस कार्य में लापरवाही बरतने वालों के खिलाफ कार्रवाई होगी।

इस बाबत जिला शिक्षा पदाधिकारी (डीइओ) श्री केरकेटा ने सभी विद्यालयों के प्राचार्य, प्रधानाध्यापक व वाईटन को पत्र भी लिखा है। लिखे पत्र में श्री केरकेटा ने कहा कि विभागीय सचिव के. रवि कुमार के पत्र के आलोक में उक्त निर्देश जारी किये



गये हैं। इस पत्र के जरिये यह कहा गया है कि नैवी व 11वीं में ही माध्यमिक व इंटरमीडिएट परीक्षा के लिए विद्यार्थियों का ऑनलाइन पंजीयन किया जाना है। पंजीयन किये जाने को लेकर कई तरह की शिकायतें भी मिली थीं, जिससे परेशानियों का सामना करना पड़ता

है। इसे गंभीरता से लेते हुए यह निर्णय लिया गया है।
व्या-व्या निर्देश दिये गये है :
उच्च विद्यालय / +2 विद्यालय / इंटर महाविद्यालय में नामांकन प्रक्रिया प्रारंभ होने ही परिपद द्वारा निर्गत छात्रों की सूची (एलओएस) प्रपत्र के अनुसार सभी छात्र /

छात्राओं का डाटा कंप्यूटर में संधारित कराया जाये। उच्च विद्यालय / +2 विद्यालय / इंटर महाविद्यालय के प्रधान, नामित नोडल शिक्षक, वर्ग शिक्षक एवं लिपिक उक्त संधारित डाटा का मिलान करते हुए आवरस्त हो लेंगे कि संधारित डाटा पूर्णरूपेण सही है।

ताकि, परिपद द्वारा पंजीयन के लिए निर्धारित अवधि में संधारित डाटा के अनुसार पंजीयन प्रपत्र ऑनलाइन भरने की कार्रवाई की जा सके। विद्यालय में संधारित नामांकन पंजी, यू-डायस डाटा एवं इ-विद्यावाहिनी में अंकित छात्र / छात्राओं के डाटा के आधार पर डाटा संधारण का कार्य पूर्ण कर लिए जाने की स्थिति में हार्ड कॉपी एवं सॉफ्ट कॉपी को तीन से 10 अक्टूबर तक हर हाल में प्रखंड शिक्षा पदाधिकारी / अवर विद्यालय निरीक्षक द्वारा प्रतिहस्ताक्षरित कराते हुए अधोहस्ताक्षरी कार्यालय में जमा करना सुनिश्चित करेंगे। इसी डाटा के आधार पर सत्यापित संख्या में पंजीयन आवेदन पत्र का ऑनलाइन अनुमोदन किया जा सकेगा।

एवइसी मजदूर संघ ने अपनी मांगों से प्रबंधन को कराया अवगत

रांची। बुधवार को एचईसी मजदूर संघ के प्रतिनिधि मंडल की बैठक प्रबंधन के साथ हुई। बैठक में कर्मचारियों के समस्याओं को प्रबंधन के समक्ष रखा गया और कहा कि कर्मियों का प्रमोशन 9 माह से विलंब चल रहा है जिसका सीधा असर कर्मियों के वेतन पर पड़ रहा है साथ ही साथ कर्मियों का वेतन बकाया 19 माह से लंबित है जिसमें आखिरी वेतन अप्रैल 2023 में भुगतान किया गया था। अप्रैल माह से अब तक वेतन दिए जाने का पहल नहीं किया जा रहा है। प्रबंधन मजदूरों (कर्मियों) का आर्थिक हालात को समझते हुए दुर्गा पूजा से पहले कम से कम 6 माह का वेतन भुगतान करे। इसके अलावा, कैंटीन जल्द शुरू करने समेत अन्य मांगें भी रखी गयीं। प्रबंधन ने सभी विषयों को सुना और आश्वासन दिया कि सभी समस्याओं का जल्द से जल्द समाधान हो। प्रबंधन इसके लिए पहल कर रहा है।

सरला बिरला स्कूल के छात्रों का लिटरेरी आइडिएशन कॉन्क्लेव में शानदार प्रदर्शन

खबर मन्त्र संवाददाता

रांची। सरला बिरला पब्लिक स्कूल के छात्रों ने 30 सितंबर से 3 अक्टूबर, 2023 तक वाराणसी में आयोजित सेकेंड लिटरेरी आइडिएशन कॉन्क्लेव में बाजी मारी। यह कॉन्क्लेव स्वतंत्रता, समानता, इक्विटी, पर्यावरण और सामाजिक न्याय के विषयों को समर्पित था।

लोन वुल्फ स्टैंडिंग श्रेणी के इंटर स्कूल विजय में कक्षा 10 के मोहम्मद अम्मार अहमद को मोहम्मद प्रोमोसिंग विजयर्ड के खिताब से सम्मानित किया गया। उन्होंने इसी श्रेणी में दूसरा रनर अप स्थान भी हासिल किया। रचनात्मक लेखन प्रतियोगिता स्क्रिप्टोरियम के लिए कक्षा 11 के अतिशय सिंह और कक्षा 10 की प्रज्ञाश्री होता ने पहला स्थान प्राप्त किया। इमेजिनैरियम, वेल्थ एंड वुड्स आउट ऑफ वेस्ट के लिए कक्षा 11 की वैभववी राठौर और कक्षा 10 की अर्पू अग्रवाल को सर्वश्रेष्ठ जिंगल क्रिएशन का पुरस्कार मिला।

विद्यालय के कार्मिक व प्रशासनिक प्रमुख डॉ प्रदीप वर्मा ने छात्रों को बधाई दी और स्कूल को गौरवान्वित करने के लिए



उनके समर्पित प्रयासों की सराहना की। प्राचार्या श्रीमती परमजीत कौर ने टीम की प्रशंसा की और उनके ईमानदार प्रयासों की सराहना की।

उन्होंने दूसरों को भी ऐसी प्रतियोगिताओं में भाग लेने के लिए प्रेरित किया। कहा कि ऐसी प्रतियोगिताएं बच्चों की छिपी प्रतिभा को निखारती हैं।

साई नाथ विवि के एग्रीकल्चर विभाग में फ्रेशर्स पार्टी आयोजित

खबर मन्त्र संवाददाता

रांची। साई नाथ विश्वविद्यालय, रांची के एग्रीकल्चर विभाग के बहुदेशीय हॉल में बुधवार को फ्रेशर्स पार्टी का भव्य आयोजन किया गया। सर्वप्रथम कृषि विज्ञान विभाग की विभागाध्यक्ष डॉ भाव्यश्री सिंह, शिक्षकगण एवं विद्यार्थियों ने विश्वविद्यालय के कुलपति प्रो (डॉ) एसपी अग्रवाल का स्वागत किया। तत्पश्चात विश्वविद्यालय के कुलपति ने दीप प्रज्वलित कर कार्यक्रम की शुरुआत की।

कुलपति प्रो अग्रवाल ने नये विद्यार्थियों का स्वागत करते हुए उन्हें विश्वविद्यालय में उपलब्ध विभिन्न शैक्षणिक कार्यक्रमों, अनुसंधान अवसरों और



व्यावहारिक अनुभवों से परिचय कराया और उनके समग्र विकास पर जोर दिया। उन्होंने छात्रों को पाठ्येतर गतिविधियों में शामिल होने, मेंटरशिप कार्यक्रमों का लाभ उठाने और विश्वविद्यालय के संसाधनों का अधिकतम लाभ उठाने के लिए प्रेरित किया। साथ ही, फ्रेशर्स पार्टी के आकर्षक एवं भव्य आयोजन के लिए कृषि विज्ञान विभाग के सभी विद्यार्थियों को

बधाई देते हुए उनकी उज्ज्वल भविष्य के लिए शुभकामनाएं दी। एग्रीकल्चर विभाग की विभागाध्यक्ष डॉ भाव्यश्री सिंह ने खाद्य सुरक्षा, पर्यावरणीय स्थिरता और नवीन कृषि पद्धतियों की आवश्यकता सहित आज की दुनिया की महत्वपूर्ण चुनौतियों का समाधान करने में कृषि अध्ययन की विशेष भूमिका पर प्रकाश डाला। इस अवसर पर अनेक

सांस्कृतिक एवं रंगारंग कार्यक्रमों की लंबी प्रस्तुति दी गयी। रंगारंग कार्यक्रमों के बीच नृत्य ने सभी का मन मोह लिया। छात्र-छात्राओं ने सुगम-संगीत की ज्वलंत प्रस्तुति देकर वाहवाही लुटी। इस अवसर पर समूह में विद्यार्थियों द्वारा सफल मंच संचालन भी किया गया। जूनियर्स विद्यार्थियों ने अपनी छिपी हुई प्रतिभा का प्रदर्शन किया। इस कार्यक्रम में सभी विभागों के प्राचार्य, विभागाध्यक्ष, शिक्षक-शिक्षिकाएं, प्रशासनिक अधिकारी एवं कर्मचारी मौजूद थे। कार्यक्रम को सफल बनाने में डॉ कुंदन विक्रंत, डॉ अशोक कुमार, प्रो प्रज्ञा भारती, प्रो नेहा कुमारी, प्रो बीणा कुमारी, प्रो निशि, प्रो आनंद एवं प्रो आलोक की सराहनीय भूमिका रही।

बापू के जीवन दर्शन को करें आत्मसात : प्रेम रंजन

आरबीआइ की राज्यस्तरीय निबंध प्रतियोगिता, पुरस्कार वितरण सह सम्मान समारोह का हुआ आयोजन

खबर मन्त्र संवाददाता

रांची। भारतीय रिजर्व बैंक, रांची के द्वारा गांधी जयंती के अवसर पर गांधी जी और हम विषय पर निबंध प्रतियोगिता का आयोजन किया गया। इसके अंतर्गत गांधी जी से जुड़े प्रेरक प्रसंग एवं विचार जो वे जीवन में अपनाया चाहते हैं, को ध्यान में रखते हुए राज्य के सभी विद्यालयों के छात्र- छात्राओं से प्रविष्टियां मंगायी गयीं।

राज्य के सभी 24 जिलों से 400 से अधिक प्रविष्टियां प्राप्त हुईं। इन प्रविष्टियों की सर्वप्रथम आंतरिक रूप से प्रारंभिक संवीक्षा की गयी और फिर उसका मूल्यांकन तीन विशेषज्ञों से कराया गया। तत्पश्चात चयनित छात्र-छात्राओं के लिए चार अक्टूबर को भारतीय रिजर्व बैंक, रांची कार्यालय बुलाकर उनके लिए एक सामान्य



प्रश्नोत्तरी भी आयोजित की गयी। समग्र मूल्यांकन के पश्चात क्रमशः प्रथम, द्वितीय और तृतीय स्थान तथा सात्वना पुरस्कार प्राप्त करने वाले की घोषणा की गयी। विजेता छात्र- छात्राओं के लिए रिजर्व बैंक के सम्मेलन कक्ष समवेत में पुरस्कार वितरण सह सम्मान समारोह का आयोजन किया गया। विजेता छात्र-छात्राओं में संथाल आवासीय विद्यालय के 12 वीं कक्षा के छात्र सचिन कुमार

को प्रथम, उत्कर्मित उच्च विद्यालय चरी, हिन्दी (गोला) के कक्षा 10 की छात्रा सुश्री विद्या भारती को द्वितीय, सुश्री सितली माडित, (कक्षा 12), +2 उच्च विद्यालय बहरागोड़ा को तृतीय पुरस्कार प्रदान किया गया। साथ ही, सुर्मईया तबस्सुम (कक्षा 9), मांडल स्कूल चाटशिला) तथा भूमिका पंडित (कक्षा 12, +2 भारवाड़ी उच्च विद्यालय, शहीद चौक, रांची) को प्रोत्साहन पुरस्कार प्रदान किया गया

एवं विशेष प्रोत्साहन पुरस्कार गुंजन साव (कक्षा 9, मांडल स्कूल बहरागोड़ा) को प्रदान किया गया। समारोह की अध्यक्षता भारतीय रिजर्व बैंक, रांची कार्यालय के क्षेत्रीय निदेशक प्रेम रंजन प्रसाद सिंह के द्वारा की गयी। उन्होंने अपने संबोधन में छात्रों को बापू के जीवन दर्शन को पढ़ने, समझने और यथासंभव अपने जीवन में आत्मसात करने के लिए प्रेरित किया। कार्यक्रम में गांधी और

उनके जीवन दर्शन पर व्याख्यान देते हुए मुख्य अतिथि एवं वक्ता, यूनिवर्सिटी ऑफ ट्यूबिंगन, जर्मनी के व्याख्याता दिव्यराज अमिय ने अपने वक्तव्य में गांधी जी और उनके जीवन के विभिन्न प्रसंगों को उल्लेख किया और उपस्थित छात्र-छात्राओं और स्टाफ-सदस्यों का ज्ञानवर्धन किया। इस अवसर पर निर्णायक मंडल के दो सदस्य विनय रंजन, स्वतंत्र अनुसंधानकर्ता एवं लेखक और रांची विश्वविद्यालय के हिन्दी विभाग की सहायक प्रोफेसर डॉ निवति कल्प भी उपस्थित रहीं। गांधीजी की जीवनी पुस्तिका के साथ साथ, प्रथम तीन को पुरस्कार की राशि के रूप में क्रमशः 11000, 7000, 4000 एवं प्रोत्साहन पुरस्कार स्वरूप प्रविष्टियों 2000 की राशि प्रदान की गयी। सभी विजेताओं को प्रमाणपत्र देकर भी सम्मानित किया गया।

रेलवे ने की कई ट्रेनों के रद्द होने की घोषणा, धनबाद बोकारो, पारसनाथ के यात्री होंगे विशेष प्रभावित

खबर मन्त्र संवाददाता

रांची। रेलवे बोर्ड की ओर से लगातार ट्रेनों रद्द की जा रही है। रेलवे की ओर से त्योहारी सीजन में ट्रेनें रद्द होने से यात्रियों को काफी परेशानी का सामना करना पड़ रहा है। पहले ही रेलवे की ओर से 60 से अधिक ट्रेनें 18 अक्टूबर तक के लिए रद्द की गयी है।

वहीं, अब रेलवे की ओर से कोलकाता अमृतसर दुर्गियाना एक्सप्रेस को रद्द कर दिया गया है। ट्रेन राज्य के धनबाद, पारसनाथ स्टेशन से होकर गया होकर गुजरती है।

ऐसे में इन जिलों के यात्रियों को विशेष परेशानी का सामना करना पड़ रहा है। जिसमें वाराणसी में चल रहे याई रिमॉडलिंग के कारण हावड़ा-बीकानेर एक्सप्रेस समेत कई ट्रेनें मध्य अक्टूबर तक नहीं चलेंगी। इसके साथ ही रेलवे ने अन्य ट्रेनें भी रद्द की है।

पितृपक्ष मेला पर ट्रेन का पुनपुन घाट हलट पर होगा ठहराव
रांची। रेल मंत्रालय द्वारा यह सुनिश्चित किया गया है कि पितृपक्ष मेला पर पुनपुन स्टेशन पर विभिन्न ट्रेनों का अस्थाई ठहराव होगा। इनमें ट्रेन संख्या 18623/18624 इस्लामपुर - हटिया - इस्लामपुर एक्सप्रेस, ट्रेन संख्या 18625/18626 पुर्णिया कोर्ट - हटिया - पुर्णिया कोर्ट एक्सप्रेस एवं ट्रेन संख्या 12365/12366 पटना - रांची - पटना जनशताब्दी एक्सप्रेस जैसी ट्रेनें शामिल हैं। पुनपुन घाट हलट पर 02 मिनट के लिए 14 अक्टूबर तक इनका अस्थाई ठहराव होगा।

रद्द होने वाली ट्रेनों की सूची
कोलकाता अमृतसर दुर्गियाना एक्सप्रेस को रद्द
अमृतसर कोलकाता दुर्गियाना एक्सप्रेस पांच, नौ, 12 और 16 अक्टूबर को रद्द
हावड़ा लालकुआँ एक्सप्रेस छह और 13 अक्टूबर को रद्द
लालकुआँ हावड़ा एक्सप्रेस सात और 14 अक्टूबर को रद्द
हावड़ा बीकानेर प्रताप एक्सप्रेस नौ अक्टूबर को रद्द
बीकानेर हावड़ा प्रताप एक्सप्रेस पांच और 12 अक्टूबर को रद्द
कोलकाता गाजीपुर सिटी शंकरदेवी एक्सप्रेस 12 अक्टूबर तक रद्द
गाजीपुर सिटी कोलकाता शंकरदेवी एक्सप्रेस 13 अक्टूबर तक रद्द
शालीमार लोखपुर एक्सप्रेस 10 अक्टूबर को रद्द
गोरखपुर शालीमार एक्सप्रेस नौ अक्टूबर को रद्द
हावड़ा नई दिल्ली पूर्वा एक्सप्रेस चार, पांच, आठ, 11, 12 और 15 अक्टूबर को रद्द
नई दिल्ली हावड़ा पूर्वा एक्सप्रेस छह, नौ, 10 और 13 अक्टूबर को रद्द
पूर्वी आनंदविहार नीलाचल एक्सप्रेस छह, आठ, 10, 13 और 15 अक्टूबर को रद्द
आनंदविहार पूर्वी नीलाचल एक्सप्रेस छह, आठ, 10, 13 और 15 अक्टूबर को रद्द
कोलकाता आगरा कैंट एक्सप्रेस पांच और 12 अक्टूबर को रद्द
आगरा कैंट कोलकाता एक्सप्रेस सात और 14 अक्टूबर को रद्द रहेंगी।



बांस वन से नहीं भाग रहा है हाथियों का झुंड, ग्रामीण आफत में सोनाहातू। एक सप्ताह से हाथियों का झुंड बांस वन में डेरा डाले हुये है। ग्रामीणों के अनुसार 50 की संख्या में हाथी है जो शाम होते ही खेत में लगे धान को रौंद रहे है। वन विभाग, हाथी मित्र, स्थानीय प्रशासन हाथियों के भागने में तीन दिन से लगे है लेकिन हाथियों का झुंड नहीं भाग रहे है। बुधवार के शाम मुरुतडीह दुंगरी में होने के कारण सोनाहातू – जामुदाग सड़क कुछ देर के लिये आवागमन को बंद रखा गया। हाथियों के झुंड ने डिंडीर मुरुतडीह इलाह कॉलोनी के किसान डोमन सिंह मुंडा के 5 एकड़ में लगे धान फसल को रौंद दिया है। बुधवार रात को भी हाथी भागने के लिये टीम लगी हुई थी।

कार पर स्कूल का पेड़ गिरा स्कूली बच्चे बाल-बाल बचे

ओरमांडी। प्रखंड क्षेत्र के बारीडीह विद्यालय का एक पेड़ गिर गया। जिससे वहां पर खड़े शिक्षक का कार छति ग्रस्त हो गया। बुधवार को हुई घटना के संबंध में बताया गया कि जब पेड़ गिरा उस समय कक्षा चल रही थी। हल्की-हल्की वर्षा हो रही थी। जिसके कारण सभी छात्र-छात्राएं कक्षा में ही थें। तभी अचानक एक पेड़ गिर गई। पेड़ गिरने से विद्यालय के शिक्षक धरमेश प्रसाद की कार के आगे का शिशा टूट गया। वहीं कार का अगला भाग छतिग्रस्त हो गई।

दलादिली बाजार बंद होने से बेरोजगार हुए सखी विक्रेता

रातू। कॉमरेड सुभाष मुंडा की हत्या के बाद गृह सचिव अविनाश कुमार के निर्देश पर दलादिली चौक से सखी बाजार हटा दिये जाने से विक्रेताओं में बेरोजगारी की समस्या खड़ी हो गयी है। वह वैकल्पिक व्यवस्था के लिये जद्दोजहद कर रहे हैं। दलादिली, सिमलिया व गुट्टोली में कई बैठकें हो चुकी है। इसमें जगह को लेकर अड़चने आ रही है। इससे किसानों की चिंताएं भी बढ़ गयी है। उन्हें अपनी उत्पाद को बेचने में कठिनाई हो रही है। कृषक और विक्रेता राज नेताओं के संपर्क में हैं। उनसे बाजार के लिये प्रशासन से स्थान दिलाने की गुहार लगा रहे हैं। हालांकि, अब तक बात नहीं बन पायी है। बाजार लगाने के लिये लोग जगह देने से लोग मना कर रहे हैं। उत्पादक और विक्रेताओं को कोई सहयोग नहीं कर रहा है। इससे वह अपने को असाहाय महसूस कर रहे हैं। एक महीने पूर्व सिमलिया के ग्रामीणों की पहल पर गुट्टोली चौक में दुकानें लगायी गयी। लेकिन, पुलिस और प्रशासन ने उन्हें खदेड़ दिया।

लगातार बारिश से धराशायी हुए कई मकान

इटकी। पिछले पांच दिनों से हो रही बारिश से इटकी क्षेत्र में जनजीवन अस्त व्यस्त हो गया है। कई मकान धराशायी हो गये। मंगलवार की रात प्रखंड के दूरगुरु गांव के हसन अंसारी, हफीज खान, गोंदा उरांव और रानीखटंगा के युनुस मिज का घर गिर गया जिससे घर में रखे कई समान बर्बाद हो गया। सूचना पाकर मुखिया राजन किशोरा गांव पहुंच कर मकान का मुआयना किया व धुकभोगी परिवारों को मुआवजा दिलाने का आश्वासन दिया। दलातार बारिश से लोग घरों में कैद हो गये है। बारिश से नदी, तालाब, डैम व कुआं का जल स्तर बढ़ा है। किसानों के अनुसार इस वर्षा से जहां धान की खेती को फायदा पहुंचा है वहीं डांड खेतों में लगे फसल को नुकसान भी हो रहा है।

कांके व मांडर विस क्षेत्र में नया मतदान केंद्र बनाने को लेकर राजनीतिक दलों की बनी सहमति

खबर मन्त्र संवाददाता

रांची। उपायुक्त रांची राहुल कुमार सिन्हा की अध्यक्षता में बुधवार को समहरणालय ब्लॉक-ए स्थित सभाकक्ष में कांके तथा मांडर विधानसभा क्षेत्र से प्राप्त मतदान केंद्रों का पुनः व्यवस्थीकरण एवं नया मतदान केंद्र बनाने से सम्बंधित प्रस्तावों पर सहमति के लिए सम्बंधित सभी अधिकारियों एवं मान्यता प्राप्त राजनीतिक दलों के साथ बैठक आयोजित की गई।

बैठक में निर्वाचक निबंधन पदाधिकारी-65 कांके, राजीव कुमार सिंह एवं निर्वाचक निबंधन पदाधिकारी-66 मांडर सह विशिष्ट अनुभाजन पदाधिकारी रांची, अल्बर्ट बिलुंग, उप-निर्वाचन पदाधिकारी रांची, विवेक सुमन एवं सम्बंधित सभी अधिकारी और राजनीतिक दलों (मान्यता प्राप्त) प्रतिनिधि मौजूद थे।



बैठक करते उपायुक्त राहुल कुमार सिन्हा व अन्य अधिकारी ।

कांके तथा मांडर विधानसभा क्षेत्र से प्राप्त प्रस्ताव पर बने निम्न सहमति : (1) 65- कांके विधानसभा के पुराने मतदान केंद्र संख्या 312 में कुल 1560 मतदाता थे। जिसमें कुल 5 अनुभाग है। जिसमें से 2 अनुभाग काटकर नया मतदान केंद्र संख्या 310 पंचायत सचिवालय खट्टा में बनाया जा रहा है। इन दोनों अनुभाग के मतदाताओं को 02 किमी से कम की दूरी तय करनी पड़ेगी।

वहीं कांके विधानसभा के पुराने मतदान केंद्र संख्या 302,

303 एवं 304 सुगनू गांव में अवस्थित है। तीनों मतदान केंद्रों में दर्ज मतदाता सैन्य छावनी दीपाटोली कैंट में कार्यरत कर्मी एवं पदाधिकारियों का नाम दर्ज था एवं वर्तमान में उन सभी कर्मी एवं पदाधिकारियों का स्थानांतरण हो गया है। सैन्य छावनी के कमांडेंट से उक्त सूचना प्राप्त कर लेने के पश्चात निर्वाचक निबंधन पदाधिकारी 65 कांके के द्वारा उक्त तीनों मतदान केंद्रों के विलोपन का प्रस्ताव उपलब्ध कराया है।

कांके विधानसभा के कुल 21

66 मांडर विधानसभा निर्वाचन क्षेत्र

मांडर विधानसभा के पुराने मतदान केंद्र संख्या 2 एवं 3 में मतदाताओं की संख्या 1500 से अधिक होने के कारण उक्त दोनों मतदान केंद्रों से कुल 08 अनुभाग काटकर एक नया मतदान केंद्र - 04 राजकीयकृत उर्दू उल्कमित मध्य विद्यालय, पण्डरी (कमरा संख्या-03) में बनाने का प्रस्ताव प्राप्त हुआ है। माण्डर विधानसभा के कुल 05 मतदान केंद्रों का भवन जर्जर होने के कारण नये भवन में मतदान केंद्र परिवर्तन का प्रस्ताव प्राप्त है इस प्रकार है।

पुराना मतदान केंद्र एवं नाम

211. उल्कमित प्राथमिक विद्यालय चवकपी (कंपाउंड-1) नया मतदान केंद्र- राजकीय कृत उल्कमित उर्दू मध्य विद्यालय चवकपी।
- 240 नव प्राथमिक विद्यालय, बाण्डी-आंगनवाडी केंद्र बाण्डी।
- 308 आंगनवाडी केंद्र नेहातु कपरिया- राजकीय कृत उल्कमित मध्य विद्यालय नेहातु कपरिया।
- 371 पंचायत भवन नवाटोली (पूर्वी भाग)- राजकीय मध्य विद्यालय- सह नव उल्कमित विद्यालय सरसा कमरा संख्या-01।
- 372 पंचायत भवन नवाटोली (पूर्वी भाग)- राजकीय मध्य विद्यालय- सह नव उल्कमित विद्यालय सरसा कमरा संख्या-02।
- 66-माण्डर विधानसभा के 02 मतदान केंद्रों में मतदाताओं की संख्या 1500 से अधिक होने के कारण इसे पुनर्व्यवस्थीकरण करते हुए 03 अन्य मतदान केंद्रों में मतदाताओं को स्थानांतरित करने का प्रस्ताव प्राप्त है। (पुनर्व्यवस्थीकरण में सलाह मतदान केंद्रों की संख्या-05)
- 66-माण्डर विधानसभा क्षेत्र में एक नये मतदान केंद्र के निर्माण के कारण मतदान केंद्रों के क्रमांक में परिवर्तन का प्रस्ताव प्राप्त है जो क्रम संख्या-04 से 430 तक होगा। सभी प्रस्तावों पर सहमति प्रदान करते हुए निर्वाचन आयोग मंजूर का निर्णय लिया गया

मतदान केंद्रों में मतदाताओं की कुल संख्या 1500 से अधिक होने के कारण उसके कुछ अनुभाग के मतदाताओं को 21 अन्य मतदान

केंद्रों में सम्मिलित करने का प्रस्ताव प्राप्त हुआ है। कांके विधानसभा क्षेत्र में एक नये मतदान केंद्र के निर्माण के कारण

मतदान केंद्रों के क्रमांक में परिवर्तन का प्रस्ताव प्राप्त है जो क्रम संख्या 302 से 481 तक होगा।

नये अंचलाधिकारी राकेश श्रीवास्तव ने लिया पदभार

पिस्कानगड़ी।

नगड़ी अंचल कार्यालय में बुधवार को नए अंचलाधिकारी के रूप में राकेश श्रीवास्तव ने पदभार ग्रहण किया। निवर्तमान सीओ संतोष कुमार शुक्ला ने नए सीओ को पदभार सौंपा। इस अवसर पर नये सीओ ने कहा जनता का काम अंचल में ईमानदारी पूर्वक आम और खास सभी लोगों का काम होगा और न्याय संपत सभी कार्य होंगे गलत कार्यों के लिये यह ऑफिस में जगह नहीं होगा।



रातू : सड़क हादसे में युवक की मौत, किशोर जख्मी

रातू। बिजुलिया मोड़ के समीप महादेव टंगरा जाने वाली सड़क में बुधवार की शाम सवा छह बजे अज्ञात वाहन की चपेट में आने से स्कूटी जेएच 01 एफबी 8660 के चालक 20 वर्षीय पंकज कुमार महतो की मौत हो गयी। जबकि, ललितग्राम में रहने वाला 15 साल का अर्किट कुमार जख्मी हो गया। उसका बायां पैर क्षतिग्रस्त हो गया है। उसे सिमलिया हाजी चौक स्थित आर्या हॉस्पिटल में भर्ती कराया गया है। मृतक बाजपुर निवासी कार्तिक महतो का पुत्र था। शव को रिस्म

बच्चियों के साथ छेड़छाड़, मौलाना को मस्जिद से हटाया

ओरमांडी। थाना क्षेत्र के इरबा मस्जिद के नायाब इमाम मौलाना मो0 आलम अंसारी पर छोटी-छोटी बच्चियों के साथ छेड़छाड़ का मामला ओरमांडी थाना पहुंचा है। बताया गया कि आरोपित मौलाना इरबा मस्जिद का नायाब इमाम था। जहां गांव के छोटी-छोटी बच्चियों पढ़ने आती थी। इस दौरान कई बच्चियों के साथ अभद्र व्यवहार व छेड़छाड़ किया करता था। इसकी जानकारी बच्चियों द्वारा ही अपने स्वजनों को दी गई है। घटना की जानकारी होते ही कई लोग घटना पर विश्वास नही कर रहे। वहीं कई लोगों में मौलाना के खिलाफ काफी नाराजगी है। वहीं मामले को लेकर ओरमांडी थाना में मामला भी दर्ज कराया गया है। वहीं इस घटना के बाद इरबा के अंजुम कमिटी द्वारा कार्रवायी करते हुए उक्त आरोपित मौलाना को मस्जिद से हटा दिया गया है।

चार घंटे तक सर्च ऑपरेशन चलाने के बाद भी नहीं मिला शुभम का शव

हुंडरू फॉल में पानी की तेज धार के सामने एनडीआरएफ की टीम भी सहमी

खबर मन्त्र संवाददाता

सिकंदिरा। हुंडरू फॉल में सोमवार को डेंजर जेन में नहाने के दौरान बह गया राजगीर का युवक शुभम कुमार का शव बुधवार को भी नहीं मिला। बुधवार को शव को खोजने एनडीआरएफ की टीम भी हुंडरू फॉल पहुंची थी। पानी का तेज बहाव और उसका रौद्र रूप देखकर टीम के सदस्य भी सहम गए। करीब चार घंटे तक सर्च ऑपरेशन चलाने के बाद भी शव का कोई पता नहीं चल सका। टीम के हेड ने बताया कि पानी का प्रवाह इतना तेज है की शव को खोजना मुश्किल हो रहा है।

मेगा फुटबॉल टूर्नामेंट का समापन



अनगड़ा। 26 वीं वाहिनी एसएसबी अनगड़ा के द्वारा बाशु कोचा में आयोजित मेगा फुटबॉल टूर्नामेंट का बुधवार को समापन हुआ। टूर्नामेंट के फाइनल मैच में गंजूडीह ने बुरुडीह को 4-2 से पराजित कर चैंपियन बना। एसएसबी के कमांडेंट एसडी शेरखाने के निर्देश पर इस फुटबॉल प्रतियोगिता 23 सितम्बर से बाशुकोचा (रांची) में चल रहा था। समापन समारोह में मुख्य अतिथि सचिन कुमार ने सभी खिलाड़ियों को शुभकामनाएं भी दी।

पानी की धार कम होने के बाद ही शव को खोजा जा सकेगा। सिकंदिरा थाना प्रभारी सत्यप्रकाश रवि, एसआई अरुण कुमार सिंह, पर्यटक मित्र राजकिशोर प्रसाद, बालेश्वर बेदिया, विष्णु बेदिया, मनोज महतो भी दैन भर अपने स्तर से खोजने का प्रयास किया। लेकिन सफलता नहीं मिली। झारखंड पर्यटन सुरक्षा समिति के अध्यक्ष राजकिशोर प्रसाद ने बताया कि पानी कि धार को देखते हुए शव को खोजना मुश्किल हो रहा है। स्थानीय गोटखोर भी पानी में उतरने से डर रहे है। पानी का प्रवाह कम होने के बाद ही कुछ हो सकता है।

महज 370 रुपये प्रतिदिन की मजदूरी पर जान जोखिम में डाल कर पर्यटकों की जान बचाते है पर्यटक मित्र

पर्यटक मित्रों ने बताया कि जेटीडीसी द्वारा उनलोगों से महीना भर काम लिया जाता है। लेकिन 370 रुपए प्रतिदिन की दर से उन्हें महज 26 दिनों की मजदूरी जोड़कर महीने में दी जाती है। इसके बाद भी जीवन रक्षक दल के पर्यटक मित्र डूबने वाले पर्यटकों को जान जोखिम में डालकर उन्हें बचाते हैं। बचाने के दौरान यदि कोई पर्यटक मित्र चोटिल हो जाता है तो अपने खर्च पर अपना ईलाज कराना पड़ता है। विभाग का कोई अधिकारी उनकी सुध लेने तक नहीं पहुंचता है। वर्तमान में हुंडरू फॉल में डूबे राजगीर के युवक शुभम का अभी तक शव नहीं मिल सका है। विभाग को इसकी सूचना सोमवार को ही दी गई थी। इसके बाद भी कोई अधिकारी हुंडरू फॉल नहीं पहुंचे है। इस बात को लेकर पर्यटक मित्रों के बीच नाराजगी है।



जैविक उद्यान में वन्य प्राणी सप्ताह कार्यक्रम आयोजित

खबर मन्त्र संवाददाता

ओरमांडी। विरसा जैविक उद्यान ओरमांडी में आयोजित वन्यप्राणी सप्ताह कार्यक्रम के तहत बुधवार को उद्यान कर्मी व पशुपालकों के बीच प्रश्नोत्तरी कार्यक्रम का आयोजन हुआ। जिसमें उद्यान के 35 प्रतिभागी शामिल हुए। उद्यान के कई पशुओं के गर्भावस्था अवधि, पशु को कहाँ से लाया गया। पशु के बच्चे का नाम व जैविक उद्यान के क्षेत्रफल सहित कई सवाल पूछे गए। वहीं प्रतिभागी उद्यान पशु से जुड़े कई सवाल में उत्तरे नजर आए। उद्यान के पशु चिकित्सक डॉ ओपी साहू ने बताया गया कि उद्यान के



प्रतियोगिता में शामिल उद्यान के पशुपालक व कर्मी ।

पशुपाल व कर्मियों को वन्य पशुओं के बारे में अधिक-से-अधिक जानकरी रहे। इसी उद्देश्य से कर्मियों के बीच प्रतियोगिता कराने व उद्यान पशुओं से जुड़े सवाल पूछे गए हैं। उद्यान एसएफ आशोक कुमार ने कहा वन्य प्राणी सप्ताह के समापन कार्यक्रम में निबंध व चित्रांकन प्रतियोगिता के विजेता स्कूली बच्चों के साथ

विजेता पशुपालक व कर्मियों को भी पुरस्कार दे सम्मानित किया जाएगा। मौके पर पशु चिकित्सक डॉ ओमप्रकाश साहू, साथ वनक्षेत्र पदाधिकारी रामबाबु कुमार, प्रमोद कुमार, जीव विज्ञानी विवेक कुमार, वनरक्षी राकेश अवस्थी, ललन कुमार, मुकेश पशुपालक व तिग्गा, अमित कुमार, पशुपालक व उद्यान कर्मी उपस्थित थें।

बीसीकेयू सीटू का केडीएच में अनिश्चितकालीन धरना जारी

खलारी। बिहार कोलयरी कामगार यूनियन (सीटू) के बैनर तले केडीएच परियोजना पदाधिकारी के खिलाफ अनिश्चितकालीन धरना दूसरे दिन जारी रहा। बीसीकेयू प्रिया अध्यक्ष इरफान खान ने बताया कि प्रबंधन रैयतों चले नहीं। नौकरी मुआवजा दे प्रबंधन, उसके बाद खदान का विस्तारीकरण करें। जब तक रैयतों के हक नहीं मिलेगा तब तक अनिश्चितकालीन धरना जारी रहेगा। मौके पर बीसीकेयू सीटू जेनल अध्यक्ष रतिया, दिनेश, जंग बहादुर, अरुण, चैता, करमा, जुगल, लालमोहन सहित अन्य मौजूद थे।

खलारी प्रखंड कार्यालय परिसर में जलजला

खलारी। लगातार बारिश से प्रखंड कार्यालय के कंक्रीट वाला छत भी बारिश का पानी को झेल नहीं पा रही है। प्रखंड के कई कर्मचारियों के दफ्तरों में दिन भर पानी टपकते रहता है। कुछ दफ्तरों का ये हाल है कि छत से टपकता पानी वजह से सीपेज जगहों में करंट वीडे जाने का मामला भी सामने आया है। बारिश के समय छत से पानी के रिसाव से कुछ दफ्तर बंद कर के लोगों की समस्या बाहर ही निपटारा कर दिया जा रहा है। हालांकि प्रखंड कार्यालय को दुरुस्त करने के लिए लाखों की लागत का टेंडर कई बार निकाला जाता है। और संवेदक जैसे तैसे कार्य कर अपना बिल निकाल कर संबंधित अधिकारियों के चढ़ावे चढ़ा कर मस्त रहते है। लेकिन छत से टपकता पानी की समस्या को दूर नहीं किया जाता है।



से हो रही बारिश से इटकी क्षेत्र में जनजीवन अस्त व्यस्त हो गया है। कई मकान धराशायी हो गये। मंगलवार की रात प्रखंड के दूरगुरु गांव के हसन अंसारी, हफीज खान, गोंदा उरांव और रानीखटंगा के युनुस मिज का घर गिर गया जिससे घर में रखे कई समान बर्बाद हो गया। सूचना पाकर मुखिया राजन किशोरा गांव पहुंच कर मकान का मुआयना किया व धुकभोगी परिवारों को मुआवजा दिलाने का आश्वासन दिया। दलातार बारिश से लोग घरों में कैद हो गये है। बारिश से नदी, तालाब, डैम व कुआं का जल स्तर बढ़ा है। किसानों के अनुसार इस वर्षा से जहां धान की खेती को फायदा पहुंचा है वहीं डांड खेतों में लगे फसल को नुकसान भी हो रहा है।

राहे प्रखंड में वन पट्टा देने की प्रक्रिया प्रारंभ

राहे। बीडीओ राहे हारून रशीद ने प्रखंड सभागार में वन अधिकार अधिनियम को लेकर बैठक की। बैठक में बीडीओ ने वन अधिकार अधिनियम के तहत विस्तृत जानकारी देते हुए कहा कि प्रत्येक गांव में जहां वन क्षेत्र आता है, वहां ग्राम सभा के माध्यम से वन अधिकार समिति का गठन किया जाना है। गठित 15 सदस्य समिति में एक तिहाई महिलाओं की भागीदारी सुनिश्चित किया जाना है। इसी समिति के द्वारा वन क्षेत्र में रह रहे या भूमि का उपयोग करने वाले व्यक्तियों का अनुशंसा किया जाना है। आदिवासी जनजातीय परिवार के ऐसे व्यक्ति जो 2005 या उसके पूर्व से वन क्षेत्र में रह रहे हो या भूमि का उपयोग कर रहे हो प्रमाण के साथ समिति के समक्ष आवेदन कर सकते हैं। गैर आदिवासी

आदिवासी व्यक्ति एवं परिवार जो विगत तीन पीढ़ियों से या कई वर्षों से वन क्षेत्र में रह रहे हैं या भूमि का उपयोग कर रहे हैं ऐसे व्यक्ति भी प्रमाण के साथ अपना दावा के साथ ग्राम वन अधिकार समिति को आवेदन दे सकते हैं। वन अधिकार समिति द्वारा प्राप्त आवेदनों की जांच कर इसकी अनुशंसा किया जाना है। बीडीओ ने बताया कि 7 सितंबर तक वन क्षेत्र में पड़ने वाले सभी गांव में वन अधिकार समिति का गठन किया जाना है। 8 से 20 अक्टूबर तक वन भूमि में रहने या उपयोग करने वाले व्यक्ति से आवेदन लेना है। बीडीओ ने जनप्रतिनिधियों से भी अपील किया है की योग्यता रखने वाले व्यक्ति वन अधिकार से वंचित न रहे उन्हें जागरूक करें। बैठक में पंचायत सचिव और मुखिया मौजूद थे।

शिक्षकों को शशिकांत सिंह से प्रेरणा लेने की जरूरत : मृगुनाथ राम



विदाई के पल में पत्नी और बच्चों के संग सम्मानित सेवानिवृत्त शशिकांत सिंह ।

प्रसार पदाधिकारी सुनील कुमार केशरी ने कहा कि शशिकांत सिंह बच्चों के शिक्षा तथा समय पर रिपोर्टिंग के साथ-साथ समय पर शिक्षकों के वेतन भुगतान के लिए हमेशा समर्पित भाव से काम किया।

वही सेवानिवृत्त प्रखंड शिक्षा प्रसार पदाधिकारी भृगुनाथ राम ने कहा अन्य विद्यालयों के शिक्षक शशिकांत को शशिकांत सिंह से प्रेरणा लेने की जरूरत है। स्कूली शिक्षा एवं साक्षरता विभाग तथा

झारखंड शिक्षा परियोजना के कार्यों को समय पर पूरा कर देने की कला शशिकांत सिंह की खूबियों में से एक था। कार्यक्रम की अध्यक्षता अजयत के प्रखंड अध्यक्ष अरुण कुमार नायक ने किया। प्रखंड विकास पदाधिकारी इमानुएल जयवीरस लकड़ा, प्रखंड शिक्षा प्रसार पदाधिकारी सुनील कुमार केशरी, सेवानिवृत्त प्रखंड शिक्षा प्रसार पदाधिकारी भृगुनाथ राम ने सेवानिवृत्त प्रभारी प्रधानाध्यपक शशिकांत सिंह को मोमेंटो, शाल ओढ़ाकर और बूके देकर सम्मानित किया। कार्यक्रम के दौरान स्वगत

भाषण यू धनेश्वर राव ने किया वहीं अभिनंदन प्रसून रिपुसुंदन ओझा ने भेंट किया। इस मौके पर शशिकांत सिंह की धर्मपत्नी सरिता सिंह, स्वपुत्र शिव ध्यान सिंह, सुपुत्री सृष्टि सिंह, स्तुति सिंह सहित राजकीय मध्य विद्यालय लापुंग के सेवानिवृत्त प्रधानाध्यपक जनक साहू को भी सम्मानित किया गया। कार्यक्रम को सफल बनाने में बीपीओ लीलावती तिकी, बीआरपी रेशम शाहदेव, सीआरपी सुनेंद्र कुमार गुप्ता, चंद्रमोहन, उपेन्द्र, रुण, उदय, संजय, जुबैर, नागेश, जीवेश्वर, प्रकाश व अन्य शामिल थें।

कार्यालय :- जिला मत्स्य पदाधिकारी, कोडरमा

जलकरों की सुली डाक से बन्दोबस्ती की सूचना

एतद् द्वारा सर्वसाधारण को सूचित किया जाता है, कि कोडरमा जिला अन्तर्गत प्रखण्ड चन्दवारा, सतगाँव, डोमचौच, मरकच्चो, जयनगर एवं कोडरमा के निर्माफित राजस्व जलकरों की अल्पकालीन बन्दोबस्ती विभागीय परिषद संख्या 114 दिनांक 18.01.1992 के आलोक में वर्ष 2023-24 से 2025-26 तक के लिए (तीन वर्षों) की जाएगी। माह जनवरी 2024 तक प्रत्येक बुधवार कार्यदिवस को 11-30 बजे पूर्वाह्न से अयोहस्ताक्षरी के कार्यालय कक्ष में निम्नलिखित शर्तों के साथ अल्पकालीन बन्दोबस्ती नियमानुसार की जायेगी।

वित्तीय वर्ष :- 2023-24 में अल्पकालीन बन्दोबस्ती हेतु जलकरों की सूची									
क्र। सं०	जिला :- कोडरमा	जलकर का नाम	ग्राम	पंचायत	तालान का विवरण			सुरक्षित जमा	अभ्युक्ति
					खाता	खेसरा	रकबा		
1	2	3	4	5	6	7	8	9	
1	बकहा आहर	कुरमीडीह	कांको	01	7201	1.45	1000		
2	छोटकी धमराई आहर	छोटकी धमराई	बड़की धमराई	24	3487	1.88	800		
3	सिमरिया आहर	सिमरिया	बड़की धमराई	14	889	2.30	3200		
4	बाजपुर आहर	बाजपुर	कांको	18	03	1.99	2800		
5	कांको आहर	कांको	कांको	35	1652	1.00	800		
6	चन्द्रघटी आहर	चन्द्रघटी	कांको	12	102	1.10	800		
7	पीपराडीह आहर	पीपराडीह	पीपराडीह	25	379	0.92	800		
8	जोगियाडीह आहर	गँडा	पीपराडीह	40	707	3.06	9600		
9	रोववा आहर	गँडा	पीपराडीह	40	286	2.00	2600		
10	गुही आहर	चन्दवारा	चन्दवारा	174	4111	3.04	2500		
11	धरवा आहर	धाम	धाम	128		1.28	2100		
12	धाम आहर	धाम	धाम	128	1054, 1055	2.92	2100		
13	कोड़ा आहर	चन्दवारा	चन्दवारा प०	27	218	1.50	2200		

प्रखण्ड- सतगाँव

1	डेढ़ो आहर	डेढ़ो	राजावर	01	15, 122	2.00	1600
2	हरिकोला डैम	करी	नावाडीह	18	524	7.00	3400
3	आश्रयणपर नाला डैम	लेम्बो	गाधोपुर	66	183	15.00	3200
4	शिवपुर आहर	शिवपुर	शिवपुर	203	1360	2.24	42800
5	डेलीयाही आहर	राजावर	राजावर	108	3057	3.00	1200
6	कुशानिया आहर	कुशानिया	राजावर	08	2257	4.00	3500
7	झराही आहर	झराही	नावाडीह	01	181	2.00	1200
8	खरीनिया आहर	योगीडीह	इटौंय	18	524	2.00	1600
9	चम्पा मांडी आहर	खिरिकला	अम्बाबाई	09	181	2.00	1800
10	बासर आहर	गलवाती	मरचोई	48	452	5.00	2400
11	भेनवा आहर	गलवाती	मरचोई	48	486	2.00	1800
12	चौदडीह आहर	चौदडीह	समलडीह	33	547	2.00	2000
13	कटैया आहर	कटैया	कटैया	66	103	1.00	800
14	सकरौद आहर	देवकर	कटैया	-	-	1.00	800

हर गांव तक बस सेवा

देश के आबादी के लिहाज से सबसे बड़े प्रदेश उत्तर प्रदेश के परिवहन मंत्री दयाशंकर सिंह ने प्लान किया है कि इसी साल के अंत तक प्रदेश के सभी गांवों तक आने-जाने के लिए सरकारी बस की सेवा शुरू कर दी जाएगी। परिवहन मंत्री ने बताया कि प्रदेश में आबाद गांवों की संख्या 1लाख 983 जबकि ग्राम सभाओं की तादाद 59 हजार 163 है। इनमें से केवल 4 हजार 593 गांव परिवहन की सुविधा से वंचित हैं। वर्तमान में अधिसूचित मार्गों की सूचना परिवहन विभाग के पास जबकि इससे भिन्न मार्गों की जानकारी निगम के पास उपलब्ध है। सर्वे का काम एक सप्ताह में पूरा कर लिया जाएगा। प्रत्येक जिले में कम से कम दो दल बनाए जाएंगे और सर्वे रिपोर्ट इसी महीने की 10 तारीख तक प्रदेश परिवहन मुख्यालय पर आ जाएगी। स्थलीय सर्वे करते हुये व मार्ग के सृजन का प्रस्ताव करते हुए ध्यान रखें कि सम्बन्धित मार्ग से अधिकतम एक किलोमीटर दूरी वाले गांव ही सेवित माने जाएंगे। यूगी जैसे बड़े राज्य में हर गांव तक परिवहन सुविधा पहुंचाने से राज्य के विकास के क्षेत्र में दूरगामी परिणाम होंगे। जहां शहर की ओर पलायन कम होगा वहीं लोगों के जीवन स्तर में भी सुधार होगा। देश के अधिकतम आबादी के लिये सस्ती और बेहतर सरकारी सेवा पहुंचाना राज्य की जबाबदेही है। दुर्भाग्य से झारखंड राज्य के निर्माण के दो दशक बाद राज्य में सरकारी परिवहन सेवा उपलब्ध ही नहीं है। पूरा परिवहन क्षेत्र निजी और महंगे यातायात सुविधा से त्राहिमाम कर रहा है। झारखंड की सड़कों परयूपी, छत्तीसगढ़, ओडिशा, पश्चिम बंगाल और बिहार की बसें दौड़ती नजर आती है। राज्य की परिवहन सेवा का न होना राज्य के जनता के लिये दुर्भाग्यपूर्ण है। विगत 20 साल से जनता सस्ते परिवहन सेवा का इंतजार कर रही है।

गिरते रुपये का असर

समाजोपजन के वगैर मुद्रा की मजबूती को सोधे अर्थव्यवस्था से जोड़ने के कारण ही रुपये की मजबूती को लेकर एक व्यवस्थागत पुर्नगठन उत्पन्न हो गया है। रुपया अक्सर दबाव में रहा है और इन वजहों में से ज्यादातर भारत के निर्यात में नहीं हैं। यह जानना और मानना जरूरी है कि भारत अपनी जरूरत के कच्चे तेल में से ज्यादातर आयात करता है। इसकी ऊंची कीमतें बाह्य खाते की स्थिति को प्रभावित करती हैं। चीन तेल कीमतों ऊंची हैं और उनके निकट भविष्य में भी ऊंचा बने रहने की आशंका है, इसलिए भारत का चालू खाते का घाटा भी ऊंचा बना रहेगा। इससे रुपये पर जाहिर तौर पर दबाव पड़ेगा। तेल और व्यापारिक कारकों से इतर अन्य मसले भी हैं जो इस समय मुद्रा की गति को प्रभावित कर रहे हैं। अमेरिकी डॉलर मजबूत हो रहा है, इसका परिणाम अधिकांश मुद्राओं में गिरावट के रूप में सामने आया है। इनमें यूरो, येन और पाउंड जैसी मुद्राएं भी शामिल हैं। सच तो यह है कि रुपया कई अन्य मुद्राओं की तुलना में कम गिरा है क्योंकि भारतीय रिजर्व बैंक ने जरूरी हस्तक्षेप किए हैं। चीन अमेरिकी केंद्रीय बैंक मौद्रिक स्थितियों को अन्य केंद्रीय बैंकों की तुलना में तेज गति से सख्त बना रहा है, इसलिए पूंजी अमेरिका की ओर जा रही है। भारतीय बाजारों से भी इस वर्ष 24 अरब डॉलर की पूंजी बाहर गई है। ऐसे में चीन आयातक और विदेशी निवेशक दोनों और अधिक डॉलर की मांग कर रहे हैं इसलिए घरेलू मुद्रा की तुलना में इसका मूल्य बढ़ रहा है। चीन अमेरिकी फेडरल रिजर्व के दरों में इजाफा जारी रखने की संभावना है, इसलिए रुपये पर दबाव भी बरकरार रहेगा। यह बात भी माननी होगी कि मुद्रा का अवमूल्यन भी आवश्यक है। लेकिन स्थितियां अनुकूल होने की दिशा में परीक्षण भी आवश्यक है।

केवट का प्रेम

विचार-प्रवाह

स्वामी सत्यानन्दजी परमहंस

नाथ आज मैं काह न पावा।
मिटे दोष दुख दारिद दावा।।

अयोध्या से चलकर मार्ग में अनेक नदियों तथा तमसा, गोमती एवं सई नदियों को पार करते हुए जब अयोध्या की सीमा से आगे बढ़े तो अगला पड़ाव श्रंगवेरपुर था। यह एक छोटा सा निसाद लोगों का राज्य था जहां का निषादराज गुह था। वह अक्सर अयोध्या जाता था और श्रीराम से उसकी अच्छी आत्मीयता हो गयी थी। वह श्री राम के गुणों से अति प्रभावित था। वह युवक ही था और श्री राम उससे मित्रवत व्यवहार करने लगे थे। ज्योंही वह सुना कि श्रीराम का वनगमन हुआ तथा नारा और भाई के साथ इधर ही आ रहे हैं, वह अपने लोगों के साथ स्वगत के लिये पहुंचा और कहा -प्रभु श्रीराम

ठीक है आप अयोध्या के राजा नहीं है यह श्रंगवेरपुर का राज्य आपका स्वागत करता है। हम बहुत प्रयत्न होंगे आप हमारी गद्दी को सुशोभित करें। ये प्रजाजन सभी लोग आपकी स्वागत के लिये आये हैं। श्रीराम ने कहा- अयोध्या हो या श्रंगवेरपुर हो मुझे चौदह वर्ष नगर में जाना ही नहीं है। मां का वरदान मिला है चौदह वर्ष जंगल में रहना है। अतः आप मेरी मदद करना चाहते हैं तो हमें गंगा पार करा दें। उनकी बात मानकर निषादराज गुह उन्हें गंगा किनारे ले गया जहां अनेक गांव खड़ी थी अनेक घाट थे। एक ऐसा घाट था जहां का केवट भक्ति से ओतप्रोत रहता था। जब भी निषादराज गुह अयोध्या से लौटते थे अपने लोगों के बीच अयोध्या क कहानी कहते थे जो उसे बहुत अच्छा लगता था। केवट उनसे कहता है कि आप श्री राम के विषय में सुनाइये, राम कैसे है? वे कितने लंबे चौड़े हैं?

(ब्रह्म विद्यालय सह आग्रम)

कार्टून वर्ल्ड

पुलिन का वृद्ध ले लगवा...



सागर दिखर उर्द काँम

लेटर टू एडिटर

रचनात्मकता बढ़ाएं

वास्तव में नयी पीढ़ी में लुप्त होते मूल्य एवं पश्चिमी अपसंस्कृति का अंधानुकरण ही इसका मूल कारण है। मौजूदा हालात में नशीले एवं मादक पदार्थों के उत्पादन, प्रयोग, जमाखोरी, बरामदगी, तस्करी, खरीद-फरोख्त पर पूर्ण प्रतिबंध होना चाहिए। इसके साथ सख्त कानून जरूरी है। युवा नशे से दूर रहकर अपने ध्यान एवं सुमनोनात्मक शक्तियों में लगावें और बढ़ें। - सतपाल, जमशेदपुर

जागरूकता जरूरी


युवा समाज, मित्र-संगत और चलचित्र अभिनेताओं के अभिनय को देखकर प्रभावित होकर नशा सीख रहा है। इसके अतिरिक्त बेरोजगारी, अवसाद, घरेलू कलह, गरीबी, असफलता, अशिक्षा, जागरूकता की कमी भी इसके कारण हैं। इस समस्या से छुटकारा पाने के लिए जागरूकता और शिक्षा सबसे बड़ा और सबसे उपयोगी शस्त्र सिद्ध हो सकता है। -अशोक कुमार, रांची

बंदे भारत नाम से स्वदेशी सेमी एक्सप्रेस रेलगाड़ी चलाई जा रही है। आजादी के 75 साल बाद 75 स्तरीय रेलगाड़ी चलने से हर भारतीय को गर्व होना चाहिए। लेकिन नीतिन नंदन जी जो हमारे सहयोगी है उनका मानना है कि ट्रेन तो अच्छी है लेकिन भाड़ा सामान्य रेलगाड़ियों के भाड़ा से पांच से छह गुणा अधिक है। कम आय वालों को क्या लाभ?

मुझे भी इस बंदे भारत में यात्रा करने को मजबूर होना पड़ा। हुआ यह कि कोडरमा से रांची आने के लिये जन शताब्दी में 120 से अधिक वैटिंग टिकट थे तो दूसरी ओर बंदे भारत में 42 टिकट उपलब्ध था। 120 रुपये में कोडरमा से रांची आता लेकिन 650 रुपये देकर रांची आया। इसलिये मजबूर हुआ।

मैं थोड़ा डरा था क्योंकि सुना था हवाई जहाज जैसा फिलिंग होता है। खैर रेल में चढ़ने के लिये कोई भीड़ का सामना नहीं करना पड़ा लेकिन अंदर जाने के लिये हरा बटन दबाने के लिये इंतजार करना पड़ा। खैर बोगी के अंदर कोई आवाज नहीं थी। एक बोतल पानी दिया गया। थोड़ी देर बाद तिलैया डैम के उपर का सीन अच्छा था फिर बरही स्टेशन मिला जहां शायद कोई रेलगाड़ी नहीं रुकती। बरकाखाना में ध्यान आया कि सामने डिस्पले पर बंदे भारत की गति दिखायी जा रही है। यह मेरे लिये एक नया अनुभव था। मैंने देखा कि ट्रेन स्टोपेज के बाद मात्र एक मिनट में शून्य से सौ की गति पकड़ लेती है। रेल की उच्चतम गति 114 किमी प्रति घंटा तक गया। लेकिन औसतन 80 से 90 के बीच ही रहा। जब रेल बरकाकाना पहुंची तब ट्रेन मुरी से रांची डायवर्ट कर दिया गया लेकिन डिस्पले पर पुराना स्त हो दिखाता रहा। खैर उंड काफी थी बोगी के अंदर और लोग बात कर रहे थे कि पहले चाय-काफी भी टिकट के साथ था लेकिन अब खत्म हो गया है। मैं उंड के कारण पानी पी नहीं पाया। और तब रेल मुरी में खड़ी थी। जहां स्टोपेज न हो वहां बंदे भारत का गेट नहीं खुलता है यह सुरक्षा की दृष्टिकोण से अच्छा है। लेकिन अहम सवाल है कि क्या इस नये रेल का गति और गति का अधिकार सिर्फ सात करोड़ भारतीय परिवारजनों को है?

निश्चित तौर पर भारतीय रेल का कल्याणकारी भाव वर्तमान समय में गायब होता जा रहा है। रेल आजादी के बाद की सरकारों के लिये राजनीति का एक हिस्सा रही जिसके कारण रेल भारी घाटा और विकास की धीमी गति का शिकार हो गयी।



-एनके मुरलीधर

बंदे भारत को सबसे तेज दिखाने के लिए रांची डिवीजन ने सुपर एक्सप्रेस की गति धीमी कर दी। रांची, रांची को पटना और गया सहित पूर्णिया को जोड़ने वाली एकमात्र आम लोगों की ट्रेन 18625 सुपर एक्सप्रेस धीमी हो गई है, धीमी की गयी है, मालूम हो कि इससे पहले इस ट्रेन की स्पीड आखिरी बार 2006 में बढ़ाई गई थी, जब लालू यादव रेल मंत्री थे आखिर गति का अधिकार गरीबों को भी है।

इंदिरा गांधी के काल में बापू इंजन समाप्त कर दिये गये और डीजल तथा बिजली से चलने वाली रेलगाड़ियों का चलन हो गया। रेल की अच्छी रेलगाड़ियों में राजधानी एक्सप्रेस, शताब्दी एक्सप्रेस और फिर जन शताब्दी का चलन बहता गया।

2018 में पहली बंदे भारत रेलगाड़ी वाराणसी से नयी दिल्ली के बीच चली। यह प्रयोग सफल रहा। अब इस रेलगाड़ी का विस्तार पूरे देश में किया जा रहा है। मुझे एक संवाद फेस बुक के मित्र के वॉल पर मिला है जिसकी पुष्टि तो मैं नहीं करता लेकिन 1984 के आस पास औरथ हुई हटिया रांची पटना सुपर फॉस्ट एक्सप्रेस जो अब हटिया-पूर्णिया एक्सप्रेस हो गयी है उसकी गति दुर्गति पर लिखी है।

बंदे भारत को सबसे तेज दिखाने के लिए रांची डिवीजन ने सुपर एक्सप्रेस की गति धीमी कर दी. -रांची, रांची को पटना और गया से जोड़ने वाली एकमात्र आम लोगों की ट्रेन 18625 सुपर एक्सप्रेस धीमी हो गई है, मालूम हो कि इससे पहले इस ट्रेन की स्पीड आखिरी बार 2006 में बढ़ाई गई थी, जब लालू यादव रेल मंत्री थे और गया रांची को कवर करने के लिए इस्तेमाल की जाती थी। 6:30 घंटे में.. दोपहर 2 बजे से रात 8:30 बजे तक, जिसमें अब 7:20 घंटे लॉगेंगे। अब यह गया से दोपहर 12:50 बजे खुलेगी और रात 8:10 बजे रांची पहुंचेगी। एक तरफ प्रधानमंत्री आम लोगों के लिए तेज ट्रेनों की बात करते हैं लेकिन दूसरी तरफ रेलवे 50 साल पुरानी तेज रफ्तार ट्रेनों की गति धीमी

राज्य बनने के बाद पहली बार जेपीएससी की नियमावली हमने बनाई। पहले कई वर्षों की नियुक्ति नियमावली नहीं थी तो बहाली कैसे होती और जो भी बहाली होती थी वह कोर्ट कचहरी के चक्कर में फंस जाती थी। - हेमंत सोरेन, सीएम

आपके ट्वीट

हमारे आदिवासी भाई-बहनों के लिए भाजपा सरकार कांग्रेस की तुलना में पांच गुना ज्यादा बजट देती है। इससे जनजातीय समुदाय के कल्याण के लिए भाजपा की प्रतिबद्धता का पता चलता है। - नरेन्द्र मोदी

अफगानी महिलाओं के संघर्ष में साथ दें अंतरराष्ट्रीय समुदाय

आरती श्री

शिक्षा के अपने अधिकारों को लेकर अफगानी महिलाएं और लड़कियां सड़कों पर उतर रही हैं. पर तालिबान सरकार उनकी एक नहीं सुन रही है. हाल ही में एक बार फिर हजारों की संख्या में महिलाओं-लड़कियों की भीड़ सड़कों पर उतर आयी और विरोध प्रदर्शन किया. इस बार के विरोध प्रदर्शन का कारण बीते महीने काबुल में एक शिक्षा केंद्र पर आतंकवादी हमले का होना था. इस हमले में 53 छात्रों की मौत हो गयी थी और 110 से अधिक घायल हो गये थे, जिनमें से अधिकतर लड़कियां और युवा महिलाएं थीं. छात्राओं पर हमले का यह पहला मामला नहीं है, बल्कि यहां अब

तक अनेक ऐसे हमले हो चुके हैं. हाल के इस हमले में हजारों समुदाय की अनेक लड़कियों को निशाना बनाया गया था. सितंबर महीने में छात्राओं पर यह घातक हमला तब हुआ, जब वे विश्वविद्यालय में प्रवेश के लिए अभ्यास परीक्षा देने की तैयारी कर रही थीं. बीते वर्ष अगस्त में अमेरिकी सेना की वापसी के बाद जब तालिबान ने अफगानिस्तान पर कब्जा जमाया, तब उसने वादा किया था कि उसके शासन में लड़कियों को इस्लामी कानून के तहत शिक्षा की पूरी छूट होगी और सभी स्कूल खुले रहेंगे. पर जल्द ही वह अपने वादे से पलट गया और अफगानी महिलाओं पर तरह-तरह की पाबंदियां लगायी शुरू कर दी, जिसमें इस वर्ष मार्च में जारी वह फरमान भी शामिल

समस्या

है, जिसके तहत लड़कियों के छठी कक्षा के बाद स्कूल जाने पर रोक लगा दी गयी और उनके शिक्षा के अधिकार को रद्द कर दिया. जाहिर सी बात है, इस बात का विरोध होना था, सो हुआ. जब काबुल और अन्य शहरों में महिलाओं ने तालिबान के बेतुके फरमान का विरोध किया, तब उनके साथ हिंसा व बल प्रयोग किया गया. प्रदर्शनकारी महिलाओं के साथ मारपीट की गयी, यहां तक कि उन्हें चेतावनी देते हुए गोलियां भी दागी गयीं. जो संभवतः इस बात की चेतावनी थी कि अगली बार यदि विरोध किया तो यह गोली सीधा उनके सिर में मार दी

जायेगी. अफगानिस्तान में लड़कियों के 1800 से अधिक माध्यमिक विद्यालय हैं, जिनमें से वर्तमान में अधिकांश बंद हैं और तालिबान ने उन स्कूलों को भी बंद करने की धमकी दी है जो अभी खुले हुए हैं. तालिबान के साथ अपनी शिक्षा व अन्य अधिकारों के लिए जुझ रही अफगानी महिलाओं की स्थिति दिन-ब-दिन बिगड़ती जा रही है. उन्हें न केवल मजहबो कट्टरपंथ, हिंसा से जूझना पड़ रहा है, बल्कि आर्थिक परिस्थितियों का भी सामना करना पड़ रहा है. इन सब विपरीत परिस्थितियों ने उनका जीवन असुरक्षित बना दिया है. तालिबान के आने के बाद महिला अधिकारों में भारी कमी आयी है. कम उम्र में विवाह और बाल श्रम की उच्च दर तेजी से बढ़ी है. ऐसे में अंतरराष्ट्रीय

समुदाय को अफगानिस्तान को न केवल मानवीय सहायता देनी चाहिए, बल्कि अफगान महिलाओं और लड़कियों का भी साथ देना चाहिए, जो अपनी जान जोखिम में डाल गलियों व सड़कों पर उतर अपने अधिकार की लड़ाई लड़ रही हैं. इसकी शुरुआत लड़कियों की स्कूल वापसी सुनिश्चित करने के साथ ही शैक्षणिक संस्थानों, शिक्षकों और छात्रों, विशेष रूप से लड़कियां को हमलों से सुरक्षित रखने की व्यवस्था करने से होनी चाहिए. साथ ही मानसिक स्वास्थ्य संसाधनों व मनोवैज्ञानिक सहायता भी उपलब्ध करानी चाहिए, क्योंकि संघर्ष व हिंसा के कारण यहां के लोग अत्यधिक मानसिक तनाव में जी रहे हैं, विशेषकर लड़कियां व महिलाएं।

देश की चीनी नीति को सही दिशा देने की आवश्यकता

सुधीर शर्मा

गत मई में चीनी के निर्यात पर लगाई गई रोक को जारी रखा जाए या नहीं। सच तो यह है कि इस प्रतिबंध को जल्दी हटाने और 2022-23 की चीनी निर्यात नीति की घोषणा करने से इस उद्योग को अपनी उत्पादन योजनाओं को मजबूत बनाने और संभावित आयातकों के साथ निर्यात सौदे करने में मदद मिलेगी।

अंतरराष्ट्रीय बाजार में चीनी की कीमतें बीते कुछ महीनों में अस्थिर रही हैं और अगली मई में ब्राजील से ताजा शोध की आवक के बाद इन कीमतों में काफी नरमी आ सकती है। ब्राजील दुनिया का सबसे बड़ा चीनी उत्पादक देश है।

अर्थ नीति

राहत पैकेज के रूप में मिला चीनी कीमतों के अनुकूल होने तथा सरकार द्वारा गन्ने के रस और चीनी से सीधे एथनॉल उत्पादन की इजाजत देने से भी इस अहम कृषि आधारित उद्योग को मदद मिली थी। हालांकि सरकार ने मई 2021 में चीनी निर्यात पर एक करोड़ टन की सीमा लगाई थी ताकि घरेलू चीनी कीमतों में बढ़ोतरी को रोका जा सके लेकिन वह 12 लाख टन अतिरिक्त चीनी को विदेश भेजने से नहीं रोक सकी क्योंकि निर्यात प्रतिबद्धताओं को निभाने के लिए ऐसा करना जरूरी था इसके बावजूद 2021-22 का चीनी सत्र 55 लाख टन के अच्छे खासे शेष

भंडार के साथ समाप्त हुआ। चीनी के नए सत्र में हालात और अच्छे रह सकते हैं क्योंकि गन्ने की खेती का रकबा बढ़ा है और फसल के भी बेहतर होने की आशा है। कृषि मंत्रालय के प्रारंभिक अनुमान के मुताबिक गन्ने के उत्पादन में 3.3 करोड़ टन का इजाफा हो सकता है। माना जा रहा है कि इसकी बंदौलत चीनी उत्पादन 30 लाख टन बढ़ेगा। बहरहाल, चीनी उद्योग का मानना है कि ये अनुमान बहुत संकीर्ण ढंग से लगाए गए हैं और फसल उत्पादन कहीं अधिक हो सकता है। भारतीय चीनी मिल एसोसिएशन ने भी 2022-23 के लिए चीनी उत्पादन अनुमान में करीब 10 लाख टन का इजाफा करते हुए इसे 3.55 करोड़ टन से

3.65 करोड़ टन कर दिया है। वहीं खपत के करीब 2.75 करोड़ टन रहने का अनुमान लगाया गया है। एथनॉल उत्पादन के लिए गन्ने के रस और चीनी का इस्तेमाल करने और चीनी सत्र के अंत में करीब 60 लाख टन चीनी का भंडार अलग वर्ष के लिए रखने के साथ निर्यात के लिए अधिशेष चीनी की विशिष्ट उपलब्धता करीब 90 लाख टन रहने की बात कही गई है। जब तक सरकार इन हकीकतों को तत्काल नहीं पहचानती और अधिशेष भंडार के निर्यात की इजाजत नहीं देती, चीनी क्षेत्र एक बार फिर अनावश्यक रूप से सभी अंशधारकों के लिए मुश्किल क्षेत्र बन जाएगा। इससे बचा जाना चाहिए।

संस्थापक
स्व. डॉ. अभय कुमार सिंह
वृन्दा मीडिया पब्लिकेशन्स
प्रॉड्युट लिमिटेड के लिए
**मुद्रक, प्रकाशक
मंजू सिंह**
द्वारा चिरींदा, बोडैया रोड, रांची
(झारखंड) से मुद्रित एवं प्रकाशित।
संपादक
अविनाश ठाकुर*
फोन : 95708-48433
पिन: -834006
e-mail
Khabarmantra.city@gmail.com
R.N.J.No.
JHAHM/2013/51797
*पीआरवी एक्ट के अंतर्गत खबरों के चयन के लिए उत्तरदायी।
प्रकाशित खबरों से संबंधित किसी भी विवाद का निपटारा रांची न्यायालय में ही होगा।



स्पीड न्यूज

पतरातू डैम का एक गेट खुला

रामगढ़। जिले में पिछले 4 दिनों से लगातार मूसलाधार बारिश हो रही है। जिस कारण नदी नालों और डैम का जलस्तर बढ़ गया है। बारिश के कारण पतरातू डैम में भी पानी खतरों के निशान तक पहुंच गया है। जिसे देखते हुए बुधवार को सुबह 6:30 बजे प्रबंधन ने डैम का एक फाटक खोल दिया। वहीं, डैम का फाटक खुलने से निचले हिस्सों में खतरा बढ़ता जा रहा है। लोगों से नदी के तट से दूर रहने की सलाह दी गई है। पिछले दो दिनों से डैम में लगातार पानी बढ़ने को लेकर प्रशासन की नजर थी। डैम के रक्षा संपदा अधिकारी नवीन नयन ने बताया कि पतरातू डैम में 1328.5 आरएल जलस्तर पहुंचने के बाद डैम के एक फाटक को सुबह 6:30 बजे 3 इंच खोलकर पानी बाहर बहाया जाना आरंभ कर दिया गया है। उन्होंने कहा किजैसे-जैसे जलस्तर बढ़ेगा वैसे अन्य गेटों को भी खोलने की प्रक्रिया शुरू की जाएगी। उन्होंने निचले क्षेत्र में रहनेवाले लोगों से सावधानी बरतने की अपील की है।

डीसी ने सुनी जनता की समस्याएं

रामगढ़। उपायुक्त चंदन कुमार ने बुधवार को कार्यालय में जिले के सुदूरवर्ती क्षेत्रों से अपनी समस्याओं को लेकर उनसे मिलने आए लोगों से मुलाकात की। इस दौरान लोगों ने भूमि, रोजगार, मुआवजा राशि, स्वास्थ्य, विभिन्न विकास कार्यों, योजनाओं के लाभ सहित अपनी समस्याओं से उपायुक्त को अवगत कराया। जिसके उपरांत उपायुक्त ने मामलों के निष्पादन हेतु संबंधित अधिकारियों को आवश्यक कार्रवाई करने का निर्देश दिया।

नयामोड़-गिढ़ी सड़क जर्जर

कुजू। भाजपा मांडू प्रखंड अध्यक्ष लोकेश सिंह ने नयामोड़ से गिढ़ी जाने वाली जर्जर सड़क को लेकर अभी तक मरम्मत नहीं किये जाने पर रोना व्यक्त किया है। उन्होंने बताया कि सड़क काफी समय से जर्जर है। आये दिन दुर्घटनाएं होते रहती है। बरसात में सड़क पर बने गड्ढे में पानी भर जाता है। उन्होंने कहा कि मारुते को लेकर सांसद जयंत सिन्हा, विधायक जयप्रकाश भाई पटेल से सड़क निर्माण के आग्रह किया गया। इस पर उन्हें द्वारा पथ निर्माण विभाग से रोड बनाने के लिए लिखित आवेदन दिया गया था। लेकिन विभाग ने बताया कि उक्त पथ सीसीएल के अंदर आता था। सीसीएल द्वारा एनओसी दिये जाने के बाद मरम्मत कराया जायेगा। लेकिन 10 माह बीत जाने के बाद भी सीसीएल द्वारा एनओसी नहीं दिया गया। जिससे सड़क का मरम्मत नहीं हो पाया।

वंशावली सत्यापन को ले ग्रामसभा

चरही। बहेरा पंचायत भवन के सभागार में बुधवार को मुखिया देवकी महतो की अध्यक्षता में वंशावली सत्यापन हेतु ग्राम सभा हुई। ग्राम सभा में 21 आवेदनों के वंशावली के सत्यापन राजस्व कर्मचारी अमर कुमार सिन्हा, सीसीएल के लैंड एंड रेवेन्यू ऑफिसर क्षितिज अग्रवाल ने जांच किया।जांच के बाद सही पाए गए वंशावली को अंचल कार्यालय में जमा करा दिया जाएगा। बाकी कई अन्य वंशावली को सुधार के लिए कहा गया। इस अवसर पर मुख्य रूप से प्रखंड प्रमुख निरंजन प्रसाद नायक, विधायक प्रतिनिधि सह पूर्व उपप्रमुख चोलेश्वर महतो,बहेरा मुखिया देवकी महतो,उप मुखिया शिवचंद्र मूठू, वार्ड सदस्य आशामुनि देवी,गीता देवी सहित कई लोग उपस्थित थे।

टाटीझरिया भाजपा मंडल की बैठक

टाटीझरिया।भाजपा टाटीझरिया मंडल की बैठक हुई, जिसका संचालन महामंत्री लक्ष्मण यादव ने किया। बैठक का मुख्य उद्देश्य बुध अध्यक्ष एवं मंडल पदाधिकारी का नामों को सत्यापन करना है। प्रभारी मनमीत अकेला ने कहा कि लोकसभा एवं विधानसभा चुनाव की तैयारी में लग जाना है जिसके तहत बुध को मजबूत करना है। हमलांगे बुध जीतेंगे तब चुनाव जीतेंगे। बैठक में सांसद प्रतिनिधि भिथलेश पादक, कैलाशपति सिंह, महेश अग्रवाल, राजु यादव, रंजनीकांत चौधरी, गौतम कुशावाहा, सुरेश प्रसाद,मुकेश कुमार,प्रकाश प्रजापति,बोधी महतो,भोला शर्मा,कृष्णा साव,नंदन ठाकुर समेत अन्य कार्यकर्ता उपस्थित थे।

महुगाईकला दुर्गा पूजा समिति गठित

बड़कागांव। महुगाईकला में प्रत्येक वर्ष की भांति इस वर्ष भी घूमधाम के साथ दुर्गा पूजा मानने को लेकर सर्वसम्मति से समिति का गठन किया गया। समिति का अध्यक्ष कृष्ण कुमार भार्गव, सचिव निकु कुमार राणा, कोषाध्यक्ष मनोज ठाकुर, उपाध्यक्ष बासुदेव साव, उप सचिव हेमाली राणा, उपकोषाध्यक्ष यमुना साव, संगठन मंत्री दिपक कुमार साव, मनोरंजन मंत्री सतीश कुमार राणा को बनाया गया है। कार्यकारिणी सदस्य में भोली कुमार साव, बसंत राम, जनार्दन राणा, मनोज साव,चंद्रदेव ठाकुर, लालो साव,दिनेश साव,खिरोधर कुमार साव, राजु साव,टैपली ठाकुर,किरण साव,पवन साव, गौतम राजवार, प्रदेशी भुईया,इंदर साव,दिपक कुमार साव,ओम प्रकाश साव ,पिंटू राणा,विजय कुमार ,शेखर कांत,विकास ठाकुर,संजय साव,बल्लु साव,प्रेम कुमार साव सहित अन्य ग्रामीण शामिल हैं।

मनीष बने दारु के नये बीडीओ

दारु। मनीष कुमार को दारु प्रखंड का नया बीडीओ बनाया गया है। सरकार ने मंगलवार को अधिसूचना जारी की। वह इससे पूर्व पदमा प्रखंड में बीडीओ के पद पर कार्यरत थे। प्रखंड के लोगों ने नए बीडीओ की पदस्थापना के लिए बधाई दी।

गुरुचट्टी रावण दहन समिति का गठन

बड़कागांव। रावण दहन गुरुचट्टी समिति की बैठक कुशावाहा समाज गुरुचट्टी धर्मशाला में हुई। सर्वसम्मति से समिति का गठन हुआ। अध्यक्ष विश्वेश्वर उर्फ बिंदु दाम्गी,सचिव शिव शंकर उर्फ शिबू मेहता,उपाध्यक्ष सत्यजीत अलंकार, उपसचिव अनिल कुमार, कोषाध्यक्ष अमृत कुमार,उपसंयोजक सुधांशु शेखर,मीडिया प्रभारी राकेश मेहता एवं पिंटू कुशावाहा,मुख्य संरक्षक बालेश्वर महतो,संरक्षक दामोदर प्रसाद,रविंद्र कुमार, सुरेंद्र कुमार, संतोष कुमार, कंचन कुमार,अरुण कुमार,अरविंद कुमार,जयशंकर मेहता,द्वारिका महतो,रामधनी महतो,घनश्याम कुमार,सदीप कुशावाहा, महेंद्र महतो सहित अन्य शामिल हैं।

एलएनटी की लापरवाही से लोगों को आर्थिक नुकसान

खबर मन्त्र संवाददाता

कटकमसांडी। बुधवार को मुसलाधार बारिश से जनजीवन बुरी तरह प्रभावित हुआ। एलएनटी कंपनी द्वारा सड़क खोदकर पाइप बिछाने के दौरान छड़वा से रोमी तक कई जगह नालियों को क्षतिग्रस्त कर दिया गया है। जिसके कारण बारिश का पानी नालियों से सड़क पर और सड़क से आसपास के दर्जनों दुकानों व मकानों में घुस गया। सबसे अधिक नुकसान छड़वा पेट्रोल पंप व फोर्ड हास्पिटल के समीप निर्माण एजेंसी की सीमेंट दुकान में हुआ। एलएनटी कंपनी द्वारा तोड़े गए नाली के पानी सीमेंट एजेंसी में प्रवेश कर जाने से दुकानदार का करीब 400 सीमेंट का बैग व अन्य सामग्री पानी में डूबकर पूरी तरह बर्बाद हो गया। प्रो.

►► **पाइप बिछाने में कंपनी ने तोड़ी थी नाली, नहीं की मरम्मत**
►► **टूटी नाली से घुसा पानी, 400 बैग सीमेंट हुआ बर्बाद**

इकबाल खान के मुताबिक एलएनटी कंपनी के लापरवाही व टूटे नाली के तेज बहाव पानी से करीब चार लाख रूपया की क्षति हुई है। वहीं रोमी के समीप पाइप बिछाने के दौरान कंपनी द्वारा तोड़े गए पुलिसिया के रास्ते खेतों व नाली के पानी रोमी तालाब में प्रवेश करने से बड़ी तादाद में मछलियां बह जाने की खबर है। इसमें मछली पालक को हजारों की क्षति हुई है। धरुभोगी इकबाल खान सहित अन्य ने इस क्षति का जिम्मेवार एलएनटी कंपनी को बताते हुए मुआवजे की मांग की है। ज्ञात हो की शहर में कई जगहों पर



कंपनी द्वारा आधा अधूरा कार्य करके छोड़ दिया गया है जिससे लोगों को काफी परेशानी उठानी पड़ रही है। न सिर्फ वे बल्कि लोगों को अब आर्थिक

नुकसान भी उठाना पड़ रहा है। लोगों ने कहा कि अगर ऐसा ही रहा तो कंपनी के खिलाफ सड़क पर उतरकर आंदोलन करेंगे।

सिरका कोलियरी का वलर्क 30 हजार घूस लेते गिरफ्तार

अनुकंपा पर नौकरी लगाने के लिए लता देवी से संदीप ले रहा घूस

खबर मन्त्र संवाददाता

रामगढ़। सीबीआई ने सीसीएल के सिरका कोलियरी के क्लर्क संदीप कुमार को 30 हजार रुपये रिश्वत लेते हुए री हाथों पकड़ा है। संदीप कुमार अनुकंपा के आधार पर नौकरी लगाने के लिए दस्तावेजों को स्क्रीनिंग कमेटी से पास करने के नाम पर घूस ले रहा था। पीड़ित लता देवी ने सीबीआई से इसकी शिकायत की थी। जानकारी के अनुसार सिरका कोलियरी में कार्यरत डम्पर ऑपरेटर राजू मुंडा की मृत्यु 15 जुलाई को हो गई थी। अनुकंपा के आधार पर नौकरी पाने के लिए उसकी पत्नी लता देवी ने आवेदन दिया था। परियोजना पदाधिकारी ने आवेदन को सिरका कोलियरी में कार्यरत क्लर्क ग्रेड II संदीप कुमार के पास भेज दिया। जब लता देवी



संदीप कुमार के पास गई तो कई बार उसे दौड़ाया गया। फिर बाद में संदीप कुमार ने कहा कि नौकरी तब ही मिलेगी जब स्क्रीनिंग कमेटी पास करेगी। संदीप ने कहा कि स्क्रीनिंग कमेटी में पास करवाने के लिए 30 हजार रुपये लेगा। लता देवी ने कोलियरी मजदूर कांग्रेस के क्षेत्रीय सचिव संजय कुमार को पैसा मांगे पदाधिकारी ने आवेदन को सिरका कोलियरी में कार्यरत क्लर्क ग्रेड II संदीप कुमार के पास भेज दिया। जब लता देवी

एसीबी ने जेड़ को 10 हजार घूस लेते पकड़ा

रामगढ़।

एंट्री करप्शन ब्यूरो हजारीबाग की टीम ने 10 हजार रुपये रिश्वत लेते हुए मरनेगा के जेड़ को रंगे हाथों पकड़ा है। एसीबी एस्पपी ने बताया कि गिरफ्तार सुशील कुमार हजारीबाग जिले के दाड़ी प्रखंड कार्यालय में मरनेगा के जेड़ के रूप में पदस्थापित था। मरनेगा में काम करने वाले लोगों ने शिकायत की थी कि बिना रिश्वत के जेड़ के द्वारा कोई भी कार्य नहीं करने दिया जाता है। हर योजना में पांच से दस फीसदी की रिश्वत फिक्स कर दी गई है। पैसा नहीं देने पर कार्य बाधित कर दिया जाता है। इसके लिए कुछ बिचौलियों को रखा गया है।



रामगढ़ कॉलेज को यूनिवर्सिटी बनाने का प्रस्ताव तैयार : प्रणीत रामगढ़।

रामगढ़। रामगढ़ कॉलेज एलुमिनी एसोसिएशन के सचिव प्रोफेसर प्रणीत कुमार ने बुधवार को बताया कि सरकार ने रामगढ़ महाविद्यालय को विश्वविद्यालय बनाने का प्रस्ताव तैयार किया है। उन्होंने कहा कि रामगढ़ महाविद्यालय जिले का एकमात्र सरकारी महाविद्यालय है। जो वर्ष 1963 में आरंभ हुआ और 60 वर्ष पूरा करने जा रहा है। उन्होंने कहा कि वर्तमान में 5 हजार छात्र पढ़ रहे हैं। उन्होंने कहा कि रामगढ़ एलुमिनी एसोसिएशन सरकार के इस पहल की सराहना की।

पर्यावरण की सुरक्षा सभी का दायित्व : एके चौधरी

भुरकुंडा (रामगढ़)। वन पर्यावरण एवं जलवायु परिवर्तन विभाग के तत्वावधान में बुधवार को हुरुमगढ़ा धरुकुंडा स्थित वन प्रक्षेत्र पतरातू में वन्यप्राणी सप्ताह कार्यक्रम का आयोजन किया गया। एके चौधरी ने पौधासिरोपण, जल संरक्षण व वन्यप्राणियों की महत्ता पर प्रकाश डालते हुए कहा कि वन्यप्राणियों का संरक्षण करना हमसबों का दायित्व है। उन्होंने कहा कि पर्यावरण की सुरक्षा हमसबों का दायित्व है।

जेएसपी की गारे पाल्मा खदान में उत्पादन शुरू

खबर मन्त्र संवाददाता

बासल (रामगढ़)। जिन्दल स्टील एंड पावर (जेएसपी) के छत्तीसगढ़ में स्थित गारे पाल्मा 4/6 कोयला खदान से सफलतापूर्वक उत्पादन शुरू हो गया है। इस खदान से निकाला गया कोयला जेएसपी के रायगढ़ स्टील प्लांट में भेजा जा रहा है। बुधवार को प्रेस बयान जारी कर बताया गया कि गारे पाल्मा 4/6 कोयला खदान स्टील उत्पादन के लिए आवश्यक कच्चे माल की उपलब्धता सुनिश्चित करते हुए जेएसपी की यात्रा में मील का पथर साबित होगा। रायगढ़ स्टील प्लांट की मौजूदा स्टील उत्पादन क्षमता 36 लाख टन प्रतिवर्ष (3.6 एमटीपीए) है, जिसे बढ़ाकर 96 लाख टन (9.6 एमटीपीए) करने का प्रस्ताव है। और इस लक्ष्य की प्राप्ति के लिए कच्चा माल सुलभ करने में गारे पाल्मा 4/6 कोयला खदान की महत्वपूर्ण भूमिका



होगी। जिन्दल स्टील एंड पावर के प्रबंध निदेशक बिलम्रेड झा का कहना है, रायगढ़ स्टील प्लांट का प्रस्तावित विस्तार आत्मनिर्भर भारत के निर्माण में महत्वपूर्ण योगदान करेगा। क्योंकि यहाँ स्वदेशी कोयले का उपयोग कर देश की स्टील उत्पादन क्षमता को और अधिक बढ़ाया जाएगा। हमारी प्राथमिकता आंतरिक संसाधनों से ही रायगढ़ प्लांट का विस्तार करना है ताकि हमारी बैलेंस शीट मजबूत बनी रहे।

लायंस क्लब ने लगाया ब्लड शुगर और बीपी जांच शिविर



भुरकुंडा। लायंस क्लब ऑफ भुरकुंडा ने राज नर्सिंग होम में बुधवार को निःशुल्क ब्लड शुगर एवं बीपी जांच शिविर लगाया। शिविर में डाक्टरों ने करीब 35 लोगों का ब्लड शुगर एवं बीपी जांच की। क्लब की अध्यक्ष माला शर्मा, सचिव रेखा वर्णवाल, कोषाध्यक्ष अंजु कुमार ने कहा कि लायंस क्लब का उद्देश्य गरीब-जरूरतमंद व क्षेत्रवासियों की सेवा करना है। उन्होंने कहा कि लायंस क्लब के तमाम लोग अहम सामाजिक दायित्व निभाते रहेंगे। इसके तहत जागरूकता फैलाने सहित जरूरतमंदों की हर संभव मदद किया जायेगा। उन्होंने कहा कि क्लब द्वारा आगे भी क्षेत्रवासियों को स्वास्थ्य लाभ दिलाया जायेगा। क्लब के लोगों ने बताया कि 5 अक्टूबर को पौधारोपण एवं पौधा विवरण कार्यक्रम का आयोजन किया जायेगा। शिविर को सफल बनाने में लायन अशोक सिन्हा, एमजेएफ राजेंद्र महतो, शिवा प्रसाद, विजय वर्णवाल, अखिलेश शर्मा, विजयंत कुमार, प्रमोद शर्मा, निर्मल अग्रवाल आदि का विशेष योगदान रहा।

हजारीबाग में डकैती के आरोप में जेल जा चुका है शाहनवाज

खबर मन्त्र व्यूरो

रांची। दिल्ली पुलिस की स्पेशल सेल को पूछताछ व जांच में आइएसआइए मांड्यूल का खुलासा हैरान करनेवाला है। शाहनवाज ने दिल्ली पुलिस को बताया है कि वह हजारीबाग, झारखंड में पैदा हुआ। उसका नाम शाहनवाज आलम उर्फ अब्दुल्ला उर्फ मोहम्मद इब्नाहिम उर्फ प्रिंस है। उसके पिता शफीउज्जमा खान शिक्षक थे। अपनी माध्यमिक शिक्षा के दौरान वह एआईईईई कोचिंग के लिए कोटा गया। उसने एआई-ईईई परीक्षा उत्तीर्ण की और बी.टेक. पूरा किया। वर्ष 2016 में एनआईटी विश्वेश्वरैया, नागपुर से खनन में इंजीनियरिंग की। वह प्रतियोगी परीक्षा की तैयारी के लिए नवंबर 2016 में दिल्ली आया। यहाँ अबुल फजल एन्क्लेव में रहकर शाहीन बाग में मुस्लिम धर्म से संबंधित व्याख्यान सुनने जाता था। जब शाहनवाज ने व्याख्यान छोड़ने का फैसला किया क्योंकि वह अपने कॉलेज के दिनों से आईएसआईएस की विचारधारा से प्रभावित था। बाद में शाहनवाज ने मार्च 2021 में यूपी के अलीगढ़ में बसंती पटेल उर्फ खदीजा मरियम (परिवर्तित)

►► **पुणे में बाइक चोरी के मामले में शाहनवाज का नाम आने पर हुआ आइएसआइएस का खुलासा**
►► **बम बनाने के लिए साल भर से सामान जुटा रहा था आतंकवादी**

से शादी कर ली। शाहनवाज की आईएसआईएस के एक विदेश स्थित हैंडलर से बातचीत शुरू हो गई। रिजवान भी इस हैंडलर से बात करने लगा। मार्च 2021 में शाहनवाज ने यूपी के अलीगढ़ में बसंती पटेल उर्फ खदीजा मरियम (परिवर्तित) से शादी कर ली। अलीगढ़ से लौटने के बाद से दिल्ली में कुछ आईईडी बनाने का फैसला किया, जब तक कि उन्हें अफगानिस्तान में हिज्रत के लिए कुछ उपयुक्त संपर्क नहीं मिल गए। आईईडी बनाने के बाद उन्होंने दिल्ली, राजस्थान और उत्तराखंड के हलद्वानी मुस्लिम धर्म से संबंधित व्याख्यान सुनने शुरू कर ली। अलीगढ़ से लौटने के बाद से दिल्ली में कुछ आईईडी बनाने का फैसला किया क्योंकि वह अपने कॉलेज के दिनों से आईएसआईएस की विचारधारा से प्रभावित था। बाद में शाहनवाज ने मार्च 2021 में यूपी के अलीगढ़ में बसंती पटेल उर्फ खदीजा मरियम (परिवर्तित)

लेकिन शाहनवाज वहां से भागने में सफल रहा। दिसंबर 2022 से, विदेश स्थित हैंडलर शाहनवाज के निर्देश पर रिजवान ने अपने अन्य सहयोगियों के साथ दिल्ली में विस्फोट करने की अपनी साजिश को आगे बढ़ाने के लिए आईईडी तैयार करने के लिए दिल्ली में सामग्री जमा करना शुरू कर दिया था। शाहनवाज की मुलाकात रिजवान अली से 2016 में शाहीन मस्जिद, शाहीन बाग, दिल्ली में हुई थी। कुछ ही समय में अच्छे दोस्त बन गए। शाहनवाज पहले से ही कई आईएसआईएस समर्थक टेलीग्राम संस्थाओं/चैनलों का अनुसरण करता था और रिजवान अली के साथ उन चैनलों का दुरुपयोग करता था, जो आईएसआईएस विचारधारा के प्रति झुकाव रखते थे। शाहनवाज और रिजवान हिज्रत के लिए जाना चाहते थे और हिज्रत के लिए धन इकट्ठा करने के लिए दोनों अपराधिक वारदातों में शामिल हुए। शाहनवाज को वर्ष 2019 में डकैती और चोरी के कई मामलों में हजारीबाग में गिरफ्तार हुआ था। दिसंबर 2020 में जमानत मिली।

जांमिया मिलिया से पीएचडी कर रहा था वारसी : वहीं, दूसरे आतंकी अरशद वारसी गढ़वा का रहनेवाला है। मो. अरशद के पिता शिक्षक हैं। आरोपी ने उत्तर प्रदेश के अलीगढ़ मुस्लिम विश्वविद्यालय (एमयू) से पढ़ाई की और बी.टेक किया। मैकेनिकल इंजीनियरिंग में (2004-2016) करने के बाद ये दिल्ली आ गया। आगे की पढ़ाई जांमिया मिलिया विवि में की और मार्केटिंग और ऑपरेशंस (2016-18) में एमबीए किया। वर्तमान में वह प्रबंधन में इस्लामी सिद्धांतों पर जांमिया मिलिया विश्वविद्यालय से पीएचडी कर रहा था। वारसी जांमिया नगर में दर्श कार्यक्रमों के दौरान शाहनवाज के संपर्क में आया। वह शाहनवाज और अन्य के साथ दिल्ली और आसपास के इलाकों में आतंकी गतिविधियों को अंजाम देने की साजिश में भाग लेने लगा। इसने बताया है कि शाहनवाज ने हथियार, गोला-बारूद और विस्फोटक खरीदे। उसने अपराधिक साजिश को आगे बढ़ाने के लिए दिल्ली में किराए का कमरा लिया। रिजवान अशरफ आईएसआईएस का सदस्य है और शाहनवाज और रिजवान और इस मांड्यूल के शेष सदस्यों के संचार ही विदेश स्थित हैंडलर के साथ समान है। पाक स्थित हैंडलर के माध्यम से आईएसआईएस में प्रतिज्ञा (बैथ) ली।

एक नजर में

चरही में लगातार बारिश से खेती बर्बाद

चरही। चनारो, सडवाहा, भेलवाटांड, बहेरा, पुरनापानी, चीचीकला ,कजरी, फुसरी, इंद्रा,जरबा, बासाडीह, कारुखाप, हेंदेगढा, करमाबेड़ा, निमाडीह ,मुकर, हरहद, कोवाड,बंदा आदि गांव में किसानों के द्वारा मकई, उरद, आलू, टमाटर, खीरा, पतागोभी, फूलगोभी और तिल के फसलों पर बारिश के कारण भारी असर पड़ा है।उपरोक्त सभी फसल पककर तैयार हो गए हैं लगातार बारिश होने के कारण किसानों को काटने में भारी कठिनाइयों का सामना करना पड़ रहा है।खेतों में लगे उपरोक्त फसल खराब होने के कगार पर है। किसान चाहकर भी अपनी फसल को बचाने में समर्थ हैं।लेम्बर्स ऑफ फार्मर्स के अध्यक्ष फुलेश्वर महतो ने बताया कि हथिया नक्षत्र में मूसलाधार बारिश होने की संभावना है।यह नक्षत्र 16 दिनों का है।जिसमें 5 दिन निकल चुका है।अगर दस दिनों तक इसी तरह से लगातार बारिश रही तो खेतों में लगे उपरोक्त फसल बर्बाद हो जाएंगे।इससे क्षेत्र के किसानों को भारी नुकसान उठाना पड़ सकता है।बारिश के कारण मवेशियों के लिए चारे की स्थिति आन पड़ी है।ग्रामीण क्षेत्र के लोगों को मेहमानी आने-जाने में भी परेशानियों का सामना करना पड़ रहा है।तथा जरूरी कार्य भी सही ढंग से नहीं निपटा पा रहे हैं।सबसे ज्यादा परेशानी रोज दिन मजदूरी करने वाले मजदूरों को हो रही है।जो बारिश के कारण नियमित मजदूरी नहीं कर पा रहे हैं।इसका असर बाजार में प्रतिदिन सब्जी बेचने वालों पर भी पड़ा है।इससे लोगों की चिंता बढ़ गई है।



अकेला ने रुस्तम अली का किया स्वागत

बरही। नगर भवन में विधायक उमाशंकर अकेला की अगुवाई में झारखंड प्रदेश कांग्रेस कमेटी अल्पसंख्यक विभाग के प्रदेश महासचिव मो रुस्तम अली का स्वागत किया गया। अली ने कहा कि पार्टी ने उन्हें जो जिम्मेवारी सौंपी है उसका निर्वहन वह पूरी ईमानदारी के साथ करेंगे। साथ ही कहा कि पार्टी के विचार को जनजन तक पहुंचाने का काम करूंगा। मौके पर कांग्रेस जिला उपाध्यक्ष डॉ निजामुद्दीन अंसारी, कांग्रेस प्रखंड अध्यक्ष अब्दुल मनान वारसी, 20 सूत्री अध्यक्ष इकबाल रजा, प्रमुख मनोज रजक, उप प्रमुख देवलाल कुशावाहा,प्रखंड विधायक प्रतिनिधि सुनील साहू, छद्दू गोप, प्रखण्ड विधायक प्रतिनिधि सुनील साहू, युवा नेता फिरदौस खान, युवा नेता टिकू केसरी, करियातपुर मुखिया मनोज कुमार, बरसोत पंचायत अध्यक्ष रमेश चंद्रवंशी, वासुदेव यादव, प्रमोद सिंह, सुनील चंद्रवंशी, महेश प्रसाद, सरताज अंसारी, गुलाम ए मुस्ताफा के अलावा प्रमुख कार्यकर्ता मौजूद रहे।



प्रतिनिधिमंडल ने अस्पताल का किया निरीक्षण

बरही। सांसद जयंत सिन्हा के निर्देश पर एक प्रतिनिधिमंडल ने अनुमंडलीय अस्पताल का औचक निरीक्षण किया। निरीक्षण में विधानसभा के सांसद प्रतिनिधि अर्जुन साव, भाजपा जिला महामंत्री सुनील साहू, भाजपा प्रदेश कार्यसमिति सदस्य सह सांसद प्रतिनिधि गोपेश यादव, प्रतिनिधि संजीव कतारियार, भाजपा मंडल अध्यक्ष अमित कुमार साहू, पूर्व पंसस जितेंद्र गिरी शामिल थे। सांसद प्रतिनिधि अर्जुन साव ने बताया कि निरीक्षण के दौरान पाया गया कि अस्पताल के ओपीडी में आयुष् के चिकित्सक बैठे हैं जबकि अस्पताल में 12 चिकित्सकों का पद सुजित है लेकिन छह चिकित्सक ही अस्पताल में पदस्थापित है। अस्पताल में कई चिकित्सकों का हाल में स्थानांतरण होने से भी काफी परेशानी बढ़ी है। उन्होंने बताया कि झारखंड सरकार ट्रांसफर पोस्टिंग में लगी हुई है जबकि केंद्र सरकार डीएमएफटी मद से मोदी क्षेत्र का विकास करने में लगे हुए हैं। उन्होंने बताया कि अस्पताल में महिला चिकित्सक, सर्जन, फिजिशियन सहित चिकित्सकों की काफी कमी है। अस्पताल में आरओ मशीन खराब पड़ा है। पीने के लिए पानी सही नहीं है। निरीक्षण में उन्होंने पाया कि अस्पताल में छोटी छोटी कई मशीनें खराब पाई हुई हैं जिसे अस्पताल प्रबंधन अपने स्तर से स्वयं ठीक करवा सकता था लेकिन मामले को उन्होंने कभी गंभीरता से नहीं लिया। उन्होंने बताया कि अस्पताल में काफी संसाधन की कमी है। जिसे सांसद को अवगत कराऊंगा और खनिज मद से उपलब्ध कराने की बात कहूंगा। मौके पर अनुमंडलीय अस्पताल के उपाधीक्षक डॉ प्रकाश ज्ञानी, डॉ प्रवीण कुमार सहित अन्य अस्पताल कर्मी मौजूद थे।



अंबा प्रसाद ने की बस खरीदने की अनुशंसा

बड़कागांव। हजारीबाग स्थित आवास में मंगलवार को बालिका उच्च विद्यालय बड़कागांव प्राचार्य एवं प्रबंधन समिति ने विधायक अंबा प्रसाद से मुलाकात की। मुलाकात के दौरान उन्होंने विधायक अंबा प्रसाद को अवगत कराते हुए कहा कि विद्यालय में क्षेत्र के दूर दरजग इलाकों से बच्चियां पढ़ाई करने आती हैं एवं उचित साधन का व्यवस्था नहीं होने के कारण उनको काफी कठिनाइयों का सामना करना पड़ता है। विधायक ने इस संबंध में त्वरित निर्णय लेते हुए बालिका उच्च विद्यालय बड़कागांव में अध्यनरत छात्राओं की सुविधा के लिए विधायक मद से बस खरीदने हेतु अनुशंसा की व प्राचार्य को अनुशंसा पत्र सौंपा। मौके पर मुख्य रूप से प्राचार्य राम लखन महतो, विद्यालय प्रबंधन समिति के अध्यक्ष उमेश साव, सक्रिय सदस्य जुटन साव सहित कई लोग मौजूद थे।

जयबीर महतो का शाहादत दिवस मनाया

चरही। बुधवार को वरुचू प्रखंड के पूर्व प्रमुख शहीद जयबीर महतो का 30 वां शाहादत दिवस मनाया गया। इस अवसर पर शहीद बेदी स्थल 45 काटा एवं चरही चौक स्थित इनके प्रतिमा पर श्रद्धांजलि अर्पित कर माल्यार्पण किया गया। इस शहीद दिवस कार्यक्रम में मांडू के भाजपा विधायक जय प्रकाश भाई पटेल,विस्थापित-प्रभावित संघर्ष मोर्चा के नेता शिवलाल महतो,प्रमुख निरंजन प्रसाद नायक,बहेरा मुखिया देवकी महतो,भाजपा मंडल अध्यक्ष मुरारी सिंह,विधायक प्रतिनिधि चोलेश्वर महतो,आरिफ अंसारी,उप मुखिया अभिजीत सिंह,बहेरा पंसस शक्ति देवी,चरही पंसस आशा राय,रौशनी बेदी,सतोष नाय,महादेव रविदास,नईम अंसारी,प्रदीप लकड़ा,प्रमोद सिंह,गोपाल महतो,दीपक महतो,नरेश राम,देवनाथ महतो,बिबेन कुमार केसरी,अभिषेक कुमार,सहित दर्जनों ग्रामीण मौजूद थे।



एनएच 522 जर्जर, पिपचो में ट्रक पलटा

दारु। एनएच 522 सड़क हालत काफी जर्जर हो चुकी है। दारु प्रखंड क्षेत्र के जिन्गा से लेकर पिपचो तक सड़क कि हालत काफी जर्जर हो चुकी है। आये दिन दुर्घटना होते रहती है। सड़क पर दो तीन फीट गड्ढे हो गए हैं जिन्मे पानी भर जाने के कारण अनजान राहगीर गिर कर घायल हो रहे हैं। त्रिदेव पेट्रोल के पास पिपचो में गड्ढे में तेज गति से गाड़ी का टायर घुस जाने के कारन बिचाली लदा ट्रक पलट गया। बुधवार को ही मुफफसिल थाना क्षेत्र के हुटपा में एक बाइक सवार सड़क में बने गड्ढे में गिरकर घायल हो गया। इस दुर्घटना में उसका एक पैर की हड्डी बुरी तरह से टूट गई। सड़क की जर्जर हालत को देखते हुए राष्ट्रीय मानव मानवाधिकार एवं आरटीआई जागरूकता संगठन के युवा प्रकोष्ठ उपाध्यक्ष देव कुमार राज ने ग्रामीणों के साथ सड़क पर बने गड्ढे में खड़ा होकर आंदोलन के चेतावनी दी। कहा कि जल्द ही सड़क निर्माण कार्य नहीं प्रारंभ किया गया तो वे लोग मजबूर होकर सड़क को जाम कर देंगे। इस संबंध में लिखित आवेदन सड़क एवं परिवहन विभाग, मुख्यामंत्री, राष्ट्रीय अध्यक्ष राष्ट्रीय मानव अधिकार एवं आरटीआई जागरूकता संगठन, आरक्षी अधीक्षक हजारीबाग, प्रखंड विकास पदाधिकारी दारु, थाना प्रभारी दारु, कार्यपालक अभियंता राष्ट्रीय राजमार्ग एनएच को देकर आंदोलन के चेतावनी दी है।

देश के पहले आदिवासी कार्डिनल तेलेस्फोर पी टोप्पो हमेशा के लिए सो गये

के बी विनोद

कार्डिनल तेलेस्फोर प्लासिदियूस पी टोप्पो का परिचय

जन्मतिथि 15 अक्टूबर 1939 जन्म स्थान: छोटानागपुर के गुमला जिला के झारगांव में
आप उरांव अर्थात कुरुख जनजाति के थे आपके पिता का नाम एंजोस टोप्पो तथा माता का नाम सोफिया खिलखो थे। आप कैथोलिक क्रिश्चियन धर्म के अनुयायी थे आपने लोअर प्रायमरी की शिक्षा झाड़गांव के अपर प्राइमरी स्कूल से प्राप्त की उसके बाद लिवेंस बर्वे बॉयस सेकेंडरी स्कूल चैनपुर में आगे की शिक्षा ग्रहण की तदुपरांत आपने संत जेवियर कॉलेज रांची से आई ए और बी ए की शिक्षा ग्रहण करने के बाद संत अल्बर्ट्स कॉलेज रांची जो की एक रीजनल मेजर सेमिनरी है से थियोलॉजी और फिलॉसफी की शिक्षा के बाद पॉलिटेकनिकल और बनियान यूनिवर्सिटी रोम इटली से एस टी एल किया। आपने रांची यूनिवर्सिटी से इतिहास में एम ए की उपाधि प्राप्त की।

3 में 1969 को रिवट्रजरलैंड में मैं आपका पावन पवित्र पुरोहित अभिषेक संस्कार हुआ और इस संस्कार के साथ ही आप संत जोसेफ'एस हाई स्कूल तोरपा के सहायक शिक्षक प्रतिनियुक्ति किए गए उसके बाद आप संत



हमारे कार्डिनल तेलेस्फोर टोप्पो स्वर्गीय पिता के पास लौट आए हैं प्रिय पिताओं/बहनों/भाइयों/वफादारों

आर्चबिशप फेलिक्स टोप्पो एमजे और रांची आर्चडीओसीजी ने आपको सूचित किया है कि एमरिटस कार्डिनल तेलेस्फोर पी. टोप्पो, जो काफी समय से बिस्तर पर थे, 4 अक्टूबर 2023 को सुबह 3:45 बजे कॉन्स्टेंट लिक्वेस हॉस्पिटल एंड रिसर्च सेंटर, मंदार में समाप्त हो गए। उनकी उम्र 84 साल थी। छोटानागपुर के चर्च के विकास में उनके अपार योगदान के लिए रांची महाधर्मप्रान्त, धार्मिक और मंडली हमेशा उनका आभारी रहेगा। एमरिटस कार्डिनल तेलेस्फोर पी. टोप्पो के अंतिम दिनों में उनकी देखभाल करने के लिए अस्पताल के कर्मचारियों को धन्यवाद।

अंतिम संस्कार का विवरण अभी तक तय नहीं किया गया है। हम आपको बाद में सूचित करेंगे भगवान उसे प्रभु के अंगूर के बगीचे में उसके काम के लिए शाश्वत पुरस्कार

कार्डिनल का अंतिम संस्कार अभी तय नहीं क. हमारे प्रिय कार्डिनल तेलेस्फोर टोप्पो के अंतिम संस्कार के कार्यक्रम के संबंध में गलत संचार के लिए खेद है। तारीख अभी तय नहीं है। हम आपको सटीक तारीख बताएंगे। कृपया 7 अक्टूबर की पिछली तारीख को नजरअंदाज करें। असुविधा के लिए खेद है।

+ थियोडोर मैस्करेनहास सहायक



जोसेफ'एस हाई स्कूल तोरपा में ही एक्टिंग हेड मास्टर के रूप में भी अपनी समर्पित सेवा दी साथ ही आप लीव्स वोकेशन सेंटर तोरपा के संस्थापक निदेशक बनाए गए साथ ही आर्क बिशप पीयूष केर-केट्टा एस जे के सचिव के रूप में भी अपनी समर्पित सेवा दी।

8 जून 1978 को आप दुमका के विषय इलेक्ट हुए और इस तरह अपने प्रियेवर थे वे ऑफ द लॉर्ड मोट्ट के तहत अपनी समर्पित सेवा देना आरंभ की 7 अक्टूबर 1978 को दुमका के दुधनी में कंसक्रेटेड बिशप बनाए गए उसके बाद 8



इटली जापान केन्या लक्जमबर्ग माल्टा नेपाल नीदरलैंड फिलिपींस, पुर्तगाल सेनेगल साउथ कोरिया स्पेन श्री लंका साउथ अफ्रीका स्वीडन स्वीटजरलैंड थाईलैंड और अन्य कई देशों की यात्रा की।
कार्डिनल तेलेस्फोर प्लासिदियूस टोप्पो के सेवा काल संस्मरणीय पर

1985 में ईश सेवक फादर लीव्स के के आगमन के शत वर्षीय समारोह का धूम धाम से मनाया जाना

1986 में पोप जॉन पॉल द्वितीय का रांची विजित

1995 में उल्हासू में और लेडी के नए श्री का पवित्र संस्कार

1997 में संत की पुत्री का सतवर्षीय समारोह

2002 में प्लेटिनम जुबली सेलिब्रेशन का रांची डायसिस आपके सेवाकाल में 1993 गुमला डिजीज का गठन सिमडेगा डिजीज बना और 1995 में खूंटी आशीष का गठन

2003 में उसुर्लाइन धर्म बहनों के आगमन के सतवर्षीय समारोह को मनाया

28 सितंबर 2003 को कार्डिनल के रूप में आपका नॉमिनेशन होना

19 अक्टूबर 2003 को मदर टेरेसा का रोम में ब्यूटीफिकेशन होना

21 अक्टूबर 2003 में आप ने भारत के प्रथम आदिवासी कार्डिनल होने का गौरव प्राप्त किया और इसके साथ ही आपने भारत में प्रभु का मार्ग तैयार करने और मानवता की समर्पित सेवा करने के लिए एक कार्डिनल के रूप में अपना प्रभार ग्रहण किया। एक आर्च बिशप के रूप में कार्डिनल टेलिस्कोप पी टॉपर का रांची आगमन 1985 में हुआ था और इसी वर्ष रांची मा धर्म प्रान्त में फादर कांस्टेंट लिवोस जो छोटा नागपुर के प्रेरित है उनके रांची आगमन का एक समूह जुबली मनाया गया। कार्डिनल के रूप में उनका चुनाव जाना एक व्यक्तिगत

उपलब्धि ही नहीं बल्कि छोटा नागपुर की कलीसिया के जीवंत की पहचान का द्योतक है जरूरी है आज का जलना जलते रहना लीवर के इस कथन को उन्होंने ध्यान में रखकर कलीसिया के विस्तार के साथ-साथ इसके सुदृढ़ीकरण का बीड़ा उठाया और इस तरह उन्होंने अपने कार्यकाल में तीन-तीन नए धर्म प्रति का गठन किया और रांची महाधर्म प्रान्त में उन्होंने एक और विस्तार की गति लाई तो दूसरी ओर महा धर्म प्रान्त की धार्मिक शैक्षणिक विकास स्वास्थ्य सामाजिक आर्थिक और सांस्कृतिक विभागों को सुदृढ़ करने का बीड़ा उठाया झारखंड में कई स्मरणीय धार्मिक और सामाजिक सेवाएं की है जिससे वह लोगों के दिलों दिमाग में हमेशा जीवंत रहेंगे आप पॉलिटेकनिकल कार्डिनल का इंटर रिलिजियस डायलॉग के मेंबर रहे, इसके अलावा आप सेंट्रल कमेटी ऑफ द फेडरेशन ऑफ कम एशिया बिशप कॉन्फ्रेंस के मेंबर रहे पीस एंड हार्मनी द इफ्बोसी के दो सत्र तक अध्यक्ष रहे, कॉन्फ्रेंस का कैथोलिक बिशप ऑफ इंडिया के वाइस प्रेसिडेंट रहे साथ प्रेसिडेंट भी रहे।
जब अपने अपने आर्चबिशप जीवन जीवन के 25 साल की सिक्वर जुबली समारोह मनाया तब अपस्टोलिक नूनसियो समारोह में शरीक होकर आपको जुबली की बधाइयां दी।

सब्जेक्ट का ज्ञान और किताबों की बुद्धि से जीवन में संतुलित विकास



अजयदीप दाधवा

मुझे याद है कि जब मैं छोटा था तो हमें स्कूल में यह बताया जाता था कि

पुस्तकें पढ़ो, कोर्स की भी और अन्य भी। मेरी मां भी हमेशा यही कहती थी कि जितनी ज्यादा पुस्तकें पढ़ोगे उतना ही ज्यादा ज्ञान होगा। मेरी मां को पुस्तक, विशेष कर पत्रिकाओं को पढ़ने का बहुत शौक था। मेरी मां नियमित रूप से धर्मयुग या साप्ताहिक हिंदुस्तान नाम की उस समय की प्रसिद्ध पत्रिकाओं को खरीदती और पढ़ती थी। मुझे भी पढ़ने का शौक मेरी मां से मिला और उसका मुझे लाभ भी हुआ। स्कूल और कॉलेज में सारे लोग यही जानते थे कि मेरा सामान्य ज्ञान बहुत अच्छा है। शायद यही कारण भी रहा कि मैंने जिस नौकरी के लिए भी आवेदन दिया, उसके इंटरव्यू में सफल हुआ। पर आजकल मैं देखता हूँ कि बच्चों को पढ़ने का शौक बिल्कुल नहीं है। आप पाएंगे की कई शहरों में अब पुस्तकों की दुकान नहीं है; वे बंद होती जा रही है। अब दूर क्यों जाएं अपने शहर रांची में देख लें। यहां पुस्तकों की मुश्किल से चार-पांच

दुकानें ही हैं। यहां स्कूल कॉलेज की पुस्तकों की दुकानें हैं पर मैं बात कर रहा हूँ उन पुस्तकों की जो स्कूल कॉलेज के अलावा पढ़ी जानी चाहिए, जैसे बड़े लेखकों की कहानी, बड़े विद्वानों के विचार, उनकी जीवनी आदि। पत्र पत्रिकाएं की भी दुकान अब धीरे-धीरे बंद होती जा रही हैं, क्योंकि आज का युवा वर्ग किताब और पत्रिकाओं को पढ़ना नहीं चाहता। मैं कुछ कॉलेजों में क्लास लेने के लिए जाता हूँ और यह पाता हूँ कि आजकल के बच्चे कोर्स की किताबें भी नहीं खरीदते हैं। वे पूरा सिलेबस को गूगल में ढूँढ कर उसी से पढ़ते हैं, यानी उनका ज्ञान गूगल के ज्ञान तक ही सिमट कर रह गया है। मैं कुछ चार्टर्ड अकाउंटेंट या कॉस्ट अकाउंटेंट के कोर्स के बच्चों को पढ़ाता हूँ और वे बच्चे भी किताबें बिल्कुल नहीं खरीदते हैं। उनके पास पुस्तकों के नाम पर वही स्टडी मैटेरियल होता है जो इंस्ट्रुट्यूट उन्हें दाखिला होते समय मुफ्त में देता है। आजकल पुस्तकों को खरीदना और उन्हें पढ़ना, विशेष कर पत्रिकाओं को, का चलन लगभग समाप्त सा हो गया है जो कि मेरे विचार से अच्छी बात नहीं है। जब तक



हम पुस्तकों को पढ़ेंगे नहीं, अच्छे लेखकों को पढ़ेंगे नहीं, बड़े लोगों की जीवन की कहानियों को नहीं पढ़ेंगे, विज्ञान के नए आविष्कारों को नहीं जानेंगे, सफल लोगों की जीवनी नहीं पढ़ेंगे, हमें वास्तव रूप से ज्ञान नहीं होगा। हमारा आज ज्ञान सिर्फ गूगल और सोशल मीडिया में उपलब्ध जानकारी तक सीमित कर रह गया है और यह धीरे-धीरे हमें उस स्थिति में ले जाएगा जब हम कुछ नई सोच को विकसित करने की स्थिति में नहीं होंगे। मेरा यह मानना है कि अगर आज के बच्चों को जीवन में आगे बढ़ना है तो उन्हें

किताबें जरूर पढ़नी चाहिए। किताबें हमें नया ज्ञान देती हैं। आचार्य रजनीश के विचारों से आप सहमत हो या ना हो, पर वे विचारों को इस ढंग से रखते थे कि लोग प्रभावित तो होते थे। आज भी लोग यूट्यूब में आचार्य रजनीश के पुराने ऑडियो या वीडियो निकाल कर उनको सुनते हैं। आचार्य रजनीश के विचार स्पष्ट इसी कारण होते थे कि, कहा जाता है कि वे बहुत सारी किताबें को पढ़ते थे। एक अनुमान के अनुसार उन्होंने अपने समय में हजारों, जो संख्या लाख तक भी हो सकती है, किताबों को पढ़ा था। आज भी आप उनके भाषणों को यूट्यूब से डाउनलोड करके सुनें, आप उनके विचारों या तर्कों से प्रभावित हुए बिना नहीं रह पाएंगे। मेरा आज की पीढ़ी के विद्यार्थियों से अनुरोध है कि पुस्तकों को जरूर पढ़ें। कम से कम कोर्स के अलावा एक किताब वह ऐसी लें जिससे उन्हें बड़े लोगों के बारे में या भारत की किसी पुरानी बड़ी घटना के बारे में या महान चिंतकों के विचारों के बारे में पता चले। अगर हर माह में कम से कम एक किताब नहीं पढ़ सकते तो हर तीन माह में एक किताब जरूर पढ़ें। इससे जीवन शैली भी सुधरेगी, ज्ञान भी बढ़ेगा और सफलता के नए रास्ते भी खुलेंगे।

रिश्ते में मुझे भाई समझ लो

अल्का हेम्बरोम



यही कहते हुए उसने अपनी कहानी सुनाई .

..कि वह हर दिन घर आता और घर के काम में हाथ बंटवाया करता मैं भी भाई समझ कर उसके संग बातें करती ..

एक दिन यूनिवर्सिटी जाना था और ..उन दिनों आने जाने के साधन कम थे ...

मैं इंतजार करती रही रोड किनारे तो यही भाई बाईक पर आए और ..बोले मैं पहुंचा दूं...मैं बेहिचक बैठ गयी लेकिन अचानक उसका बाईक उनके घर की दिशा ली ...और बोले मुझे भी कुछ काजग लेना हैघर हो कर चलेगें ..।

बात मैं भी मान ली और उनके पीछे हो ली ...ये रांची का लहउ इलाका क्वार्टर काफी खाली थे ये भाई भी एक क्वार्टर में रहते थे ...मैं घुसी और पहले कमरे में बैठ गयीकुछ देर बाद उसके तीन दोस्त भी आ गयेफिर समान्य सी बात हुई ...मैं देर हो रही हूँ यह जान कर भाई

सबसे बड़ी बात वह अपनी पढ़ाई जारी रखी और अपने को सशक्त कर लिया ...

अब वह एक शिक्षिका है ...। हाँ

कभी कभी ऐसा धोखा होता है कि भाई के रिश्ते जैसा दिख पड़ता है लेकिन ..

ये रिश्ते अगर विस्तर तक अपवित्र करने ले जाए तो ...ऐसे रिश्ते बहुत सोच समझ कर ही बनने चाहिए ...।


उस लड़की से मैं जब बात की तो मेरी बोलती बंद थीउसके शब्द गर्म गलती शीशे की तरह कानों में प्रवेश कर रही थी।

आज भी उससे मिलती हूँ तो मैं उसके जिन्ना को सलाह करती हूँ ...।

था कि हमदोनों भाग निकले ..कसमें खा कर ..लेकिन मुंबई पुलिस के हाथों आ गयी ... दिल से जिसे चाही वो और कहीं और मैं और कहीं।
मुझे जब पूछ गया कि ...वो कौन था ..?
तो जवाब यही दिया हमने जोने मरने की कसम खा रखी है ...हमें साथ रहना है ..।
लेकिन कोई मेरी क्यो सुनता ..नावालिग जो उहरी ...।
18 वर्ष होने के बाद मैं घर वापस आ गयी ...फिर उस किताब के पन्नों को पलटा.. बस सुखा हुआ सा ...खूशबुहीन ..??
फिर ...उसे दूढ़ने लगी पता चला कि उसने तो अपने आंगन में एकदम ताजा फीफ फड्दरी के पौधे लगा लिए है ...।
वापस उल्टे पांव पर आ गयी ...और उस सुखे फूल को बाहर फेंक दिया ...
तब समझ आया कि जीने मरने की कसमें उसी फीफ शूड्दरी ,की तरह सुख कर फेंक देने वास्ते होते हैं ...।
लेकिन सच में यह फीसदी ?

जाति की आग को फिर मिलने लगी हवा

डॉ. प्रभात ओझा
मसला जाति का हो तो राजनीति होनी ही है। यह जाति के आधार पर जनगणना करने की बात है। यानी हर जगह, कहाँ कौन सी जाति के कितने लोग हैं। अगले चरण में इसी औसत में सम्बंधित समुदाय को लाभ देने के कदम उठाए जाएं, यह स्वाभाविक है। जानकार लोगों को मंडल कमीशन (दूसरा पिछड़ा वर्ग आयोग) की रिपोर्ट और उसके बहुत बाद केंद्र में वी. पी. सिंह सरकार के समय उस रिपोर्ट की लागू करने के समय की घटनाएं याद होंगी। यहां गौर करने वाली बात यह है कि तब भी ऐसा किसी जातिगत जनगणना के आधार पर नहीं किया गया था। पहले एक आयोग बना। उसी की रिपोर्ट के आधार पर अन्य पिछड़ा वर्ग के उम्मीदवारों को सरकारी नौकरियों में 27 प्रतिशत आरक्षण देने की व्यवस्था की गयी। जातिगत जनगणना तो 92 साल बाद हुई है। वह भी सिर्फ एक प्रांत में। वर्ष 1931 के 92 साल बाद बिहार में जातीय जनगणना की रिपोर्ट जारी कर दी गई है। इसी के साथ इसके औचित्य पर सवाल शुरू हो गये हैं और कुछ संस्थाओं ने सर्वोच्च न्यायालय की शरण ली है।
सवाल उठता है कि ऐसी जनगणना की जरूरत क्यों पड़ी? इसके बाद क्या क्या होने वाला है? ये सवाल इसलिए भी महत्वपूर्ण हैं कि इन 92 साल के दौरान ऐसी गणना की जरूरत नहीं पड़ी। आजादी के बाद जो पहली



जनगणना कराई गई थी, उसमें अनुसूचित जाति और अनुसूचित जनजाति के लोगों को जरूर गिना गया था। ऐसा इसलिए किया गया कि इन दोनों को आरक्षण देने का फैसला हुआ था। तब से 1951 के बाद 2011 तक हर जनगणना में अनुसूचित जाति और जनजाति के ही आंकड़े एकत्र किए जाते हैं। तब समय के मुताबिक, 2021 में कोरोना के चलते जनगणना नहीं हो सकी है। इस बीच भिन्न-भिन्न राज्य सरकारों ने एक अनुमान के आधार पर समय-समय पर अन्य जातियों को भी आरक्षण दिया। बीच-बीच में कुछ संस्थाएं तो कई राजनीतिक दल ऐसी जनगणना की मांग करते रहे हैं। नीतीश कुमार के नेतृत्व वाली बिहार सरकार ने इस पर अमल भी किया। अपनी

योजना में वह बहुत कुछ सफल होते दिख रहे हैं। देश की सबसे बड़ी पार्टी भाजपा इसे भ्रम फैलाने का प्रयास बता रही है। इसके जवाब में मुख्यमंत्री नीतीश कुमार का कहना है कि राज्य विधानसभा में मौजूद सभी दलों के एक सर्वसम्मत प्रस्ताव के आधार पर ही राज्य मंत्रिपरिषद ने यह गणना कराई है।

गांधी जयंती के दिन जारी आंकड़ों के अनुसार बिहार में पिछड़ा वर्ग 27.12 प्रतिशत, अल्पसंख्यक वर्ग 36.01 प्रतिशत, अनुसूचित जाति 19.65 प्रतिशत, अनुसूचित जनजाति के 1.68 प्रतिशत लोग हैं। जो लोग आरक्षण में नहीं आते ऐसे सर्वांग लोंगों की संख्या 15.52 प्रतिशत है। स्वाभाविक है कि आरक्षण में

आ सकने वाले लोगों की संख्या अधिक है। यह वर्ग बिहार के अलावा अन्य राज्यों में भी है और पूरे देश में इनकी संख्या 52 प्रतिशत से कुछ अधिक बताई गई है। इस समय भाजपा को छोड़ कांग्रेस सहित प्रमुख विपक्षी दल इस तरह की जनगणना की मांग पूरे देश के लिए कर रहे हैं। खासकर कांग्रेस नेता राहुल गांधी को इस विषय में आवाज गौर की जा रही है। प्रधानमंत्री ने तो एक सभा में राहुल गांधी का नाम लिए बगैर कहा कि कांग्रेस संख्या के बल पर हिस्सेदारी की बात कह रही है, तो क्या हिंदू सारी सुविधाओं पर अपना हक जमा लें। प्रधानमंत्री कांग्रेस के उस रुख, खासकर तत्कालीन प्रधानमंत्री मनमोहन सिंह के उस

वक्तव्य पर व्यंग्य कर रहे थे कि देश के संसाधनों पर पहला हक अल्पसंख्यकों का है। श्री मोदी का सवाल जायज लगता है कि क्या कांग्रेस मुसलमानों के साथ छोड़ रही है।

कांग्रेस नेता और दूसरी ओर प्रधानमंत्री मोदी जो भी कहें, सच यह है कि पांच राज्यों के विधानसभा चुनाव और उसके बाद लोकसभा निर्वाचन के नजदीक होने से राजनीति के हर ढांचे आजमाए जा रहे हैं। वरना भाजपा अपना पुराना रुख कैसे भूल जाती जब विपक्ष में रहते हुए उसके नेता गोपीनाथ मुंडे ने इसी तरह की मांग की थी। श्री मुंडे ने 2011 की जनगणना के पहले 2010 में संसद में कहा था, अगर इस बार भी जनगणना में हम ओबीसी की जनगणना नहीं करेंगे, तो ओबीसी को सामाजिक न्याय देने के लिए और 10 साल लग जाएंगे फिर जब 2021 की गणना की तैयारियां चल रही थीं और राजनाथ सिंह गृहमंत्री थे, तब सरकार ने कहा था कि ओबीसी के आंकड़े भी जुटाए जाएंगे। यही हाल कांग्रेस का भी रहा। जब उसने यूपीए सरकार का नेतृत्व किया, गणना में जातीय आंकड़े तो जुटाए, पर उसे सामाजिक कल्याण मंत्रालय को सौंप दिया। स्पष्ट है कि समय के मुताबिक पक्ष-विपक्ष, दोनों के अंदाज बदलते रहे हैं। यह सिलसिला कहां रुकेगा, पता नहीं। हां, जातीय राजनीति एक बार फिर चरम पर होगी।



को आवाज दी ...लेकिन वे शायद अंदर थी और मैं बाहर निकले के क्रम में...जाने लगी ...तभी तीनों मुझे पीछे से पकड़ लिए और ...मुह बांधे उसके बाद दो दिनों तक ...की हालात ...जो उसकी बंधा हुई ...मैंने रोते हुए उसके मुंह पर हाथ रख दिया ...

भाई ने भी वही करम किया

उसकी कहानी ऐसी थी...कि मैं रो रही थी और वह शांत मन से बता रही थी ...। शायद उसने वो दुख सहा जो ..उसके आंसू सूख गये....। सजा उन चारों को हो गयी ...क्योंकि दो दिनों बाद वह वहां से भाग निकली थी ...जैसा उसका बंधा था उसे जान से मारने की नौबत थी ...। लम्बी लड़ाई लड़ी इसने

उसका कहना है अल्का आज भी ... उस मुंह बोले भाई को देखती हूँ तो ...इस रिश्ते की गरिमा को तार तार होते देखती हूँ। लेकिन जिंदगी तो जीनी है ...ना ?

रेड रोज

मिलते ही खिल सी गयी ...लगा मानों दुनिया मेरे मुझे में ...बस इसे मैं प्रेम का प्रतीक ही मानी ..और बड़ी सहेज कर किताब के पन्नों के बीच रख दिया ... जब भी देखती तो ...खुशी की लहर ...मन मस्तिष्क में फटाके फूटते ...और ना जाने क्या क्या ? ये बालिका गृह में कैसे पहुंच गयी पता नहीं ...? अपराध इतना

प्रेम का प्रतीक है ...तो हमेशा जिंदा रहना चाहिए ...। इसे प्रेम का प्रतीक क्यों बना दिए ...? अब मैं सफेद गुलाब के फूल को पसंद करती हूँशायद इसलिए कि ...सूखने पर भी इसका रंग श्वेत ही रहता ...नफरत का प्रतीक भी नहीं बस सुंदर फूल है...। हां अपने किए पर ..पश्चाताप जरूर है .. फिर से नयी जिंदगी की ओर ...बढ़ गयी.....अब ? फीसदी की कोई अहमियत नहीं ?? (वर्तमान में हो रहे किशोरावस्था में सच्ची घटनाओं पर आधारित लेख) (जिला समाज कल्याण पदाधिकारी गिरिडीह , महिला बाल विकास एवं समाजिक सुरक्षा विभाग झारखंड)

स्पीड न्यूज

तेज बारिश से क्षतिग्रस्त हुआ मकान

घाघरा। प्रखंड के बड़ा अजियातु में शिवमनि देवी का घर तेज बारिश में क्षतिग्रस्त हो गया। हालांकि इसमें जान माल की क्षति नहीं हुई। पीड़ित ने बुधवार प्रमुख को आवेदन देकर उचित मुआवजा की गुहार लगायी है। बताया कि मंगलवार की बीती रात तेज बारिश के कारण एक कमरा गिर गया था। वहीं बुधवार की प्रातः दूसरा कमरा भी गिर गया। प्रखंड प्रमुख सविता देवी ने कहा कि आवेदन प्रशासन से जल्द उचित मुआवजा दिलाने में प्रयास होगा। ताकि पीड़ित की क्षतिपूर्ति को पूरा कराया जा सके।

शहीद एसपी अजय सिंह के शहादत दिवस पर हुई व्याख्यान प्रतियोगिता



लोहरदगा। शहीद एसपी अजय कुमार सिंह का शहादत दिवस बुधवार को मनाया गया। मौके पर ब्लॉक परिसर स्थित नगर भवन में व्याख्यान प्रतियोगिता करायी गयी। जिसमें विभिन्न विद्यालय के विद्यार्थियों ने हिस्सा लिया। प्रतियोगिता में प्रथम स्थान आकृति पंकज एमडी डीएवी स्कूल, द्वितीय अंश पांडेय सरस्वती विद्या मंदिर, तृतीय गौसिया मिर्रकार गर्ल्स हाई स्कूल, चतुर्थ कुसुम उरांव स्कूल ऑफ़ एकसीलेस कस्तूरबा एवं पंचम मनीष उरांव नरिया हिंदू स्कूल रहे। मौके पर स्व अजय कुमार सिंह के पिता रामाश्वय सिंह, आरक्षी अधीक्षक हरीश बिन जमा, डीडीसी जय ज्योति सामंथा, एसडीओ अरविंद कुमार लाल, पुलिस उपाधीक्षक परमेश्वर प्रसाद, प्रशासक नगर परिषद जयपाल सिंह, शिक्षकगण, नगर परिषद के कर्मी एवं विभिन्न स्कूल के विद्यार्थी भी थे।

टूटी सड़क और जलजमाव से परेशानी

लोहरदगा। जिला मुख्यालय से कुछ ही दूरी पर लोहरदगा किस्को पथ जाने वाले रास्ते में रेलवे अंडर पास के नजदीक बने पुल के नजदीक रेलवे विभाग के द्वारा बनायी गयी सड़क पर जलजमाव और टूटी सड़क होने के कारण आने जाने वाले सैकड़ों यात्रियों को परेशानी हो रही है। इसी रास्ते से होकर लिवेस एकदमी और ज्ञानदीप इंग्लिश मीडियम स्कूल कुटूम में पढ़ने वाले सैकड़ों विद्यार्थी के साथ साथ उनके परिजन भी आना जाना करते हैं साथ ही किस्को प्रखंड मुख्यालय के कर्मचारियों का भी आना जाना होता है।

शंख नदी के पास शौर्य यात्रा रथ का स्वागत



लोहरदगा। अयोध्या से पहुंचे शौर्य यात्रा रथ का शंख नदी के पास जय श्रीराम समिति ने भव्य स्वागत किया। स्वागत में पहुंचे हजारों युवाओं का जोश भारी बारिश के बाद भी प्रभु राम के प्रति आस्था देखते ही बन रही थी। जय श्रीराम, जय हनुमान, सरना माता की जय, एक ही नारा एक ही नाम जय श्रीराम जय श्रीराम के नारों से पूरा वातावरण भक्ति में हो गया। इस दौरान रथ पर पुष्प वर्षा की गयी। नगर भ्रमण के दौरान जय श्री राम समिति के प्रयास से सरना-सनातन एकता की झलक देखने को मिली। मौके पर जय श्रीराम समिति के जिला, नगर एवं प्रखंड, पंचायत के लोग जुटे थे।

दुर्गा पूजा को ले साफ-सफाई की मांग

गुमला। जिला शांति समिति के सदस्य रमेश कुमार ने उपायुक्त को ज्ञापन सौंप दुर्गा पूजा को देख सभी प्रखंडों में साफ-सफाई की व्यवस्था करने व मूलभूत सुविधा उपलब्ध कराने की मांग की। श्री कुमार ने कहा कि गुमला शहर के साथ जिले के सभी प्रखंडों में दुर्गा पूजा विधि विधान के साथ मनाया जाता है। पर्व को देख जहां-जहां पूजा की जाती है वहां पर गड़दों को भरने ताकि लोग सुगमतापूर्वक पंडाल तक पहुंच सकें। पूजा को देख रात में निर्बाध विद्युत आपूर्ति करने, पूजा स्थलों पर पर्याप्त सुरक्षा व्यवस्था करने ताकि लोग निर्भय होकर पूजा स्थल तक पहुंचें।

96 लाख के मेरैज हॉल का शिलान्यास



गुमला। शहरी क्षेत्र के थाना रोड में जिला परिषद ने 96 लाख की लागत से बनने वाले मेरैज हॉल का जिप अध्यक्ष किरणमाला बाड़ा, उपाध्यक्ष संयुक्ता देवी, कार्यपालक दंडाधिकारी रश्मि कुमारी ने संयुक्त रूप से शिलान्यास किया। जिप अध्यक्ष ने कहा कि लंबे समय से मेरैज हॉल निर्माण की मांग की जा रही थी। जिसकी आधारशिला रखी गयी है। निश्चित रूप से इसका लाभ गुमला के लोगों को मिलेगा। वहीं उपाध्यक्ष ने कहा कि जिप लगातार लोगों की समस्या दूर करने का प्रयास कर रहा है। इसी कड़ी में यह कदम उठाया गया है। जल्द ही यह मेरैज हॉल बनकर तैयार होगा और इसका लाभ लोगों को मिलेगा। मौके पर सांघ प्रतিনিधि भोला चौधरी के अलावा अन्य प्रबुद्धजन मौजूद थे।

जीवित्पुत्रिका व्रत को लेकर ब्राह्मणों की बैठक, सात अक्टूबर को होगा पर्व गुमला। जीवित्पुत्रिका व्रत को लेकर बुधवार को गुमला के ब्राह्मणों की बैठक पालकोट रोड स्थित शक्ति संघ मंदिर परिसर में हुई। बैठक में ब्राह्मणों ने कहा कि भविष्य उत्तर पुराण के कथा के अनुसार जीवित्पुत्रिका व्रत 7 अक्टूबर शनिवार को मनाया जायेगा। ब्राह्मणों ने कहा कि बहुतायत संख्या में उदय कालीन आष्टमी की ही जीवित्पुत्रिका व्रत के लिए मान्य है। बैठक में ब्राह्मणों ने गुमला जिला के अतिरिक्त जशपुर, गया, सिमडेगा, रांची आदि स्थानों के विभिन्न कर्मकांडी ब्राह्मणों से मोबाईल के माध्यम से वार्ता कर जितिया पर्व पर राय ली गयी।

झारखंड की पूर्ववर्ती सरकार ने किसानों की नहीं ली सुध : सीएम हेमंत सोरेन

- मुख्यमंत्री ने मेधा डेयरी प्लांट को किया जन्तवा को समर्पित
- पशुपालकों को प्रति लीटर तीन रु प्रोत्साहन राशि दी जायेगी : बादल
- पशु के साथ चारा भी उपलब्ध कराये सरकार : डॉ रामेश्वर उरांव

खबर मन्त्र संवाददाता

मेदिनीनगर। पलामू जिला के सदर प्रखंड अंतर्गत चिचोंकी पंचायत के गणके गांव में मेधा डेयरी प्लांट पलामू का उद्घाटन मुख्यमंत्री, वित्त मंत्री, कृषि मंत्री व अन्य ने दीप प्रज्वलित कर किया। यह प्लांट 28 करोड़ की लागत से बनाई गई है। इसकी क्षमता लगभग एक लाख लीटर की है। इस प्लांट में प्रति दिन लगभग 50 हजार लीटर दूध ग्रामीण क्षेत्रों से आ रहा है। जिसका पैकेटिंग कर बाजार में आमजनों को उपलब्ध कराया जा रहा



है। इस मौके पर मुख्यमंत्री हेमंत सोरेन ने लाभूकों के बीच परिसंपत्ति का वितरण किया। सभा को संबोधित करते हुए उन्होंने कहा कि इस प्लांट का उद्घाटन पूर्व में ही कर दिया जाता लेकिन कुछ परिस्थितिके कारण नहीं हो पाया था। आज मौसम के बेरुखी के बावजूद भी इस प्लांट का उद्घाटन कर जनता को समर्पित किया गया है। इसका मालिक पलामू के पशुपालक भी देने को तैयार है। उन्होंने कहा कि पलामू में किसानों के अनुरूप वर्षा



नहीं होती है इसलिए किसान भाई वैकल्पिक आर्थिक श्रोत का रास्ता अपनायें। उसके लिए सरकार आपके साथ सदैव खड़ा है। वन उपज को भी बढ़ावा दिया जा रहा है। लोग उस ओर भी अपने आप को बढ़ाते हुए जीविकोपार्जन का रास्ता अपनायें। बिरसा हरित योजना के तहत लोग अपने खेतों में पौधा लगायें व उसका देखरेख करें। सरकार उसकी मजदूरी भी देने को तैयार है। उन्होंने कहा कि वर्ष 2014 में मेधा प्लांट योजना की

शुरूआत की गई थी जो पलामू में सातवां मेधा प्लांट है। इसके अलावे जमशेदपुर, रांची में प्रस्तावित है। वहीं पाकुड़ में पाउडर प्लांट की स्थापना की जायेगी। सोरेन ने कहा कि महिला सशक्तिकरण के लिए सरकार कटिबद्ध है। झारखंड में एक भी वृद्ध बिना पेंशन के न रहें इसके लिए अधिकारियों को निर्देश दिया गया है। वित्त मंत्री डॉ रामेश्वर उरांव ने कहा कि गणके व चिचोंकी गांव दोनों सटा हुआ है। जब गणके में फार्म की स्थापना की गई थी

तो उसमें कई लोगों का जमीन सरकार ली थी उस समय मैं काफी छोटा था। लेकिन जब आज मेधा डेयरी प्लांट का उद्घाटन हो रहा है तो ग्रामीणों ने जो त्याग व बलिदान दिया था आज उनके सपने साकार हो रहे हैं। पशु धन के साथ चारा भी गौ पालकों को सरकार उपलब्ध कराये ताकि लोग पशुपालन कर सकें। कृषि मंत्री बादल प्रखलेख ने कहा कि झारखंड सरकार राज्य में दूध प्लांट का एक लंबी लकीर खिंचने का काम किया है। जो आज पलामू में दिखाई दे रहा है। यहां के पशुपालक 50 हजार लीटर से पार कर ढाई लाख लीटर दूध का उत्पादन करें तो सरकार उन्हें और बढ़ावा देगी। मंत्री प्रखलेख ने यह घोषणा किया कि पशुपालकों को तीन रूपये प्रति लीटर प्रोत्साहन राशि दी जायेगी। मनिका विधायक रामचंद्र

सिंह ने कहा कि मुख्यमंत्री हेमंत सोरेन ने राजा मेदिनीराय के सपने को साकार कर रहे हैं। उनका सपना था कि घर घर मथनी बजनी चाहिए। आज मेधा डेयरी प्लांट स्थापित हो जाने से घर घर लोग दूधरू पशु का पालन करेंगे। इस मौके पर उपायुक्त शशिरंजन ने स्वागत भाषण देते हुए कहा कि पलामू के किसानों को समृद्धशाली बनाने के लिए सरकार के योजनाओं का लाभ दिलाया जा रहा है। इस मौके पर जेएमएम के जिलाध्यक्ष राजेंद्र सिन्हा, कांग्रेस जिलाध्यक्ष जैश रंजन पाठक, झारखंड हिंदू न्यास बोर्ड के सदस्य संजीव तिवारी, जैक सदस्य सुशीला मिश्रा, अपर समाहार्थी सुरजीत सिंह, सदर एसडीओ राजेश साह, एसडीपीओ सुरजीत कुमार समेत काफी संख्या में लोग शामिल थे।

हेमंत को एक न एक दिन इडी दफ्तर जाना ही पड़ेगा : मरांडी

खबर मन्त्र संवाददाता

मेदिनीनगर। अलग झारखंड राज्य की स्थापना पूर्व पीएम अटल बिहारी वाजपेयी के नेतृत्व में की गई थी कि झारखंड का उत्तरोत्तर विकास होगा लेकिन आज झारखंड में भय, भूख, भ्रष्टाचार, लूट मचा हुआ है। उद्योगपति झारखंड में उद्योग धंधे लगाने से परहेज कर रहे हैं। उक्त बातें भाजपा के प्रदेश अध्यक्ष बाबूलाल मरांडी अपने संकल्प यात्रा के दौरान परिसदन में कही। उन्होंने कहा कि सीएम हेमंत सोरेन आज इडी के डर से भागते चल रहे हैं लेकिन वे कब तक भागेंगे। उन्हें जो रास्ता अपनाया है अपना ले लेकिन एक न एक दिन उन्हें इडी दफ्तर जाना ही पड़ेगा। उन्होंने पूर्व सीएम ने कहा कि झारखंड में जब

तक उग्रवाद, अपराध रहेंगे, तब तक राज्य में उद्योग की कल्पना करना अनुचित होगा। सरकारी ऑफिस के अनुसार झारखंड में प्रतिदिन पांच हत्याएं, पांच अपहरण की घटनाएं घट रही है। राज्य में कानून व्यवस्था नाम की कोई चीज नहीं रह गई है। सरकारी तंत्र में भी भ्रष्टाचार सिर चढ़कर बोल रहा है। श्री मरांडी ने कहा कि संकल्प यात्रा के माध्यम से राज्य की जनता को यह बताने का काम कर रहे हैं कि परिवारवाद किस कदर से राज्य को विनाश की ओर ले जाने का काम कर रहा है। बिहार के पूर्व मुख्यमंत्री लालू प्रसाद यादव एवं उनकी पत्नी ने मिलकर 15 वर्ष राज किये। वहीं नीतीश कुमार भी दल बदलकर लगभग 15 वर्ष राज कर रहे हैं। उन्होंने कहा कि झारखंड के ग्रामीण क्षेत्र के लोग उग्रवाद

के कारण शहर की ओर भाग रहे थे। जब मैं मुख्यमंत्री बना तो उग्रवाद पर काफी हद तक लगाम लगाने का काम किया तो पुनः लोग गांव की ओर लौटने लगे। उन्होंने कहा कि इंडिया गठबंधन के लोग वर्षों से पैसा व परिवार के लिए राजनीति करते आ रहे हैं। अब उनकी दुकानदारी बंद हो रही है तो सभी राजनीतिक दल मिलकर प्रधानमंत्री मोदी से लड़ना चाह रहे हैं लेकिन उन सबों के लिए यह नामुमकिन है।

इस मौके पर जिलाध्यक्ष विजयानंद पाठक, प्रदेश प्रशिक्षण प्रमुख मनोज सिंह, विधायक आलोक चौरसिया, बालमुकुंद सहाय, प्रफुल्ल सिंह, मंगल सिंह, अमित तिवारी, प्रभात धुइयां, अचिनाश वर्मा, ओम प्रकाश केशरी समेत कई शामिल थे।

संकल्प सप्ताह : किस्को प्रखंड के सभी आंगनबाड़ी केंद्र में पोषण मेला आयोजित

खबर मन्त्र संवाददाता

लोहरदगा। संकल्प सप्ताह में निर्धारित कार्यक्रमानुसार बुधवार को दूसरे दिन समाज कल्याण विभाग की ओर से आकांक्षी प्रखंड किस्को के पाखर पंचायत के हुटाप आंगनबाड़ी केंद्र में पोषण मेला का मुख्य कार्यक्रम आयोजित किया गया। सबकी आकांक्षाएं सबका विकास कार्यक्रम के तहत पोषण मेला कार्यक्रम विशेष रूप से सुपोषित परिवार के लिए आयोजन किया गया जिसका मुख्य उद्देश्य कुपोषण मातृ मृत्यु दर और शिशु मृत्यु दर को काम करना है। यह कार्यक्रम किस्को प्रखंड के सभी आंगनबाड़ी केंद्रों में आयोजित हुआ। कार्यक्रम में स्वस्थ बालक-बालिका स्पर्धा प्रतियोगिता के



कार्यक्रम का उद्घाटन करते अतिथि।

विजेता माता को प्रशस्ति पत्र भी दिया गया। मेला में पौष्टिक आहारों की प्रदर्शनी लगायी गयी थी। साथ ही गोद भराई एवं अन्नदान जैसे कार्यक्रम आयोजित किये गये। कार्यक्रम में कृषि विभाग और स्वास्थ्य विभाग द्वारा भी स्टॉल लगाया गया। किशोरी बालिका ने पतेदार सब्जियों की फैसी ड्रेस परिधान का शो आयोजित किया।

कार्यक्रम में जिप अध्यक्ष रीना कुमारी, जिप सदस्य किस्को संदीप कुमार, जिला समाज कल्याण पदाधिकारी सीता पुष्पा, कृषि विभाग से परियोजना निदेशक, आत्मा से दिनेश चंद्र, स्वास्थ्य विभाग की ओर से डीपीएम नाजिश अख्तर, सभी बाल विकास परियोजना पदाधिकारी, सभी महिला पर्यवेक्षिका भी थे।

शहीद एसपी को भाजपाइयों ने किया नमन

लोहरदगा। जिला भाजपा के पदाधिकारी गण जिला अध्यक्ष मनीर उरांव के नेतृत्व में अमर शहीद पुलिस अधीक्षक अजय कुमार सिंह की पुण्यतिथि पर अजय उद्यान में बनी उनकी स्मारक पर माल्यार्पण व पुष्प अर्पण कर श्रद्धांजलि अर्पित किया। मौके पर जिला पर ओमप्रकाश सिंह, राजकिशोर महतो, सामेला भगत, अनिल उरांव, भारती सिन्हा, ओम गुप्ता, पशुपति नाथ पारस, पवन कुमार, अजय कुमार पंकज, कुलदीप कुमार, क्षितिज भारती, आंजन बैठा, शिवा टाकुर, संगीता कुमारी, सुनील यादव, वह कास प्रजापति, लालू प्रजापति आदि उपस्थित थे।



अनियंत्रित वाहन गिरा गड़दे में

जारी। थाना क्षेत्र के रुद्रपुर सेमर मोड़ के पास एक स्कॉर्पियो वाहन अनियंत्रित होकर खेत में बने गड़दे में जा गिरा। इस घटना में वाहन में सवार सभी लोग बाल बाल बच गये। ग्रामीणों की मदद से स्कॉर्पियो को बाहर निकाला गया। ड्राइवर भीखुराम ने बताया की गाड़ी का स्टीयरिंग लॉक हो गया। जिसके कारण वाहन अनियंत्रित होकर गड़दे में जा गिरा।

प्रेरणा शाखा ने आश्रम के वृद्धों को कराया भोजन

गुमला। मारवाडी युवा मंच प्रेरणा शाखा गुमला ने बुधवार को श्राद्ध के अवसर पर सिलम स्थित वृद्धाश्रम में वृद्धों को दोपहर का भोजन कराया और उन्हें वस्त्र दिये। भोजन में खीर, पुरी, सब्जी और सोनपापड़ी परोसी गयी। मौके पर अध्यक्ष शिल्पा अग्रवाल, सचिव कांता साबू एवं सदस्य अंचल अग्रवाल, शकुंतला मंत्री, ज्योति फोगला, रचना अग्रवाल एवं रानी कुमारी उपस्थित थी।

मुखिया की अध्यक्षता में कार्यकरिणी की बैठक

कैरो। प्रखंड के सदाबे पंचायत भवन में बुधवार को मुखिया सुमित्रा उरांव की अध्यक्षता में कार्यकरिणी समिति की बैठक हुई। जिसमें पंचायत स्तर से संचालित विभिन्न योजनाओं में ग्रामीणों की जरूरत की अनुसार अलग अलग योजनाओं के चयन व संचालन करने में कार्यकरिणी समिति के सदस्यों मतलब वार्ड सदस्यों की सहयोग व गुणवत्तापूर्ण कार्यों को लेकर दायित्व निभाने की बात कही गई। साथ ही सभी 10 वार्ड सदस्यों को अलग अलग कार्यों व विभाग को लेकर भी जिम्मेवारी दिए जाने पर चर्चा की गयी। बैठक में पंचायत समिति सदस्य सीमा भगत, उप मुखिया जगन्धन भगत, पंचायत सचिव जग्गू उरांव, रोजगार सेवक परवेज आलम, सीएससी संचालक एम तिवारी भी थे।

जोजोबेड़ा सीमेंट प्लांट में अधिकतम 1.6 लाख रुपया बोनस मिलेगा

खबर मन्त्र व्यूरो

जमशेदपुर। बुधवार को जोजोबेड़ा सीमेंट प्लांट नुवोको विस्टास कार्प लिमिटेड के कर्मचारियों का वर्ष 2022-23 के लिए सालाना बोनस समझौता संपन्न हुआ। समझौते के मुताबिक वर्ष 2022 के लिए फामूला के अनुसार 12.53% बोनस बनता था, जिसे यूनियन के अध्यक्ष राकेश्वर पांडेय एवं पूरी टीम के अनुरोध पर मैनेजमेंट ने दो प्रतिशत बोनस को बढ़ाकर 14.5% बोनस देने पर राजी हुआ। वर्ष 2022-23 के लिए कर्मचारियों को 14.5% बोनस देने पर यूनियन और प्रबंधन के बीच सहमति नहीं। शुरुआत को बोनस की राशि कर्मचारियों के खाते में चली जाएगी। बोनस के रूप में कर्मचारियों को न्यूनतम 37846 रुपए एवं अधिकतम 169033 दिए जाएंगे। समझौते पर प्रबंधन की ओर से नुवोको के क्लस्टर हेड बी उमा सूर्यम, सीनियर वाइस प्रेसिडेंट (पी एंड ए) संदीप पांडे, उप महाप्रबंधक (पी एंड ए) सोहेल खान उप महाप्रबंधक (प्लांट अकाउंट्स) अभिजीत मंडल, सीनियर मैनेजर आलोक बाजपेई एवं सीनियर मैनेजर सोनिक सिन्हा एवं यूनियन की तरफ से जेसीपी इन्फ्लाइज यूनियन के अध्यक्ष राकेश्वर पांडेय डिप्टी प्रेसीडेंट विनय त्रिवेदी, उपालय सचिव श्रीधरस्तव, महासचिव विजय खान, सहायक सचिव, सोनाल शुक्ला, कोषाध्यक्ष पीवीआर मूर्ति, केमटी मेंबर राजीव कुमार सिंह, एन बी थापा, विजय देव, रणवीर कर्मकार एवं के के हंसदा ने हस्ताक्षर किए।

नेतरहाट घाटी में पांच सौ फीट नीचे खाई में गिरी बॉक्साइट ट्रक, दो की मौत, पांच घायल गंभीर

- बहुत मशक्कत के बाद खाई से मुक्त व घायलों को पुलिस ने निकाला
- दुर्घटना के बाद घटनास्थल पर लगी गामिणियों की भीड़
- रास्ता संकीर्ण होने से आये दिन हो रहे सड़क हादसे



घटनास्थल पर लगी गामिणियों की भीड़।

जबकि पांच घायल हैं। मृतकों में विशुनपुर थाना क्षेत्र के कोरकोट पाठ के जोतिश मुंडा (6) एवं चापोटली के सायुब मियां (28) शामिल हैं। वहीं लोहरदगा के नदीम अंसारी (25), जोनशन टीठियो (12), कोटकोट पाठ के डेविड असुर (12), नीलिमा असुर (27) व एक अन्य गंभीर है।

मुख्य बातें: मिली जानकारी के अनुसार बुधवार की सुबह कुजान पाठ से एक ट्रक बॉक्साइट लोड कर लोहरदगा जा रहा था। ट्रक में कुल 7 व्यक्ति सवार थे। बॉक्साइट लेकर आ रही गाड़ी जैसे ही नेतरहाट घाटी स्थित जोहनडेरा के समीप एक संकीर्ण गुणावदार तीखा मोड़ के पास पहुंचकर अचाना नियंत्रण खो दिया। जिससे बॉक्साइट ट्रक करीब 500 फीट नीचे खाई में जा गिरा। जिसमें गाड़ी में सवार दो लोग की मौत हो गई और पांच लोग घायल हो गये। घटना की सूचना मिलते ही विशुनपुर पुलिस एवं गुरदारी पुलिस घटनास्थल पहुंची। पुलिस मारी बारिश के बीच गामिणियों के सहयोग से घायलों

व नुकतों का रेस्क्यू की। घायलों को खाई से बाहर निकाल कर इलाज के लिए सामुदायिक स्वास्थ्य केंद्र विशुनपुर लाया गया। जहां चिकित्सकों के द्वारा प्राथमिक उपचार करने के उपरांत उन्हें बेहतर इलाज के लिए सदर अस्पताल बुनला रेफर कर दिया। वहीं काफी मशक्कत के बाद दोनों मृतक का शव को खाई से बाहर निकाला गया। इसके बाद शव को पंचनामा कर पोस्टमॉरम के लिए बुनला सदर अस्पताल भेजा गया। विशुनपुर प्रखंड के मेयरहाट घाटी संकीर्ण, गुणावदार एवं नाईवाल विहीन होने के कारण लोगों के मौत का कारण बन गया है।

सिलम पंचायत में नाईट ब्लड सर्वे का मुखिया ने किया उद्घाटन

- गाईट ब्लड सर्वे के तहत फाइलरिया उन्मुलन को लेकर गामिणियों का रक्त संग्रह किया गया



खबर मन्त्र संवाददाता

गुमला। सामुदायिक स्वास्थ्य केंद्र रायडीह के सिलम उपकेंद्र में नाईट ब्लड सर्वे का शुभारंभ मुखिया वीरेंद्र उरांव एवं पूर्व पंसस खुशमन नायक ने किया। जिसमें टीम के सभी मेंबर उपस्थित थे। नाईट ब्लड सर्वे का का उद्देश्य फलेरिया बीमारी का रोकथाम, फलेरिया बीमारी से ग्रसित रोगियों का पता करना है। कार्यक्रम के तहत रात में रक्त पट का संग्रह कर जांच किया जाता है। नाईट सर्वे स्वास्थ्य विभाग की

ओर से कराई जाती है। ताकि जांच परिणाम के बाद स्वास्थ्य विभाग अपनी रणनीतिक तहत आगे की योजना बना सके। नाईट ब्लड सर्वे पंचायत भवन सिलम एवं पूर्ण ग्राम स्तर पर घर-घर भ्रमण कर लोगों को उठाकर रक्त पट संग्रह किया गया। मुखिया वीरेंद्र उरांव ने कहा कि स्वास्थ्य विभाग की ओर से फेलेरिया के रोकथाम के लिए काफी प्रयास किया जा रहा है।

नेशनल वालीबॉल में इंटर कॉलेज को मिला तृतीय स्थान

खबर मन्त्र संवाददाता

लोहरदगा। विद्या भारती अखिल भारतीय शिक्षा संस्थान द्वारा छत्तीसगढ़ के चांपा में 1 से 4 अक्टूबर तक आयोजित 34वां अखिल भारतीय वालीबॉल प्रतियोगिता में मनोहर लाल अग्रवाल सरस्वती विद्या मंदिर इंटर कॉलेज लोहरदगा ने तृतीय स्थान प्राप्त किया। क्षेत्र स्तर पर अंडर-19 कैटेगरी में चैंपियन होने के बाद बिहार (उत्तर पूर्व) क्षेत्र का प्रतिनिधित्व करते हुए महाविद्यालय की टीम प्रतियोगिता में गयी। सेमी फाइनल से पूर्व चार अलग-अलग क्षेत्र की टीमों के साथ स्पर्धा की

- बिहार क्षेत्र का प्रतिनिधित्व करते हुए मनोहर लाल अग्रवाल सरस्वती विद्या मंदिर इंटर कॉलेज, लोहरदगा के खिलाड़ियों ने किया उम्दा पदर्शन



श्रृंखला में पहले मुकाबले में पश्चिम उत्तर प्रदेश से पराजय का सामना करना पड़ा। किंतु इसके बाद टीम ने दक्षिण क्षेत्र, मध्य क्षेत्र और पूर्व क्षेत्र को लगातार पराजित करते हुए सेमीफाइनल में प्रवेश किया।

शौर्य जागरण रथ का भव्य स्वागत

खबर मन्त्र टोली

गुमला/घाघरा। जय श्री राम के नारों से बुधवार को गुमला शहर गुंजता रहा। बजरंग दल विश्व हिंदू परिषद का शौर्य जागरण रथ बुधवार को गुमला पहुंचा। सबसे पहले गुमला के टोटो प्रखंड में शौर्य जागरण रथ के पहुंचते ही स्थानीय लोगों ने पुष्पवर्षा कर उसका स्वागत किया। टोटो में सभा का भी आयोजन किया गया। जिसमें वक्ताओं ने श्री राम मंदिर उद्घाटन समारोह में लोगों को आमंत्रित किया। वहां से रथ गुमला के दुधेश्वरी धाम पहुंचा। जहां विश्व हिंदू परिषद व बजरंग दल के कार्यकर्ताओं ने रथ का भव्य स्वागत किया। दुधेश्वरी धाम से शौर्य जागरण रथ यात्रा शहर की ओर निकली। इस दौरान विश्व हिंदू परिषद व बजरंग दल के कार्यकर्ता आगे-आगे जय श्री राम का नारा लगाते हुए चल रहे थे। रथ शहर



के दुन्दुरिया मिशन चौक, लोहरदगा रोड, जशपुर रोड, मेन रोड, टावर चौक, सिमडे रोड सहित विभिन्न मार्गों में घूमो। इस दौरान हिंदू धर्मावलंबियों ने जगह-जगह रथ का पुष्प वर्षा कर स्वागत किया और पूजा अर्चना की। इससे पूर्व बजरंग दल विश्व हिंदू परिषद के शौर्य जागरण रथ यात्रा का आगमन घाघरा प्रखंड में हुआ। जहां रथ का

भव्य स्वागत किया गया। हजारों की संख्या में श्रद्धालु सड़कों के किनारे शौर्य जागरण रथ का पुष्प वर्षा कर स्वागत किया। घाघरा के सीमावर्ती इलाका गम्हरिया के समीप सैकड़ों की संख्या में मोटरसाइकिल व कर से जुलूस के शकल में रथ को घाघरा लाया गया। सर्वप्रथम गम्हरिया दुर्गा मंदिर के समीप रथ में विराजमान भगवान श्री राम के प्रतिमा का महिलाओं व श्रद्धालुओं ने पूजा अर्चना की।

जय श्रीराम के नारे से गूंज उठा गुमला





जैवलिन थ्रो में भारत का जलवा, नीरज चोपड़ा ने जीता गोल्ड

एजेंसी

हांगझोउ। एशियाई खेलों में बुधवार को जैवलिन थ्रो में नीरज चोपड़ा ने स्वर्ण और किशोर कुमार जेना ने रजत पदक जीता। ओलंपिक स्पोर्ट्स पार्क मेन स्टेडियम में आयोजित इवेंट स्थल पर तकनीकी समस्याओं के कारण नीरज चोपड़ा का पहला शूट रद्द कर दिया गया था। उसके बाद उन्होंने अपना पहला श्रो दोबारा फेंका। नीरज चोपड़ा ने अपने चौथे प्रयास के साथ सीजन का सर्वश्रेष्ठ 88.88 मीटर थ्रो करते हुए एक नया रिकॉर्ड अपने नाम किया। भारतीय भाला फेंक खिलाड़ी ने जकार्ता 2018 में स्वर्ण पदक जीता था और महाद्वीपीय प्रतियोगिता में यह भारतीय भाला फेंक खिलाड़ी का दूसरा स्वर्ण पदक था। वहीं, किशोर कुमार जेना ने न केवल हांगझोऊ में अपना पहला बड़ा अंतरराष्ट्रीय पदक जीता, बल्कि उसी दिन वह एक बार नहीं बल्कि दो बार अपना व्यक्तिगत सर्वश्रेष्ठ प्रदर्शन भी किया। जेना भाला फेंक स्टीडिंग में कुछ समय के लिए नीरज से आगे थे। किशोर अपने तीसरे श्रो के साथ (86.77 मीटर) इस साल की शुरुआत में बुडापेस्ट विश्व चैंपियनशिप में अपने पिछले व्यक्तिगत सर्वश्रेष्ठ (84.77 मीटर) श्रो को पार कर लिया। वहीं, अपने चौथे श्रो में उन्होंने और सुधार करते हुए 87.54 मीटर का श्रो फेंका। इसके साथ ही उन्होंने एशियन गेम्स 2023 में रजत पदक जीता। इसके अलावा जापान के रोडरिक जेनकी डीन ने 82.68 मीटर के साथ कांस्य पदक जीता, जिसे उन्होंने अपने पांचवें श्रो में हासिल किया।



स्वतंत्र मिश्रित युगल में दीपिका-हरिंदर की जोड़ी फाइनल में

हांगझोउ। भारत की दीपिका पल्लोक्ल और हरिंदर पाल सिंह की जोड़ी बुधवार को स्वतंत्र मिश्रित युगल स्पर्धा के सेमीफाइनल में हांगकांग के ली या की और वॉंग ची हिम को 7-11, 11-7, 11-9 से हराकर फाइनल में पहुंच गयी है। चीन में चल रहे 19वें एशियाई खेलों में इस भारतीय जोड़ी ने पहले गेम में 7-11 हराए के बाद जोरदार वापसी की। उन्होंने मिश्रित युगल सेमीफाइनल में हांगकांग की ली का यी और वॉंग ची हिम को दूसरे गेम में 11-7 से हराया।

रोमांचक मुकाबले में बांग्लादेश दो रन से जीता

हांगझोउ। चीन में चल रहे 19वें एशियाई खेलों में बुधवार को बांग्लादेश बनाम मलेशिया के चौथे क्रिकेट क्वार्टर फाइनल में बांग्लादेश ने गेंदबाजों के अंतिम ओवरों में बेहतरीन प्रदर्शन की बदौलत रोमांचक मुकाबले में दो रन से जीत हासिल की है। टॉस जीतकर पहले बल्लेबाजी करने उतरी बांग्लादेश की टीम की शुरुआत बेहद खराब रही और उसने महज 2.5 ओवर में तीन रन पर तीन विकेट गंवा दिये। उसके दोनों ओपनर परवेज हुसैन इमॉन और महमुदुल हसन जाँय अपना खाता भी नहीं को खोल सके। परवेज हुसैन इमॉन को विजय उन्नी ने आउट किया और महमुदुल हसन जाँय को पवनदीप सिंह ने रन आउट किया। उसके बाद जाकिर हसन को पवनदीप सिंह ने अनवर रहमान के हाथों कैच आउट कराकर तीसरा विकेट दहा दिया। इसके बाद बल्लेबाजी करने आए कसान सैफ हसन 52 गेंदों में 50 रनों की नाबाद पारी, अफि फ हुसैन बुबो के 14 गेंदों पर 23 रन की पारी का अति पवनदीप सिंह ने जुबेदी जुल्फिकली के हाथों कैच कराकर किया। शहादत हुसैन ने 21 रन बनाए और उन्हें अनवर रहमान ने अपनी ही गेंद पर कैच आउट किया। जाकेर अली 14 रन बनाकर नाबाद रहे। बांग्लादेश 20 ओवर में पांच विकेट पर 116 रन ही बना सकी।

अफगानिस्तान ने श्रीलंका को आठ रन से हराया

हांगझोउ। चीन में चल रहे 19वें एशियाई खेलों में बुधवार को खेले गये तीसरे पुरुष क्रिकेट क्वार्टरफाइनल में अफगानिस्तान ने नूर अली के अर्धशतक और गुलबदीन नईब और वैसे अहमद की बेहतरीन गेंदबाजी की बदौलत बड़ा उलटफेर करते हुए श्रीलंका को आठ रन से हराया दिया है। श्रीलंका ने टॉस जीतकर क्षेत्ररक्षण का फैसला किया। पहले बल्लेबाजी करने उतरी अफगानिस्तान की शुरुआत ठीक नहीं रही और दूसरे ही ओवर में शुषारा ने सैदिकुल्लाह अटल को एक रन के स्कोर पर वापस पवेलियन भेज दिया। उसके बाद बल्लेबाजी करने आये नूर अली ने ओपनर मोहम्मद शहजाद के साथ सभलकर खेलते हुए दूसरे विकेट के लिए 54 रनों की साझेदारी की। 12वें ओवर में समराकून ने मोहम्मद शहजाद 20रन को अराछिगे के हाथों कैच आउट कर दिया। उसके बाद शाहीदुल्लाह 23 ने सभल कर खेलते हुए टीम के स्कोर को री रन के पार पहुंचा। उन्हें वियसकांत ने फर्नांडो के हाथों कैच कराकर पवेलियन भेज दिया। इसके बाद बल्लेबाजी करने आया कोई भी बल्लेबाज पिच पर नहीं टिक सका और पूरी टीम 18.3 ओवर में 116 रन पर सिमट गई। अफगानिस्तान के चार खिलाड़ी शून्य पर आउट हुए।

स्वतंत्र में अनहत-अभय ने जीता कांस्य दीपिका-हरिंदर की जोड़ी फाइनल में

हांगझोउ। स्वतंत्र में भारत की अनहत-अभय की जोड़ी ने बुधवार को मिश्रित युगल सेमीफाइनल में कांस्य पदक जीत लिया है। वहीं एक अन्य मुकाबले में दीपिका-हरिंदर ने हांगकांग के खिलाफ अपना मुकाबला जीते हुए फाइनल में प्रवेश कर लिया है। चीन में चल रहे 19वें एशियाई खेलों में आज इस भारतीय जोड़ी को मिश्रित युगल के सेमीफाइनल में मलेशियाई जोड़ी से 11-8, 2-11, 9-11 से हारकर कांस्य पदक से संतोष करना पड़ा। वहीं एक अन्य मुकाबले में दीपिका पल्लोक्ल और हरिंदर पाल सिंह की जोड़ी बुधवार को स्वतंत्र मिश्रित युगल स्पर्धा के सेमीफाइनल में हांगकांग के ली या की और वॉंग ची हिम को 7-11, 11-7, 11-9 से हराकर फाइनल में पहुंच गयी है। भारतीय जोड़ी ने पहले गेम में 7-11 हराए के बाद जोरदार वापसी की। उन्होंने मिश्रित युगल सेमीफाइनल में हांगकांग की ली का यी और वॉंग ची हिम को दूसरे गेम में 11-7 से हराया। दीपिका ने विजयी शॉट लगाते हुए स्कोर को 10-9 करते हुए भारत को मैच प्लांट दे दिया।

भारत ने कबड्डी में थाईलैंड को 63-26 से हराया

हांगझोउ। भारतीय पुरुष कबड्डी टीम ने बुधवार को एशियाई खेलों में ग्रुप ए के अपने दूसरे मुकाबले में थाईलैंड को 63-26 से हरा दिया है। जिआओशान गुआली स्पोर्ट्स सेंटर में कबड्डी मैच पर पवन सहरावत की अगुवाई वाली टीम ने शानदार प्रदर्शन करते हुए थाईलैंड को चार बार ऑल आउट कर मुकाबला 63-26 से जीत लिया। थाईलैंड के खिलाड़ी पूरे मैच में अधिक प्रभावशाली नहीं रहे और सिर्फ एक सुपर टैकल करने में सफल रहे। इस 37 अंकों की जीत ने भारत को ग्रुप ए की अंक तालिका में शीर्ष स्थान पर पहुंचा दिया है।

खिताबी मुकाबले के लिये भारत को लांघनी होगी चीनी दीवार

हांगझोउ। 19वें एशियाई खेल में करिश्मामी खेल की बदौलत अब तक अजेय भारतीय महिला हॉकी टीम गुरुवार को सेमीफाइनल में चीन से होने वाले रोमांचक मुकाबले के लिये जीत की रणनीति तैयार कर चुकी है। भारत ने मौजूदा एशियाई खेलों में असाधारण प्रदर्शन किया है। सिंगापुर के खिलाफ 13-0 की जोरदार जीत के साथ अपने अभियान की शुरुआत करने वाली भारतीय लड़कियों ने दूसरे मैच में मलेशिया पर 6-0 की शानदार जीत दर्ज की। कोरिया के खिलाफ कड़े मुकाबले में 1-1 से ड्र के बावजूद उन्होंने जोरदार वापसी करते हुए हांगकांग चीन के खिलाफ 13-0 की शानदार जीत दर्ज की और पूल ए में शीर्ष स्थान बनाया।

भारत, द. कोरिया को हराकर फाइनल में पहुंचा

हांगझोउ। भारतीय पुरुष हॉकी टीम ने बुधवार को एशियाई खेल 2023 में पुरुष हॉकी स्पर्धा के सेमीफाइनल मुकाबले में दक्षिण कोरिया को 5-3 से हरा दिया है। भारत ने जीत की लय बरकरार रखते हुए आक्रमक अंदाज में पहले क्वार्टर में 3-0 गोल किए। मजबूत डिफेंस के साथ भारत ने कोरिया को गोल करने मोकै नहीं दिया। खेल शुरू होने के पांच मिनट बाद हार्दिक सिंह ने फील्ड गोल कर अपनी टीम का खाता खोला। इसके बाद मनदीप सिंह ने 11वें मिनट में गोल कर टीम की बढ़त को दोगुना कर दिया। पहले क्वार्टर के आखिरी समय में ललित उपाध्याय ने पेनल्टी कॉर्नर को गोल में तब्दील किया।

सिंधु, प्रणॉय क्वार्टरफाइनल में

हांगझोउ। भारतीय बैडमिंटन दिग्गज पीवी सिंधु ने बुधवार को महिला एकल राउंड ऑफ 16 में इंडोनेशियाई शटलर पुट्री कुसुमा वदानीं की और एचएस प्रणॉय ने पुरुष एकल राउंड ऑफ 16 का अपना मुकाबला कजाकिस्तान के दिमित्री पनारिन को 21-12, 21-13 से हराकर क्वार्टरफाइनल में पहुंच गये है। वहीं मिश्रित युगल राउंड ऑफ 16 में भारत के साई प्रतीक और तनीषा क्रस्टो को मलेशिया के खिलाफ हार का सामना करना पड़ा है। चीन में चल रहे 19वें एशियाई खेलों में भारतीय बैडमिंटन शटलर पीवी सिंधु ने एशियन गेम्स 2023 में महिला एकल राउंड ऑफ 16 में इंडोनेशियाई शटलर पुट्री कुसुमा वदानीं के खिलाफ 55 मिनट में 21-16, 21-16 से जीत दर्ज करते हुए क्वार्टरफाइनल में प्रवेश किया।

प्रतीक-तनीषा को मिली हार

हांगझोउ। बैडमिंटन में बुधवार को मिश्रित युगल राउंड ऑफ 16 में भारत के साई प्रतीक और तनीषा क्रस्टो दुनिया की 9वें नंबर की मलेशियाई जोड़ी चिन तांग जी और तोह ई वेई से 21-18, 21-8 से हार गईं। चीन में खेले जा रहे 19वें एशियाई खेलों में इस स्पर्धा में मिली हार के बाद साई प्रतीक का अभियान समाप्त हो गया, जबकि तनीषा क्रस्टो महिला युगल प्री-क्वार्टरफाइनल में अश्विनी पोन्प्पा के साथ कोर्ट पर उतरेंगी।

मिश्रित 35 किलोमीटर पदल चाल स्पर्धा में मंजू रानी और राम बाबू की जोड़ी ने जीता कांस्य

हांगझोउ। मंजू रानी और राम बाबू की जोड़ी ने बुधवार को मिश्रित 35 किलोमीटर पदल चाल स्पर्धा में कांस्य पदक जीता लिया है। चीन में चल रहे 19वें एशियाई खेलों में 35 किमी पैदल चाल मिश्रित टीम स्पर्धा में मंजू रानी और राम बाबू की जोड़ी ने कांस्य पदक जीता है। इसी स्पर्धा में चीन को स्वर्ण और जापान ने रजत पदक जीता है।

दबाव झेलने के लिये तैयार हूं: रोहित

अहमदाबाद। भारत के कप्तान रोहित शर्मा ने कहा कि यह कहना गलत होगा कि विश्व कप को लेकर टीम पर दबाव नहीं है मगर टीम का हर सदस्य इस दबाव से उबर कर अच्छा प्रदर्शन करने की क्षमता रखता है हालांकि टीम विश्व कप का परिणाम तय करने के बजाय एक समय पर एक मैच पर पूरा ध्यान केंद्रित करने की रणनीति पर मेहनत करेंगी। यह पहला मौका है जब भारत इकलौते दम पर विश्व कप की मेजबानी कर रहा है। पिछले तीन मौकों 1987, 1996 और 2011 में सह-मेजबान रहे हैं। भारत की कोशिश होगी कि 1983 और 2011 का कारनामा अपनी सरजमीं पर दोहराये और विश्व कप अपनी झोली में डाले।

ज्योति और ओजस ने तीरंदाजी में जीता स्वर्ण पदक

हांगझोउ। भारत के ज्योति वेन्म और ओजस देवताले ने बुधवार को तीरंदाजी के कंपाउंड मिश्रित स्पर्धा में शानदार प्रदर्शन करते हुए स्वर्ण पदक जीत लिया है। चीन में चल रहे 19वें एशियाई खेलों में आज ज्योति और ओजस की जोड़ी ने फाइनल में दक्षिण कोरिया के सो चायवान और जू जायेहूक के हराकर स्वर्ण पदक जीता। मुकाबले में ज्योति वेन्म और ओजस देवताले ने 159 का स्कोर किया। जबकि कोरियाई जोड़ी ने 158 का स्कोर किया। भारतीय जोड़ी के सामने कोरियाई जोड़ी टिक नहीं सकी और मुकाबला हार गई। इस पदक जीतने के साथ ही भारत ने एशियाई में एक बड़ा रिकॉर्ड बना दिया है।



लवलीना को रजत, प्रवीण को कांस्य मिला

हांगझोउ। भारत की लवलीना बोरगोहेन को बुधवार को महिलाओं की 75 किलोग्राम वर्ग में रजत और प्रवीण हुड्डा को 57 किलोग्राम वर्ग में मुक्केबाजी मुकाबले में कांस्य पदक मिला है। फाइनल मुकाबले में भारतीय मुक्केबाज लवलीना को चीन की ली कियान के खिलाफ 5-0 से हारकर रजत पदक से संतोष करना पड़ा। चीनी मुक्केबाज पूर्व विश्व चैंपियन और दो बार की ओलंपिक पदक विजेता रह चुकी हैं। भारतीय मुक्केबाज और चीनी बॉक्सर ने इस फाइनल मुकाबले में शुरुआत से ही रिंग में आक्रामक रुख इखितार किया। लवलीना बोरगोहेन पहले राउंड में थोड़ी रक्षात्मक नजर आईं। हालांकि, उन्होंने कुछ अच्छे पंच लगाकर जर्जों का ध्यान अपनी ओर जरूर खींचा। वहीं, दूसरे और आखिरी राउंड में भारत की लवलीना ने अपने फुटवर्क का बेहतरीन इस्तेमाल करते हुए राउंड हेंड से कई पंच जड़े, लेकिन चीनी मुक्केबाज थोड़ी ज्यादा आक्रामक नजर आईं और उन्होंने सर्वसम्मत निर्णय से स्वर्ण पदक अपने नाम कर लिया।

सुनील ने भारत को दिलाया कांस्य पदक

हांगझोउ। सुनील कुमार ने बुधवार को ग्रीको-रोमन 87 किग्रा भार वर्ग में कांस्य पदक जीतकर एशियन गेम्स 2023 कुश्ती में भारत के लिए पहला पदक जीता। हांगझोउ के लिनन स्पोर्ट्स कल्चर एंड एज्युकेशन सेंटर में भारतीय पहलवान ने किर्गिस्तान के अताबेक अजीसबेकोव को 2-1 से हराया। सुनील पहले राउंड के बाद पिछड़ रहे थे और चोटिल लग रहे थे मगर उन्होंने सिर पर पट्टी बांधकर मैच पर वापसी की और अंतिम दौर में स्कोर के अंतर को कम करते हुए कांस्य पदक अपने नाम कर लिया।

गत चैंपियन जैसा कुछ नहीं, हम भी अन्य की तरह एक नाव पर सवार हैं : बटलर

एजेंसी

अहमदाबाद। इंग्लैंड के कप्तान जोस बटलर का मानना है कि 2019 के विश्व कप में खिताबी जीत को लंबा समय बीत गया है और वह भी न्यूजीलैंड के खिलाफ गुरुवार को होने वाले उद्घाटन मैच से पूर्व अन्य 9 टीमों की तरह एक नाव पर सवार हैं। आईसीसी के 'द्विकेटन डे' समारोह के दौरान सभी 10 टीमों के कप्तानों ने 45 दिन तक चलने वाले टूर्नामेंट से पहले अपनी बात रखी। इस टूर्नामेंट में कुल 48 मैच खेले जाएंगे। इंग्लैंड के कप्तान बटलर ने कहा कि हम खुद को गत चैंपियन के रूप में नहीं देखते। हम भी टूर्नामेंट की पूर्व संध्या पर यहां बैठे अन्य लोगों की तरह एक नाव पर सवार हैं। हमारी टीम तैयार है और हम बेहद उत्साहित हैं। हम सभी जानते हैं कि भारत क्रिकेट खेलने के लिए कितना शानदार स्थान है और हम टूर्नामेंट के कल से शुरू होने को लेकर वास्तव में उत्साहित हैं। न्यूजीलैंड के कप्तान केन विलियमसन ने कहा कि पिछले 4 वर्षों में टीमों में काफी बदलाव हो गया है। उन्होंने कहा कि जैसे कि जोस ने कहा हम सभी एक नया टूर्नामेंट खेलने के लिए आए हैं और प्रत्येक टीम समान स्थिति में है और नए सिरे से शुरुआत करेगी। टीम बदल गई हैं तथा आपको विरोधी टीम और परिस्थितियों को ध्यान में



रखते हुए अपने खेल पर फोकस करना होगा। ऑस्ट्रेलिया के कप्तान पैट कर्मिंस ने उम्मीद जताई कि उनकी टीम पूर्व की चैंपियन टीमों की तरह प्रदर्शन करने में सफल रहेगी। उन्होंने कहा कि हमने पूर्व में कितने टूर्नामेंट जीते हैं आप उसका बहुत अधिक श्रेय नहीं ले सकते। हमारे कुछ खिलाड़ी 2015 की विश्व चैंपियन टीम का हिस्सा थे और इससे निश्चित तौर पर हमारा आत्मविश्वास बढ़ेगा। मुझे लगता है कि वनडे क्रिकेट ऑस्ट्रेलिया का पूर्व टीमों के अधिक अनुकूल था। दक्षिण अफ्रीका के कप्तान तेंबा बवुमा ने कहा कि आईपीएल में खेलने का अनुभव सभी टीमों के लिए प्रासंगिक है। उन्होंने कहा कि मेरा मानना है कि यह एक ऐसी चीज है जो सभी के लिए प्रासंगिक है। कई ऐसी टीम है जिनके खिलाड़ी भारत में खेलते रहे हैं और जिन्होंने भारत में अच्छा प्रदर्शन किया है। इसलिए हम यह नहीं कह सकते हैं कि इसका केवल हमें फायदा मिलेगा। श्रीलंका के कप्तान दसुनु शनाका ने कहा कि उनके खिलाड़ी अपनी छाप छोड़ने के लिए तैयार हैं। उन्होंने कहा- यह हमारे लिए उत्साह जनक समय है। हमारी टीम हाल में चोटिल खिलाड़ियों की समस्या से जूझती रही है लेकिन हमारा रिकार्ड अलग है। हमारा प्रत्येक खिलाड़ी टूर्नामेंट में अच्छा प्रदर्शन करके अपनी छाप छोड़ने के लिए तैयार है। अफगानिस्तान के कप्तान हशमतुल्लाह शाहिदी ने कहा कि हमारा मजबूत पक्ष स्पिन विभाग है, लेकिन मेरा मानना है कि हमने पिछले कुछ वर्षों में कड़ी मेहनत की है। बांग्लादेश के कप्तान शाकिब अल हसन ने कहा कि हमने बहुत अच्छी तैयारी की है और हमारी टीम एक समूह के रूप में वास्तव में अच्छा प्रदर्शन कर रही है। अब समय आ गया है जबकि हमारी टीम विश्व कप में अच्छा प्रदर्शन करे। नीदरलैंड के कप्तान स्काट एडवर्ड्स ने कहा कि बवालीफायर्स आसान नहीं था लेकिन मुझे खुशी है कि हमारे खिलाड़ियों ने वहां अच्छा प्रदर्शन किया। मुझे उम्मीद है कि वहां से मिले आत्मविश्वास का हमें यहां फायदा मिलेगा।

अफगानिस्तान की टीम धर्मशाला पहुंची

धर्मशाला। अंतरराष्ट्रीय क्रिकेट स्टेडियम धर्मशाला में सात अक्तूबर को होने वाले विश्व कप के मैच के लिए अफगानिस्तान की क्रिकेट टीम धर्मशाला पहुंच गई है। अपराह्न करीब पौन तीन बजे स्पाइस जेट के विमान में अफगानिस्तान की टीम गगल हवाई अड्डे पर लैंड की। जहां पर एचपीसीए के पदाधिकारियों ने खिलाड़ियों का स्वागत किया। गगल हवाई अड्डे से सबसे पहले आफगानिस्तान टीम के स्टार गेंदबाज राशिद खान बाहर आए। इसके बाद बारी-बारी अन्य खिलाड़ी बाहर निकले और योल के पास ताज होटल के लिए रवाना हो गए। इस दौरान अफगानिस्तान टीम के मैटो अजय जडेजा भी धर्मशाला पहुंचे हैं।

हरमिलन ने महिलाओं की 800 मीटर दौड़ में रजत जीता

हांगझोउ। भारत की हरमिलन बैस ने अपनी मां के प्रदर्शन को 21 साल बाद दोहराते हुए एशियाई खेलों में बुधवार को महिलाओं की 800 मीटर दौड़ में रजत पदक जीता। पंजाब की 25 वर्ष की हरमिलन ने 2:03.75 सेकंड का समय निकाला। श्रीलंका की तारुष्मी दिसानायका ने 2:03.20 सेकंड का समय निकालकर स्वर्ण पदक जीता। चीन की चुंयु वांग को कांस्य पदक मिला। बैस ने महिलाओं की 1500 मीटर रस में भी रजत पदक जीता था। भारत की चंदा 800 मीटर में सातवें स्थान पर रही।



37वें राष्ट्रीय खेलों की मेजबानी के लिये गोवा तैयार

गोवा। आगामी 25 अक्टूबर से नौ नवंबर के बीच प्रस्तावित 37वें राष्ट्रीय खेलों की मेजबानी करने के लिये गोवा खेल प्राधिकरण ने कम्मर कस ली है। खेल महाकुंभ मेंममलखंब, कलारीपयट्टू, गतका समेत 43 खेल विधाएं शामिल हैं जिनमें आठ हजार से अधिक एथलीट हिस्सा लेंगे। राष्ट्रीय खेल आयोजन समिति (एनजीओसी) और गोवा खेल प्राधिकरण इस भव्य प्रदर्शन की सफलता सुनिश्चित करने के लिए कोई कसर नहीं छोड़ रहे हैं। तैयारी के तहत तीन हजार से अधिक नवनिर्गुक्त स्वयंसेवक गोवा प्रीमियर स्पोर्ट्स इवेंट में इतिहास बनाने में महत्वपूर्ण भूमिका निभाएंगे।

देश	स्वर्ण	रजत	कांस्य	कुल
चीन	1710	94	51	316
जापान	37	51	59	147
द. कोरिया	33	45	70	148
भारत	18	31	32	81
उज्बेकिस्तान	16	16	22	54
तीली ताइपे	12	14	20	46
थाईलैंड	10	12	24	46

यह अकड़ा रात दस बजे तक का है।

झारखंड प्रीमियर लीग फुटबॉल का भव्य उद्घाटन, फ्रेंडली मैच में चला पिल्लई का जादू

खबर मन्त्र संवाददाता

सिल्ली। सिल्ली के एस्ट्रेटर्फ फुटबॉल स्टेडियम में बुधवार को फुटबॉल जगत के दिग्गज खिलाड़ियों के बीच खेले गए फ्रेंडली मैच के साथ झारखंड प्रीमियर लीग का भव्य उद्घाटन हुआ। झमाझम बारिश के बीच हुए इस मैच का दर्शकों ने आनंद उठाया। इस दौरान सिल्ली के विधायक पूर्व उपमुख्यमंत्री सुदेश कुमार महतो के साथ भारतीय फुटबॉल टीम के पूर्व कप्तान बाइचुंग भूटिया, आई एम विजयन, जो पॉल अनचेरी और हॉकी के जादूगर धनराज पिल्ले सरीखे महान खिलाड़ी विशेष तौर पर शामिल हुए। येलो ब्लू की जर्सी



में एम विजयन इलेवन एवं रेड ब्लू की टीम में बाइचुंग इलेवन की टीम के बीच रोमांचक मैच हुआ। बाइचुंग इलेवन ने यह मैच तीन दो के मुकाबले से मैच जीत लिया। मैच के दौरान बाइचुंग भूटिया, एम विजयन और सुदेश महतो ने उम्दा प्रदर्शन किया। मैदान में एम विजयन की टीम ने कई बार भूटिया की टीम पर बढ़िया दबाव बनाया लेकिन जीत बाइचुंग इलेवन की हुई। खिलाड़ियों ने राष्ट्र गान के साथ खेल की शुरुआत की। इससे पूर्व कस्तूरबा समेत विधान सभा क्षेत्र के कई स्कूलों की छात्राओं ने देश भक्ति सामूहिक नृत्य और झारखंडी



नृत्य के साथ खिलाड़ियों का पारंपरिक तरीके से स्वागत किया गया। इस समारोह में देश के पूर्व दिग्गज फुटबॉल खिलाड़ी अब्दुल खलीक, रसूल सिंह, बिजेन सिंह, मजिद सिंह, सुशील कुमार, निलसन एम वी, आशिफ साहिर, अनित घोष, अभित दास, गौतम घोष,

बाढ़ायेगा। खिलाड़ियों से बात करते हुए भारतीय फुटबॉल टीम के पूर्व कप्तान बाइचुंग भूटिया ने कहा कि झारखंड प्रतिभावान खिलाड़ियों की उर्वरा धरती रही है। ऐसे आयोजन से खिलाड़ियों का प्रदर्शन और निखरता है। हॉकी के जादूगर नाम से प्रसिद्ध धनराज पिल्ले ने मौके पर उपस्थित हॉकी खिलाड़ियों को महत्वपूर्ण टिप्स दिए। उन्होंने कहा कि हॉकी में शुरु से ही झारखंड ने एक से बढ़कर एक खिलाड़ी इस देश को दिए हैं जिन्होंने ओलंपिक में भारत का प्रतिनिधित्व किया है। यहां असीम प्रतिभा हैं, जरूरत है तो बस उसे पहचानें और उसे निखारें। गौतम अंबर है कि सिल्ली स्टेडियम में होने वाले इस लीग में आठ टीमों हिस्सा लेंगी।





तनवीर आलम को जिला प्रभारी बनाए जाने पर कार्यकर्ताओं ने किया स्वागत

पाकुड़। बुधवार को कांग्रेस भवन पाकुड़ में झारखंड प्रदेश कांग्रेस कमिटी के प्रदेश महासचिव तनवीर आलम को पाकुड़ जिला प्रभारी बनाए जाने पर गर्म जोशी के साथ पाकुड़ जिला कमिटी, सभी प्रखंड कमिटी, सभी प्रकोष्ठ कमिटी एवं पंचायत कमिटी और कांग्रेस कार्यकर्ता ने पुष्प कुछ देकर उनका जोरदार स्वागत किया। पाकुड़ जिला कांग्रेसजनों ने झाखंड प्रदेश अध्यक्ष राजेश ठाकुर एवं विधायक दल नेता आलमगीर आलम को तनवीर आलम को पाकुड़ जिला प्रभारी बनाए जाने पर धन्यवाद बताया। तनवीर आलम को जिला प्रभारी बनाए जाने पर संपूर्ण पाकुड़ जिले में पार्टी कार्यकर्ताओं में खुशी की लहर देखी गई।

अल्पसंख्यक कल्याण मंत्री समेत आठ के खिलाफ आरोप गठन दुमका। जमीन विवाद के मामले में बुधवार को अल्पसंख्यक कल्याण मंत्री मो. हफीजुल हसन समेत आठ आरोपित एमपी एमएलए की विशेष अदालत में पेश हुए। अनुमंडल न्यायिक दंडाधिकारी जितेंद्र राम की अदालत में देवघर जिले के मधुपुर अनुमंडल न्यायिक दंडाधिकारी की अदालत में दाखिल परिवाद केस में मंत्री समेत आठ आरोपियों की ओर से वरीय अधिवक्ता एखलाक अहमद उर्फ पप्पू ने पेशी की। अदालत में आरोपियों के खिलाफ आरोप गठन किया गया। अगली तिथि 13 अक्टूबर मुकर्रर की गयी। जिसमें आरोप पश्चात गवाही होगी।

शिक्षक प्रतिनिधि का चुनाव संपन्न दुमका। आदित्य नारायण महाविद्यालय में शिक्षक प्रतिनिधि का चुनाव बुधवार को संपन्न हुई। चुनावी मैदान में डॉ नवीन कुमार सिंह एवं डॉ चंद्र भानु प्रताप सिंह मैदान अपनी किस्मत अजमा रहे थे। जबकि डॉ जवाहर प्रसाद सिंह ने अपना नामांकन वापस ले लिया था। अब मैदान में बचे दो

प्रत्याशियों डॉ नवीन कुमार सिंह एवं डॉ सीबीपी सिंह के बीच मुकाबला हुआ। कुल मतदाता 44 में से 37 मतदाताओं ने अपना मतदान का प्रयोग किया। शेष 7 मतदाता किसी कारण से मतदान में उपस्थित नहीं हो सके। चुनाव संपन्न कराने के लिए सिद्धो कान्हू मुर्मू विश्वविद्यालय से मुख्य चुनाव पदाधिकारी के नाते विश्वविद्यालय कुलसचिव डॉ संजय कुमार सिन्हा, पर्यवेक्षक के रूप में कुलानुशासक डॉ राजीव कुमार सिन्हा, विश्वविद्यालय प्रतिनिधि डॉ संतोष कुमार सिंह एवं कॉलेज प्राचार्य डॉ संजय कुमार सिंह मौजूद थे। मतों की गिनती के पश्चात विश्वविद्यालय के पदाधिकारियों ने परिणाम घोषित किया। जिसमें डॉ नवीन कुमार सिंह को 32 मत प्राप्त कर शिक्षक प्रतिनिधि के रूप में चयनित हुए। विरोध में मैदान में उतरे डॉ सीबीपीसिंह को 5 मत से ही संतोष को हराया पड़ा। डॉ नवीन कुमार सिंह को 27 मतों से विजेता घोषित हुए। चुनाव के लिए प्रशासन की ओर से मुफर्रिसल थाना के एसआई पुरुषोत्तम अग्निहोत्री चार पुलिस जवान के साथ सुरक्षा में मौजूद थे।

तालाब में युवक का तैरता मिला शव, शिनाख्त

दुमका। तालाब में डूबने से 22 वर्षीय युवक की मौत हो गई। मृतक युवक नगर थाना क्षेत्र के करबला रोड, नूरपाड़ा निवासी शाहजहां, पिता मरहूम ताजमुद्दीन आलम है। सूचना पर पुलिस मौके पर पहुंच शव को कब्जे में लेकर मामा मिहाज मंसूरी के बयान पर यूडी केस दर्ज कर पोस्टमार्टम करा परिजनों को सौंप दिया है। मृतक युवक के मामा ने पुलिस को दिए बयान में बताया कि 10 दिन पूर्व ही असम से काम कर लाता था। वह अपने विधवा मां के साथ रहता था। बीते दो अक्टूबर को देर शाम घर के आसपास घूमता पाया था। देर रात तक घर नहीं लौटने पर खोजबीन कर थाना को मौखिक सूचना दिया था। बुधवार की सुबह घर के समीप तालाब में तैरता शव देख लोगों ने सूचना दिया। मौके पर पहुंच शव का शाहजहां के रूप में शिनाख्त कर पुलिस को सूचना दिया। पुलिस शव को कब्जे में लेकर पोस्टमार्टम करा परिजनों को सौंप कार्यवाही में जुट गई है।

76 में 35 वर्ष तक बिहार में पिछड़ों की सरकार, फिर किसने की अतिपिछड़ों की हकमारी?

खबर मन्त्र संवाददाता

पटना। जातिवार गणना की सर्वे रिपोर्ट जारी होने के बाद पिछड़ों को उनका वाजिब हक दिए जाने की बात मुखरता से उठाई जा रही है। खास वर्ग को लक्षित कर हकमारी की बात उठाई जा रही है। लेकिन, इसके साथ ही यह सवाल भी उठने लगे हैं कि क्या अभी जो पार्टियां हकदारी की आवाज उठा रही हैं वह हकीकत बयां कर रही हैं? दरअसल, बड़ा सच यह है कि बिहार में सत्ता के शीर्ष पर विगत 76 वर्षों में 35 वर्षों से तक पिछड़े व अति पिछड़े वर्ग के लोग ही सत्ताधीश रहे हैं। विगत 35 वर्षों में



सत्ता सात लगों के बीच बंटी। नीतीश कुमार 17 वर्षों से अधिक समय से मुख्यमंत्री हैं। इनके पूर्व राबड़ी देवी सात वर्ष 190 दिन और लालू प्रसाद यादव सात वर्ष 130 दिनों तक मुख्यमंत्री रहे। बिहार में अनुसूचित जाति (एससी) के

लोगों को तीन बार मुख्यमंत्री बनने का अवसर मिला। हालांकि, इनमें से किसी ने इस पद पर एक वर्ष का कार्यकाल पूरा नहीं किया। रामसुंदर दास 302 दिन, जितनराम मांझी 278 दिन तथा भोला पासवान शास्त्री 112 दिन मुख्यमंत्री रहे थे।

समन्वय और निगरानी समिति की हुई बैठक

कार्य में कोताही बर्दाशत नहीं : सांसद



खबर मन्त्र संवाददाता

पाकुड़। बुधवार को समाहरणालय स्थित सभागार में जिला विकास समन्वय और निगरानी समिति (दिशा) की बैठक, राजमहल सांसद विजय हांसदा ने लक्षित कार्यों को पूरा करने का अधिकारियों को जरूरी दिशा निर्देश दिया। सांसद ने कहा कि वैसे गांव जहां अभी तक बिजली पहुंच नहीं पाई है में बिजली बहाल करने का निर्देश कार्यपालक अभियंता को दिया। सामाजिक सुरक्षा विभाग के समीक्षा के क्रम में सांसद ने कहा की वैसे दिव्यांग लाभुक का चयन

करें जो पेंशन योजना से अभी तक लाभान्वित नहीं हुए हैं। प्रधानमंत्री आवास योजना, शहरी समीक्षा के क्रम में नगर परिषद प्रशासक के द्वारा बताया गया कि 2752 आवास का लक्ष्य था जिसमें से 1781 आवास को पूर्ण कर लिया गया एवं 971 आवास कार्य प्रगति पर है। सांसद ने कहा कि जिले में वैसे विद्यालय जहां पर पानी और बिजली की समुचित व्यवस्था नहीं है। सारी व्यवस्थाएं को दुरुस्त करने का निर्देश जिला शिक्षा पदाधिकारी, जिला शिक्षा अधीक्षक एवं पेजल एवं स्वच्छता विभाग के कार्यपालक अभियंता को दिया।

चेकपोस्ट पर तैनात पुलिसकर्मियों के साथ मारपीट

सरैयाहाट। हंसडीहा स्थित माइनिंग चेकपोस्ट पर पुलिसकर्मियों के साथ मारपीट करने वाले चालक और खलासी को हंसडीहा पुलिस गिरफ्तार कर बुधवार को न्यायिक हिरासत में जेल भेज दिया। मारपीट मामले को लेकर हंसडीहा थाना में पदस्थपित एसआई रामविनय दुबे के बयान पर ट्रक चालक कोडरमा जिले के डोमचास थाना क्षेत्र के रंगई तेरतीवाड़ी गांव निवासी महेश कुमार शर्मा व खरोनी गांव निवासी खलासी विदेशी पासवान के खिलाफ प्राथमिकी दर्ज की गई है। दर्ज प्राथमिकी के अनुसार गिट्टी लोड ट्रक दुमका के रास्ते हंसडीहा की ओर जा रही थी, इसी बीच चेकपोस्ट पर तैनात सहायक पुलिस विकास मरांडी और जयंत कुमार मोदी के द्वारा ट्रक को रोककर गिट्टी लोड से संबंधित चर्चाना मांगा गया तो ट्रक चालक के द्वारा चलान नहीं

दिखाकर गाली गलौज शुरू कर दी गई। जब दोनों आरक्षियों के द्वारा गाली गलौज करने से मना किया गया तो ट्रक के चालक और खलासी आरक्षी विकास मरांडी के साथ मारपीट करने लगा। मारपीट होता देख जैसे ही ड्यूटी पर तैनात एसआई रामविनय दुबे वहां पहुंचे तो ट्रक चालक और खलासी ट्रक को लेकर फरार हो गया। जिसके बाद पुलिस द्वारा ओवरटेक कर भालपुर रोड स्थित पेट्रोल पंप के समीप ट्रक को पकड़ लिया गया। जहां ट्रक चालक एसआई रामविनय दुबे के साथ अभद्र भाषा का प्रयोग करते हुए मारपीट करने लगा साथ ही पहने वर्दी भी फाड़ दिया। ये देख थाना के प्राइवेट चालक शिवशंकर दर्बे बचाने पहुंचा तो उसके साथ भी ट्रक चालक और खलासी के द्वारा मारपीट की गई।

नये थाना भवन के उद्घाटन में विधायक, डीआइजी, डीसी और एसपी पहुंचे उद्घाटन स्थल

खबर मन्त्र संवाददाता

गोड्डा। ठाकुर गंगटी थाना के नए भवन का उद्घाटन बुधवार को विधायक दीपिका पांडे सिंह, पुलिस उपमहानिरीक्षक सुदर्शन मंडल, उपयुक्त जीशान कमर, पुलिस अधीक्षक नाथू सिंह मीणा ने मिलकर फीता काटकर किया। उपस्थित सबों को संबोधित करते हुए विधायक दीपिका पांडे सिंह ने कहा कि ठाकुर गंगटी थाना को भवन की अति आवश्यकता थी। प्रवास करते हुए पूरा किया गया। अब नए थाना भवन में अच्छे ढंग से सभी पुलिसीय कार्य अच्छे ढंग से हो सकेगा।

बताई कि अब पुलिस के लिए वाहन की भी झारखंड सरकार द्वारा जल्द व्यवस्था करने की दिशा में पाल किया जाएगा। साथ ही साथ विधानसभा क्षेत्र में और भी दूसरे जर्जर थाना भवन की जगह नए मॉडल का थाना भवन निर्माण करने की दिशा में पहल की जाएगी। इसके अलावे भी पुलिस प्रशासन



या ग्रामीणों के लिए जो भी उनसे बन पड़ेगा या जो आवश्यकता होगी हर संभव सहयोग करने के लिए हमेशा तत्पर हैं। पुलिस उपमहानिरीक्षक सुदर्शन मंडल ने कहा की पुराने जर्जर भवन में पुलिसीय कार्य करने में पुलिस पदाधिकारी, कर्मियों को काफी परेशानी होती थी। अब नए भवन में जो भी पुलिसीय व्यवस्था से संबंधित कार्य होगा उसका निपटारा अच्छे ढंग से किया जा सकेगा। सभी पुलिस पदाधिकारी और पुलिसकर्मी बिल्कुल नियम के अनुसार सभी कार्यों का निष्पादन

खबर मन्त्र संवाददाता

सरैयाहाट। सरैयाहाट थाना क्षेत्र के जियाजोर पानी टंकी के समीप बुधवार को कुरियर कंपनी के डिलीवरी बॉय के साथ लूटपाट की घटना का मामला सामने आया है। मामले को लेकर हंसडीहा स्थित ईकॉम कंपनी के कर्मी सत्यम राउत ने बताया की बुधवार को वे हंसडीहा से चिकनियां किसी निवेश कुमार का पार्सल जिसमें मोबाइल फोन था की डिलीवरी देने गया था, इसी दौरान जियाजोर पानी टंकी के समीप चार युवक चेहरे को गमछ से ढक उसके पास आया और पार्सल का बैग सहित नगद 7456 रुपया और उसका मोबाइल छीन लिया। सत्यम के अनुसार वह ई कॉम के हंसडीहा स्थित कार्यालय से 41 पार्सल की डिलीवरी के निकले थे, देपहर तक उसने बीस पार्सल की डिलीवरी कर दी थी। जिसमें उसे कुल 5826 रुपया प्राप्त हुआ था जबकि उसके पर्स में 1630 रुपया था। निवेश ने उसे जिस जगह पर रुकने के लिए कहा था वह उसी जगह खड़े होकर उसका इंतजार कर रहे थे इतने चार युवक उसके पास आये और उसके साथ लाठी डंडे से मारपीट करते हुए सारा सामान छिन फरार हो गया। डिलीवरी बॉय के लिखित शिकायत पर पुलिस लूटपाट की घटना को अंजाम देने वालों की तलाश में जुट गई है।

उपायुक्त ने जिला नियोजनालय के क्रियाकलापों की जांच हेतु बैठक बुलाई



खबर मन्त्र संवाददाता

गोड्डा। गोड्डा उपायुक्त जिशान कमर की अध्यक्षता में जिला नियोजनालय कार्यालय, गोड्डा में विभाग द्वारा संचालित सभी योजनाओं की समीक्षा तथा योजनाओं के क्रियान्वयन में हो रही कठिनाइयों से संबंधित समीक्षात्मक बैठक आहूत की गई। उक्त बैठक में उपायुक्त के द्वारा जिला नियोजन पदाधिकारी, गोड्डा पदमा कुमारी के द्वारा कार्यालय अंतर्गत चलाए जा रहे विभिन्न योजनाओं की जानकारी दी गई।

पिछड़े वर्ग से दोगा प्रसाद राय 310 दिन, सतीश प्रसाद सिंह 5 दिन तथा बीपी मंडल 51 दिनों तक बिहार के मुख्यमंत्री रहे। सत्ता के शीर्ष पर केवल एक कपूर्ती ठाकुर अति पिछड़ा वर्ग से रहे। वह दो वर्ष 98 दिनों तक बिहार के मुख्यमंत्री रहे। इन 76 वर्षों में एक मौका अल्पसंख्यक समाज से अब्दुल गफूर को भी मिला था और वह एक वर्ष 283 दिन तक मुख्यमंत्री रहे। बीते 76 वर्षों में अनारक्षित श्रेणी के मुख्यमंत्री बने और इनका शासन करीब 37 वर्ष 197 दिनों तक रहा।

नीतीश सरकार ने जारी की जाति गणना सर्वे रिपोर्ट : बता दें

कि बिहार सरकार ने सोमवार को जाति आधारित गणना सर्वे की रिपोर्ट सार्वजनिक की। इसमें खुलासा हुआ कि अन्य पिछड़ा वर्ग (ओबीसी) और अत्यंत पिछड़ा वर्ग (ईबीसी) राज्य की कुल आबादी का 63 प्रतिशत है। राज्य की कुल जनसंख्या 13.07 करोड़ से कुछ अधिक है, जिनमें 36 प्रतिशत के साथ ईबीसी सबसे बड़ा सामाजिक वर्ग है। इसके बाद ओबीसी 27.13 प्रतिशत है। इसके बाद 19 प्रतिशत अनुसूचित जाति के लोगों की संख्या है। ऐसे में एक बार फिर जिसकी जितनी भागीदारी, उसकी उतनी हिस्सेदारी की बात उठने लगी है।

सरैयाहाट में डिलीवरी बॉय के साथ लूटपाट



बिना हथियार के लूट की वारदात में कहीं स्थानीय लड़कों का हाथ तो नहीं

सरैयाहाट। घटना को जिस तरह से अंजाम दिया गया उससे यह प्रतीत होता है की घटना को स्थानीय लड़कों ने अंजाम दिया है। सत्यम ने बताया की सभी लूटेरे पैदल मुँह में गमछ लपेट कर आये थे। किसी के पास कोई चाक हथियार भी नहीं था। और घटना के बाद सभी पैदल ही भाग निकले। सवाल यह उठता है की लूटने वालों को यह कैसे पता था की डिलीवरी बॉय पार्सल लेकर आया है। क्या निवेश ने ही घटना को अंजाम दिलवाया। पुलिस सभी बिंदुओं पर जांच कर रही है क्योंकि बिना हथियार के पैदल लूटेरों ने घटना को अंजाम देकर सबको सकंते में डाल दिया है।

दिवंगत पति देवेन्द्र माझी के सपनों को पूरा कर रही हूं : जोबा माझी



खबर मन्त्र संवाददाता

चक्रधरपुर। पश्चिमी सिंहभूम जिला अंतर्गत गुदड़ी प्रखंड के सुदूर कारो नदी में मुख्यमंत्री ग्राम सेतु योजना के अन्तर्गत उच्च स्तरीय पुल का निर्माण होगा। इसे लेकर बुधवार को राज्य की महिला, बाल विकास एवं सामाजिक सुरक्षा विभाग की मंत्री जोबा माझी के हाथों शिलान्यास किया गया। मौके पर उपायुक्त अनन्व मिश्रल, सहायक समाहर्ता श्रुति राजलक्ष्मी भी मौजूद रही। बता दें गुदड़ी एवं कमरगांव के बीच कारो

नदी पर 10.91 करोड़ रुपए की लागत से बनने वाले 271.04 मीटर लंबे पुल निर्माण के शिलान्यास को लेकर गुदड़ी के ग्रामीणों में हर्ष है। इस पुल के निर्माण होने से गुदड़ी प्रखंड के बिरकेल-बांदु पंचायत निर्माण होगा। इसे लेकर बुधवार को राज्य की महिला, बाल विकास एवं सामाजिक सुरक्षा विभाग की मंत्री जोबा माझी के हाथों शिलान्यास किया गया। मौके पर उपायुक्त अनन्व मिश्रल, सहायक समाहर्ता श्रुति राजलक्ष्मी भी मौजूद रही। बता दें गुदड़ी एवं कमरगांव के बीच कारो

पेज 1 का शेष

नहीं रहे कार्डिनल तेलेस्फोर पी टोप्पो...

उन्होंने कहा कि भारी और दर्द भरे दिल से कहा, बुधवार को खबर आयी की कार्डिनल अब इस दुनिया में नहीं रहे। **महाराजगढ़ के निर्माण का सपना पूरा किया :** रांची के धर्मप्रांत के महाधर्माध्यक्ष तेलेस्फोर पी टोप्पो 24 जून 2018 को रिटायर हुए थे। रिटायरमेंट के बाद आराम करने के लिए उन्हें एक सितंबर 2018 को दिव्य माता लघु बसिलिका उल्हातु में शिफ्ट कर दिया गया। मालूम हो कि तेलेस्फोर पी टोप्पो ने रांची में महाराजगढ़ के निर्माण का सपना देखा था। उन्होंने उसे पूरा भी किया। वह चाहते थे कि वह वहीं रहें। इसलिए फादर किशोर टोप्पो एवं सिस्टर इम्माकुलाता कुल्लू डीएएस की देखरेख में उन्हें वहीं पर रखा गया था।

वन उपज पर भी देंगे...

इस संकल्प के साथ किसानों-पशुपालकों को सशक्त और आत्मनिर्भर बनाने की दिशा में सरकार तेजी से काम कर रही है। उन्होंने किसानों पशुपालकों से कहा कि आप सरकार की योजनाओं से जुड़कर इसका लाभ ले और राज्य को भी मजबूती देने में योगदान करें। आप एक कदम आगे बढ़ेंगे तो सरकार आपको कार कदम आगे बढ़कर सहयोग करेगी। **स्वराजगार से जोड़ने की कई योजनाएं :** सीएम ने कहा कि गांवों को समृद्धशाली बनाने के लिए ग्रामीणों को स्वरोजगार से जोड़ने के लिए कई योजनाएं चल रही हैं। इसके तहत पशुधन योजना, मधुमक्खी, बकरी, मछली, सुअर पालन के अलावे बिरसा हरित योजना को जनहित में चलाया जा रहा है। किसानों को खेती से उबरने के लिए मुख्यमंत्री पशुधन योजना को लागू किया गया है। इसमें 90 प्रतिशत अनुदान पर पशुपालकों को पशु उपलब्ध कराया जा रहा है। **पशुपालकों को बाहर नहीं जाना होगा :** सीएम ने कहा कि पलामू के कृषक अक्सर प्राकृतिक विपदा के कारण प्रभावित होते हैं। उनकी आर्थिक आय बढ़ाने के लिए सरकार पशुपालन को बढ़ावा दे रही है। साथ ही पशुधन से उपज दूध को सरकार खरीद रही है। इसे लेकर पशुपालकों को अपने गांव से कहीं बाहर जाने की जरूरत नहीं है। उन्हें अपने गांव के करीब बनाये गये कलक्टर पर ही दूध देना है। उसकी राशि उनको खाते में भेज दी जाती है। पलामू के किसान यदि यह वादा करें कि पशु पालन कर दूध की वृद्धि अत्यधिक करेंगे तो पलामू में एक प्लांट के बदले कई प्लांट स्थापित किया जायेगा। सीएम ने कहा कि किसानों द्वारा उपज सामग्रियों का क्रय सरकार करने को तैयार है। बशर्ते उल्लेख स्वरोजगार की ओर लौटें। इस मौके पर मंत्री डा रामेश्वर उरांव, बादल पत्रलेख, मनिषा विधायक रामचंद्र सिंह, सीएम के सचिव विनय चौबे, पशुपालन विभाग के सचिव अख्य बकर सिद्धिकी, प्रमंडलीय आयुक्त मनोज जायसवाल, आइजी राजकुमार लकड़ा, डीसी, एसपी समेत अन्य अधिकारी शामिल थे।

झारखंड में फिर...

सूबे में बीते पांच दिनों से लगातार हो रही भारी बारिश के कारण रामगढ़ जिले के परतारु डैम का जलस्तर खतरे के निशान को पार कर गया है। खुंटी जिले में भी जोरदार बारिश से परेशानियां बढ़ गयी हैं। मौसम का पूर्वानुमान जारी करने वाली एंजेंसी स्कैम्पेट वेदर की रिपोर्ट के मुताबिक, झारखंड, उत्तरी ओडिशा और बिहार में हल्की से मध्यम बारिश संभव है। कुछ जगहों पर भारी बारिश भी हो सकती है। हालांकि पांच अक्टूबर से सूबे में बारिश धीरे-धीरे कम होती जायेगी लेकिन मौसम 9 अक्टूबर तक खराब रहेगा। इसके बाद, तापमान में तीन डिग्री सेल्सियस तक की गिरावट दर्ज की जा सकती है। रांची में सात अक्टूबर तक राज्य में सामान्यता बादल छाये रहेंगे। कुछ हिस्सों में हल्के से मध्यम दर्जे की बारिश हो सकती है

उत्तरी कोयल परियोजना...

झारखंड को 117.58 करोड़ का पैकेज : इसमें कहा गया है कि झारखंड सरकार के प्रतिनिधि में कहा कि 117.58 करोड़ रुपये का एकमुश्त पैकेज जारी होने के बाद सुरक्षा से जुड़ा कोई मुद्दा नहीं होगा। वहीं, बिहार सरकार के प्रतिनिधियों ने कहा कि गया खंड में भूमि अधिग्रहण का कोई मुद्दा नहीं होगा और कार्य समय पर पूरा हो जायेगा।

23 जवान समेत सैन्य कैप...

अचानक बाढ़ से आधर शिविर बह गया : तीस्ता नदी में अचानक बाढ़ आने सेना के 23 जवान बह गये। उनका शिविर और वाहन डूब गया। रक्षा अधिकारियों के मुताबिक, घाटी के कई प्रतिष्ठान बाढ़ की चपेट में हैं। उन्होंने बताया कि चूंथांग बांध से पानी छोड़े जाने के कारण झील में जलस्तर अचानक 15 से 20 फीट तक बढ़ गया। रक्षा प्रवक्ता लेफि्टनेंट कर्नल महेंद्र रावत ने बताया कि इससे सिंगताम के पास बारदांग में खड़े सेना के वाहन डूब गये। उन्होंने कहा कि सेना के 23 जवानों के लापता होने की खबर है और 41 वाहन कीचड़ में डूबे हुए हैं। तलाश एवं बचाव अभियान जारी है। **कई राहत शिविर खोले :** सिक्किम के जिला मजिस्ट्रेट, ताशी चोपेल के अनुसार, कीचड़ से बहुत सारी इमारतें और वाहन क्षतिग्रस्त हो गये हैं। जानमाल के नुकसान की भी खबरें हैं। हम सेना में 23 जवानों के हताहत होने की भी खबर सुन रहे हैं। जिले में 5 राहत शिविर खोले हैं। कश्चित तौर पर भारी बारिश के कारण झील में बाढ़ आने और तीस्ता नदी के टट पर रंगपो में औद्योगिक बेट्ट (आंबीवर्ष) में 150 से अधिक कर क्षतिग्रस्त हो गये। **सीएम ने किया सिंगताम का दौरा :** अधिकारी के मुताबिक, मुख्यमंत्री पी एस तामंग ने तीस्ता नदी बेसिन में अचानक आई बाढ़ के कारण हुए नुकसान का आकलन करने के लिए सिंगताम का दौरा किया। उन्होंने बताया कि मुख्यमंत्री ने सिंगताम नगर पंचायत कार्यालय के वरिष्ठ अधिकारियों के साथ बैठक की और उनसे स्थिति पर नजर रखने को कहा। अधिकारी के अनुसार, सरकार बाढ़ से पैदा हुई चुनौतियों से निपटने और प्राकृतिक आपदा से प्रभावित लोगों को आवश्यक सहयोग मुहैया कराने के लिए सक्रियता से काम कर रही है। सुदूर क्षेत्र नेपाल की सीमा के करीब स्थित है। ल्होनाक झील दुनिया के तीसरे सबसे ऊंचे पर्वत कंचनजंगा को तरने वाली बर्फनीली चोटीयों में एक रेलेशियक के आधार पर स्थित है। सिक्किम के मुख्यमंत्री प्रम सिंह तामंग को भारी बारिश के दौरान छाता पकड़े हुए और सिंगताम शहर में बाढ़ के बारे में अधिकारियों से बात करते हुए दिखाया गया है।



कुलगाम में मुठभेड़ दो आतंकवादी डेर

श्रीनगर। जम्मू-कश्मीर के कुलगाम जिले में बुधवार को सुरक्षा बलों के साथ मुठभेड़ में दो अज्ञात आतंकवादी मारे गए। पुलिस ने यह जानकारी दी। पुलिस ने बताया कि मुठभेड़ दिन में शुरू हुई जब सुरक्षा बलों ने वहां आतंकवादियों की मौजूदगी की सूचना मिलने के बाद कुज्जर में घेराबंदी और तलाश अभियान शुरू किया। कश्मीर जौन पुलिस ने एक्स (पूर्ववर्ती दिवटर) पर पोस्ट किया कि दो आतंकवादी मारे गए। मुठभेड़ स्थल से मारे गए आतंकवादियों के शव बरामद किए जा रहे हैं। आतंकवादियों द्वारा सुरक्षा बलों पर गोलीबारी करने के बाद तलाशी अभियान मुठभेड़ में बदल गया था, जिस पर सुरक्षा बलों ने जवाबी कार्रवाई की।

खैबर पख्तूनख्वा में 10 आतंकवादी मारे गये

इस्लामाबाद। पाकिस्तान के अक्षांत खैबर पख्तूनख्वा प्रांत के टैक जिले में सुरक्षाबलों ने एक अभियान में कम से कम 10 आतंकवादियों को मौत के घाट उतार दिया। पाकिस्तान सेना की मीडिया शाखा आईएसपीआर ने यह जानकारी दी। सुरक्षा बलों को यहां आतंकवादियों की आमदरत की सूचना मिली थी। इसके बाद अफगानिस्तान की सीमा से लगे इस अक्षांत जिले में यह अभियान चलाया गया। सुरक्षाबलों ने सोमवार रात दस आतंकवादियों को मार गिराया। इनके पास से बड़ी संख्या में हथियार, गोला-बारूद और विस्फोटक बरामद हुआ है।

इडी ने अभिषेक बनर्जी को 9 अक्टूबर को बुलाया

कोलकाता। प्रवर्तन निदेशालय (ईडी) ने पश्चिम बंगाल में शिक्षक भर्ती घोटाला मामले में अनियमितताओं के आरोपों की जांच के सिलसिले में टीएमसी के महासचिव अभिषेक बनर्जी से नौ अक्टूबर को उसके अधिकारियों के समक्ष पूछताछ के लिए पेश होने को कहा है। एक वरिष्ठ अधिकारी ने बुधवार को यह जानकारी दी। अधिकारी ने कहा कि जांच एजेंसी ने अभिषेक की पत्नी रुजिरा को भी 11 अक्टूबर को पूछताछ के लिए तलब किया है।

मां-बेटी की हत्या के दोषी को फांसी की सजा

बिजनौर। उत्तर प्रदेश के बिजनौर जिले की एक अदालत ने वर्ष 2015 में एक महिला और उसकी बेटी की सरेंआम चाकू से हत्या करने के आरोपी एक व्यक्ति को दोषी करार देते हुए उसे फांसी की सजा सुनाई है। अधिवक्ता संजीव वर्मा ने बुधवार को बताया कि नजीबाबाद के अलीपुरा गांव के सलमान ने 20 जून 2015 को नजीबाबाद थाने में रिपोर्ट दर्ज कराई थी कि वह मां आयशा और बहन पूजा के साथ मोटरसाइकिल से घर जा रहा था, तभी रास्ते में उसके रिश्तेदार अमजद ने मोटरसाइकिल रुकवाकर आयशा और पूजा की चाकू से ताबड़तोड़ प्रहार करके हत्या कर दी थी।

वायु सेना को मिला पहला तेजस ट्विन सीटर एयरक्राफ्ट

एजेंसी

नयी दिल्ली। भारतीय वायु सेना को अपना पहला 2 सीटर लाइट कॉम्बैट एयरक्राफ्ट तेजस ट्विन सीटर मिल गया है। बुधवार को यह विमान आधिकारिक तौर पर भारतीय वायु सेना को सौंपा गया। हिंदुस्तान एयरोनॉटिक्स लिमिटेड यानी एचएएल ने बुधवार को वायु सेना को पहला तेजस ट्विन सीटर ट्रेनर विमान सौंपा है। तेजस ट्विन सीटर ट्रेनर विमान एक हल्का विमान है। इसकी एक बड़ी खासियत यह भी है कि यह विमान किसी भी मौसम में उड़ान भर सकता है। हिंदुस्तान एयरोनॉटिक्स लिमिटेड को कुल 18 ट्विन सीटर विमान का ऑर्डर दिया गया था।

किसी भी मौसम में उड़ान भर सकता है विमान



भारतीय वायु सेना द्वारा दिए गए इस ऑर्डर में से 8 विमान अगले साल तक दे दिए जाने हैं। शेष 10 विमानों

को 2026-27 तक इंडियन एयर फोर्स के सुपुर्द किया जाएगा। गौरतलब है कि भारतीय सेना के

फाइटर जेट छह तरह की मिसाइलों को ले जाने में भी सक्षम है

97 हल्के लड़ाकू विमान तेजस मार्क 1ए खरीदने की योजना पर आगे बढ़ रही है वायुसेना : एयर चीफ

पास एलसीए तेजस का एडवांस्ड वर्जन मार्क-1 ए विमान पहले से ही है। एयर फोर्स के पास उपलब्ध यह विमान एक फाइटर जेट है जो 2205 किमी प्रति घंटे की स्पीड से हवा में उड़ता है। यही नहीं एयर फोर्स का यह फाइटर जेट 6 तरह की मिसाइलों को ले जाने में भी सक्षम है। भारतीय वायुसेना ने 123 तेजस फाइटर जेट मंगे थे, जिसमें से 31 मिल चुके हैं। ये सभी तेजस

मार्क -1 हैं। जबकि बुधवार को एयरफोर्स को सौंपा गया, तेजस टू-सीटर ट्रेनिंग विमान है। हालांकि ट्रेनिंग विमान होने के बावजूद आपातकालीन स्थिति में इसे बतौर फाइटर जेट भी इस्तेमाल किया जा सकता है। इससे पहले मंगलवार को एयर चीफ मार्शल वीआर चौधरी ने बताया कि वायुसेना 97 हल्के लड़ाकू विमान तेजस मार्क 1ए खरीदने की अपनी योजना पर आगे बढ़ रही है।

एयर चीफ मार्शल चौधरी ने यह भी बताया कि भारतीय वायुसेना को रूस से एस-400 मिसाइल सिस्टम की तीन यूनिट मिलीं। वायुसेना को अगले साल तक मिसाइल सिस्टम की शेष दो और यूनिट मिलने की उम्मीद है। एयर

चीफ मार्शल वीआर चौधरी ने यह भी कहा कि भारतीय वायु सेना अगले सात-आठ वर्षों में 2.5 से 3 लाख करोड़ रुपये के सैन्य प्लेटफॉर्म, उपकरण और हार्डवेयर को शामिल करने पर विचार कर रही है। वायुसेना प्रमुख ने कहा कि अनिश्चित जियोपॉलिटिकल स्थिति ने एक मजबूत सेना की आवश्यकता को मजबूत किया है। उन्होंने कहा कि भारतीय वायु सेना क्षेत्र में भारत की सैन्य ताकत को प्रदर्शित करने का आधार बनी रहेगी। अग्निपथ योजना के सफल कार्यान्वयन को सुनिश्चित करने के लिए वायुसेना ने कोई कसर नहीं छोड़ी है। थिएटराईजेशन योजना पर उन्होंने कहा कि इस पर काम चल रहा है।

उप: कार और ट्रक में टक्कर, आठ की मौत

वाराणसी। उत्तर प्रदेश के वाराणसी जिले के फूलपुर थाना क्षेत्र में बुधवार को वाराणसी-लखनऊ राजमार्ग पर एक कार और ट्रक की टक्कर में एक की मौत के आठ सदस्यों की मौत हो गई। पुलिस सूत्रों ने यह जानकारी दी। उन्होंने बताया कि फूलपुर थाना क्षेत्र के करखियांव इलाके में वाराणसी-लखनऊ राजमार्ग पर एक कर और ट्रक के बीच भीषण टक्कर हो गई, जिससे कार में सवार आठ लोगों की मौत हो गई। सभी मृतक एक ही परिवार के बताए जाते हैं। कार सवार सभी लोग पीलीभीत के रहने वाले थे और वाराणसी में पूजा करने के बाद जौनपुर जा रहे थे। मुख्मन्त्री योगी आदित्यनाथ ने इस हादसे पर गहरा दुःख व्यक्त किया है।

सांसद संजय सिंह गिरफ्तार

एजेंसी

नयी दिल्ली। प्रवर्तन निदेशालय (ईडी) ने दिल्ली आबकारी नीति मामले में आम आदमी पार्टी (आप) के राज्यसभा सदस्य संजय सिंह को बुधवार को गिरफ्तार कर लिया। यह जानकारी अधिकारियों ने दी। इससे पहले दिन में एजेंसी ने इस मामले में संजय सिंह (51) के आवास पर छापा मारा था। इसके बाद उनकी गिरफ्तारी की गई। अधिकारियों ने बताया कि मामले से जुड़े कुछ अन्य लोगों के परिसरों पर भी इस अभियान के दौरान छापे मारे गए। ईडी ने इस मामले में पहले सिंह के स्टाफ सदस्यों और उनसे जुड़े अन्य लोगों से पूछताछ की थी। दिल्ली के उपराज्यपाल द्वारा सीबीआई से इस मामले की जांच करने की सिफारिश करने के बाद इस नीति को रद्द कर दिया गया था।

दिल्ली शराब घोटाले में इडी ने दिन में सांसद के घर की थी छापेमारी

900 करोड़ के घोटाले में दिल्ली के पूर्व उप मुख्यमंत्री मनीष सिसोदिया के बाद आप के दूसरे बड़े नेता गिरफ्तार

केजरीवाल ने सरकार पर जांच एजेंसियों के दुरुपयोग का लगाया आरोप

सीबीआई जांच की सिफारिश के बाद ईडी ने घन शोधन रोकथाम कानून (पीएमएलए) के तहत एक मामला दर्ज किया था। करीब 900 करोड़ रुपये के इस आबकारी नीति घोटाला मामले में दिल्ली के पूर्व उप मुख्यमंत्री मनीष सिसोदिया के बाद आप के दूसरे बड़े नेता की गिरफ्तारी है। विधायक मनीष सिसोदिया जेल में बंद हैं। सिसोदिया को सीबीआई ने 26 फरवरी को गिरफ्तार किया था। इसके बाद ईडी ने इस मामले में



सिसोदिया को 09 मार्च को पूछताछ के बाद तिहाड़ जेल से गिरफ्तार किया। आबकारी नीति घोटाला मामले की जांच के दौरान बिजनसमैन दिनेश अरोड़ा ने संजय सिंह के नाम का जिक्र किया था। अरोड़ा इस समय सरकारी गवाह बन गये हैं। उनका कहना है कि संजय सिंह ने ही उन्हें दिल्ली के

तलंगाना में खुलेगा केंद्रीय जनजातीय विधि कैबिनेट ने दी मंजूरी

नयी दिल्ली। केंद्रीय मंत्रिमंडल ने तेलंगाना में सम्मक्का सरकार के केंद्रीय जनजातीय विश्वविद्यालय की स्थापना के लिए केंद्रीय विश्वविद्यालय अधिनियम-2009 में संशोधन को मंजूरी दे दी है। प्रधानमंत्री नरेन्द्र मोदी की अध्यक्षता में केंद्रीय मंत्रिमंडल ने बुधवार को संशोधन से जुड़े विधेयक- केंद्रीय विश्वविद्यालय (संशोधन) विधेयक- 2023 को संसद में पेश करने की मंजूरी दी। केंद्रीय मंत्री अनुराग ठाकुर ने बुधवार को इसकी जानकारी दी। उन्होंने बताया कि आंध्र प्रदेश पुनर्गठन अधिनियम- 2014 की 13वीं अनुसूची के तहत ऐसा किया जा रहा है। तेलंगाना के मुलुगु जिले में 889.07 करोड़ रुपये से विश्वविद्यालय की स्थापना की जाएगी। प्रधानमंत्री मोदी ने हाल ही में तेलंगाना की एक जनसभा में केंद्रीय जनजातीय विश्वविद्यालय की स्थापना की घोषणा की थी।

चीन की परमाणु पनडुब्बी दुर्घटनाग्रस्त, 55 की मौत

लंदन। पीला सागर में चीन की परमाणु पनडुब्बी में सवार 55 नौसैनिकों की मौत हो गई। यह परमाणु पनडुब्बी ब्रिटिश और अमेरिकी जहाजों को फंसेने के इरादे से बनाई गई थी। मगर वह खुद अपने ही जाल में फंस गई। स्थानीय मीडिया रिपोर्ट में यह दावा ब्रिटेन की एक खुफिया सूचना के आधार पर किया गया है। मीडिया रिपोर्ट के मुताबिक चीन की इस पनडुब्बी को एक 'चेन और एंकर' जाल का सामना करना पड़ा। पनडुब्बी के ऑक्सीजन सिस्टम में आई खराबी के कारण पनडुब्बी चालकदल के सभी सदस्यों की मौत हो गई। पनडुब्बी सवार नाविकों में से किसी की भी जान नहीं बची। जान गंवाने वाले नौसैनिकों में पीएलए नौसेना की पनडुब्बी '093-417' के कैप्टन और 21 अन्य अधिकारी शामिल थी हैं। चीन ने आधिकारिक तौर

पर इस घटना को मानने से इनकार किया है। साथ ही चीन ने पनडुब्बी के लिए किसी भी अंतरराष्ट्रीय मदद लेने से भी मना किया है। ब्रिटेन की खुफिया रिपोर्ट में कहा गया है कि यह पनडुब्बी 21 अगस्त को पीला सागर में एक मिशन को अंजाम देते समय दुर्घटना का शिकार हुई। यह घटना 8 बजकर 12 मिनट पर हुई। इस दुर्घटना में 55 नौसैनिकों की मौत हो गई, जिसमें 22 अधिकारी, सात अधिकारी कैप्टन, नौ जूनियर अधिकारी और 17 नाविक शामिल हैं। मृतकों में कैप्टन कर्नल जू योंग-पेंग भी शामिल हैं।



पर इस घटना को मानने से इनकार किया है। साथ ही चीन ने पनडुब्बी के लिए किसी भी अंतरराष्ट्रीय मदद लेने से भी मना किया है। ब्रिटेन की खुफिया रिपोर्ट में कहा गया है कि यह पनडुब्बी 21 अगस्त को पीला सागर में एक मिशन को अंजाम देते समय दुर्घटना का शिकार हुई। यह घटना 8 बजकर 12 मिनट पर हुई। इस दुर्घटना में 55 नौसैनिकों की मौत हो गई, जिसमें 22 अधिकारी, सात अधिकारी कैप्टन, नौ जूनियर अधिकारी और 17 नाविक शामिल हैं। मृतकों में कैप्टन कर्नल जू योंग-पेंग भी शामिल हैं।

अभ्यर्थी के जेड के अंक को लेकर विवाद मामले में सीबीआई ने दर्ज की पीई

नयी दिल्ली। सीबीआई ने अंकों को लेकर संयुक्त प्रवेश परीक्षा (जेईई) के एक अभ्यर्थी की शिकायत पर प्रारंभिक जांच (पीई) दर्ज की है। अधिकारियों ने यह जानकारी दी। अभ्यर्थी ने अपने अंकों के संबंध में एनटीए के नतीजों को ओडिशा उच्च न्यायालय के समक्ष चुनौती दी है। अधिकारियों ने बताया कि सीबीआई ने उच्च न्यायालय के आदेश पर पीई दर्ज की है, जिसने उसे अंशुमान कानूनगो द्वारा किए गए दावों की सच्चाई का पता लगाने का निर्देश दिया था। कानूनगो ने कहा है कि एनटीए के एक ई-मेल के आधार पर उन्हें जेईई 2022 में उच्च अंक प्राप्त हुए, लेकिन एनटीए ने यह कहते हुए इसका खंडन किया कि उनके अंक बहुत कम थे। कानूनगो ने उच्च न्यायालय को बताया कि देश भर में 100 से अधिक मामले हैं जहां छात्रों ने जेईई, 2022 के अंकों को लेकर सवाल उठाए हैं। उच्च न्यायालय ने मामले की जांच सीबीआई को सौंपते हुए कहा था कि अगर कानूनगो द्वारा वेबसाइट से डाउनलोड किए गए दस्तावेज असली हैं तो उन्हें अपने पर्सदीव संस्थान जैसे आईआईटी या राष्ट्रीय प्रौद्योगिकी संस्थान (एनआईटी) में दाखिला मिलना चाहिए।

ऑनलाइन गेमिंग में इडी ने रणबीर कपूर को भेजा समन

मुंबई। बॉलीवुड अभिनेता रणबीर कपूर को एक ऑनलाइन गेमिंग ऐप के मामले में इडी ने समन भेजा है। इडी ने रणबीर कपूर को 6 अक्टूबर को पूछताछ के लिए पेश होने का आदेश दिया है। महादेव ऑनलाइन सट्टेबाजी मामले में कई बॉलीवुड अभिनेता और गायक इडी के राडार पर हैं। इडी इस बात की भी जांच कर रहा है कि महादेव बेटिंग ऐप के प्रमोटर सौरभ चंद्राकर की शादी और सबसे पार्टी में कौन-कौन मौजूद था। रणबीर कपूर के अलावा 15 से 20 सैलिब्रिटीज इडी के राडार पर हैं। इनमें आतिफ असलम, राहत फतेह अली खान, अली

छह अक्टूबर को पूछताछ के लिए पेश होने का दिया आदेश



अजगर, विशाल ददलानी, टाइगर श्रॉफ, नेहा कक्कड़, एली अवराम, भारती सिंह, सनी लियोन, भाय्यश्री, पुलकित-कृति, नुसरत भरूचा, कृष्णा अभिषेक शामिल हैं।

भाजपा का ओबीसी विरोधी डीएनए हुआ बेनकाब : सुरजेवाला

इंदौर। केंद्र और मध्य प्रदेश में सत्तारूढ़ भारतीय जनता पार्टी (भाजपा) को जातिगत जनगणना के मुद्दे पर घेरते हुए कांग्रेस महासचिव रणदीप सिंह सुरजेवाला ने बुधवार को कहा कि इस मुद्दे को लेकर भाजपा का कथित रूप से अन्य पिछड़ा वर्ग (ओबीसी) विरोधी डीएनए बेनकाब हो गया है। सुरजेवाला ने इंदौर प्रेस क्लब में मीडिया से संवाद के दौरान कहा कि भाजपा द्वारा जातिगत जनगणना का विरोध, खासकर ओबीसी और गरीबों से घोर अन्याय है। इस विरोध के साथ ही भाजपा का ओबीसी विरोधी डीएनए भी बेनकाब हो गया है।

भाजपा ने आप कार्यालय के पास किया प्रदर्शन

नयी दिल्ली। भाजपा की दिल्ली इकाई ने कथित आबकारी नीति घोटाले से जुड़े ताजा घटनाक्रम को लेकर मुख्यमंत्री अरविंद केजरीवाल के इस्तीफे की मांग करते हुए बुधवार को दीन दयाल उपाध्याय मार्ग स्थित आम आदमी पार्टी (आप) के कार्यालय के पास प्रदर्शन किया। भाजपा की दिल्ली इकाई के अध्यक्ष वीरेंद्र सचदेवा ने आरोप लगाया कि सिंह के आवास पर छापे ने राष्ट्रीय राजधानी में आप सरकार के भ्रष्टाचार का पर्दाफाश किया है। सचदेवा ने कहा कि शराब घोटाले में शामिल सभी लोग जल्द ही सलाखों के पीछे होंगे। प्रदर्शनकारी आईटीओ से दीनदयाल उपाध्याय मार्ग पर आपकार्यालय की ओर बढ़ रहे थे,

कार्यालय के पास किया प्रदर्शन



तभी पुलिस ने अवरोधक लगाकर उन्हें रोक दिया। दिल्ली के उपराज्यपाल वी के सक्सेना द्वारा केंद्रीय अन्वेषण ब्यूरो (सीबीआई) से 2021-22 की आबकारी नीति के क्रियान्वयन में कथित अनियमितताओं की जांच कराने की सिफारिश करने के बाद इसे रद्द कर दिया गया था। इस कथित घोटाले के संबंध में दिल्ली के तत्कालीन उपमुख्यमंत्री मनीष सिसोदिया को गिरफ्तार कर लिया गया था और वह अभी जेल में हैं। कथित घोटाले के वक्त सिसोदिया के पास आबकारी विभाग का प्रभार था।

राहुल ने सोनिया गांधी को तोहफे में दी नूरी

नयी दिल्ली। कांग्रेस के पूर्व अध्यक्ष राहुल गांधी ने हाल ही में अपनी मां सोनिया गांधी को जैक रसेल टेरियर नस्ल की पुरी उपहार में दी है जिसे उन्होंने नूरी नाम दिया है। राहुल गांधी ने एक वीडियो में नूरी को परिवार का सबसे नया सदस्य बताया। विश्व पशु दिवस पर एक वीडियो में राहुल गांधी को गोवा की निजी यात्रा करते और उस हप्पपीहू से मिलते देखा जा सकता

है जिसे बाद में दिल्ली लाया गया। राहुल गांधी ने कहा कि मैं चाहता हूँ कि आप सभी हमारे परिवार के सबसे नए और सबसे प्यारे सदस्य नूरी से मिलें। वह गोवा से सीधे हमारी बाहों में आई और हमारे जीवन की रोशनी बन गई। उनका कहना है कि हमें सभी जीवित प्राणियों की रक्षा करने और उनके साथ अपना प्यार साझा करने का संकल्प लेना चाहिए।



रसायन में तीन वैज्ञानिक को मिला नोबेल पुरस्कार

क्वांटम डॉट्स की खोज और संश्लेषण के लिए मिला बावेंडी, ब्रूस और एकिमोव को मिला सम्मान

एजेंसी



साईंसेज की ओर से हेन्स एल्ग्रेन ने जानकारी दी कि वर्ष 2023 के लिए अमेरिका के मेसाचुसेट्स इंस्टीट्यूट ऑफ टेक्नोलॉजी के माउंगी जी बावेंडी, कोलंबिया विश्वविद्यालय के लुइस ई ब्रूस और नैनोक्रिस्टल्स टेक्नोलॉजी इंफ के एलेक्सी आई एकिमोव को संयुक्त रूप से रसायन विज्ञान का

नोबेल पुरस्कार देने का फैसला किया गया है। उन्होंने बताया कि आज क्वांटम डॉट्स नैनोटेक्नोलॉजी के टूलबॉक्स का एक महत्वपूर्ण हिस्सा हैं। रसायन विज्ञान में 2023 के सभी नोबेल पुरस्कार विजेता नैनोवर्ल्ड की खोज में अग्रणी रहे हैं। इस वर्ष के रसायन विज्ञान पुरस्कार विजेता

लुईस ब्रूस और एलेक्सी एकिमोव एक-दूसरे से स्वतंत्र रूप से क्वांटम डॉट्स बनाने में सफल रहे, जो नैनोकण इतने छोटे हैं कि क्वांटम प्रभाव उनकी विशेषताओं को निर्धारित करते हैं। माउंगी बावेंडी ने क्वांटम डॉट्स के निर्माण के तरीकों में क्रांति ला दी, जिससे उनकी गुणवत्ता बेहद उच्च हो गई। उच्च

गुणवत्ता ही आज के नैनो टेक्नोलॉजी क्षेत्र में उनके उपयोग के लिए एक महत्वपूर्ण शर्त है। रसायन विज्ञान में 2023 का नोबेल पुरस्कार क्वांटम डॉट्स यानी इतने छोटे नैनोकणों की खोज और विकास को पुरस्कृत करता है कि उनका आकार उनके गुणों को निर्धारित करता है। इन कणों में अद्वितीय गुण हैं और अब ये टेलीविजन स्क्रीन और एलईडी लैंप से अपनी रोशनी फैलाते हैं। वे रसायनिक प्रतिक्रियाओं को उत्प्रेरित करते हैं और उनकी स्पष्ट रोशनी एक सर्जन के लिए दृश्यर ऊतक को रोशन कर सकती है। रीजन रोशनी बनाने के लिए ए.0.64, धातु 1.98, तेल प्व 1.83, पावर 1.53, रियल्टी 1.83 और सर्विसिंग समूह के शेयर 1.02 प्रतिशत लुडक गप।

शेयर बाजार में दूसरे दिन गिरावट जारी

मुंबई। विश्व बाजार के मिलेजुले रुख के बीच स्थानीय स्तर पर धातु, पावर, रियल्टी, ऑटो और बैंकिंग समेत 17 समूहों में हुई बिकवाली से शेयर बाजार में आज लगातार दूसरे दिन भी गिरावट रही। सेंसेक्स 286.06 अंक का गोता लगाकर 65226.04 अंक और नेशनल स्टॉक एक्सचेंज (एनएसई) का निफ्टी 92.65 अंक लुढ़ककर 19436.10 अंक पर आ गया। इसी तरह बीएसई का मिडकैप 1.52 प्रतिशत टूटकर 31,877.06 अंक और स्मॉलकैप 0.96 प्रतिशत गिरकर 37,428.66 अंक रह गया। इस दौरान कर्मांडिटीज 1.00, सीडी 1.01, ऊर्जा 0.73, वित्तीय सेवाएं 0.91, हेल्थकेयर 1.47, इंडस्ट्रियल 1.22, दूरसंचार 1.45, नूट्रिटीज 1.42, ऑटो 1.09, बैंकिंग 1.33, कैपिटल गुड्स 1.33, कंज्यूमर ड्यूरेबल्स 0.64, धातु 1.98, तेल प्व 1.83 और सर्विसिंग समूह के शेयर 1.02 प्रतिशत लुडक गप।

वर्मा प्रेस प्रा० लि० राँची

Verma's Today

शृंखला की निम्न पुस्तकें सर्वत्र उपलब्ध हैं—

Class - X	Class - IX
• Hindi ₹ 140	• Hindi ₹ 140
• English ₹ 140	• English ₹ 140
• Mathematics ₹ 140	• Mathematics ₹ 140
• Science ₹ 140	• Science ₹ 140
• Social Science ₹ 140	• Social Science ₹ 140
• Sanskrit ₹ 120	• Sanskrit ₹ 120
• Hindi - B ₹ 80	• Hindi - B ₹ 80
• Hindi Vyakaran - I ₹ 120	• Hindi Vyakaran - II ₹ 120
• English Grammar - I ₹ 120	• English Grammar - II ₹ 120
• Sanskrit Vyakaran - I ₹ 100	• Sanskrit Vyakaran - II ₹ 100
• Hindi Practical ₹ 55	• Hindi Practical ₹ 55
• English Practical ₹ 55	• English Practical ₹ 55
• Maths. Practical ₹ 65	• Maths. Practical ₹ 55
• Science Practical ₹ 65	• Science Practical ₹ 70
• S. Science Practical ₹ 65	• S. Science Practical ₹ 65
• Sanskrit Practical ₹ 55	• Sanskrit Practical ₹ 55
• Maths. Practical (Combined) ₹ 90	• Maths. Practical (Combined) ₹ 75
• Science Practical (Combined) ₹ 90	• Science Practical (Combined) ₹ 75
English Medium	English Medium
• Mathematics ₹ 200	• Mathematics ₹ 130
• Science ₹ 200	• Science ₹ 200
• Social Science ₹ 200	• Social Science ₹ 130
• Maths. Practical ₹ 80	• Maths. Practical ₹ 80
• Science Practical ₹ 80	• Science Practical ₹ 80
• S. Science Practical ₹ 80	• S. Science Practical ₹ 80

मिलते-जुलते नाम वाली नकली पुस्तकों से सावधान !